

اُولیائے تختِ جمالیہ رَسُوْلِ الْکَرِیْمِ اَلَا اُولیائے رَسُوْلِ

اُولیائے مِلّتان

بشیر حسین نظم ایم۔ اے

سنگ و میل پبلشرز

چوک اردو بازار — لاہور

DATA ENTERED

۲۹۷,۹۹۲۴

ن ۲۳ ۱

۱۹۶۷

نیاز احمد	:	طابع
کیمرج پریس لاہور	:	مطبع
سنگ میل پبلی کیشنز چوک اردو بازار - لاہور	:	مقام اشاعت
طارقہ خلیفہ لاہور	:	کتابت

قیمت

۶۱/- روپے

فہرس

۷	عوض ناشر
۱۰	پیش لفظ
۱۲	شیخ الاسلام حضرت بہا الدین زکریا سہروردی مقامی
۲۹	حضرت شیخ صد الدین عارف
۳۷	شیخ رکن الدین ابوالفتح
۵۳	شیخ المشائخ حضرت صد الدین محمد حاجی
۶۰	شمس تبریز سہروردی
۶۵	حضرت شاہ گردیز مقامی
۶۸	حضرت مخدوم شہر اللہ
۷۲	حضرت دیوان چاولی مشائخ
۷۴	تاج العارفین حضرت شاہ ابوبکر وراق
۷۷	حضرت سید علی سرور
۷۸	حضرت شاہ ارجم شیرنجاری
۷۹	حضرت شیخ احمد معشوق
۸۲	شیخ خالد بن ولید
۸۳	حضرت خواجہ حسن افغان

۸۶

بی بی راستی رحمۃ اللہ علیہا

۸۷

حضرت سرور شکرٹ

۸۸

حضرت پیر عمر سہروردی

۸۹

شاہ دانا شعیب

۹۰

خواجہ ادیس کھوکھ

۹۱

حضرت عبدالرشید حقانی

۹۲

حضرت سلطان ایوب قتال

۹۳

حضرت شاہ حسین آگامی

۹۴

حضرت پیر دربر شاہ

۹۵

شیخ حسین کاه بر

۹۶

حضرت شاہ علی محمد

۹۷

حضرت سید موسیٰ پاک شہید

۱۰۰

حضرت سلطان احمد قتال

۱۰۲

حضرت حبیب شاہ

۱۰۳

پیر جیون شاہ سلطان

۱۰۴

پیر برهان

۱۰۵

سخی شاہ حبیب

۱۰۵

نواب سید موسیٰ پاک دین

۱۰۷

میاں عبدالحکیم

۱۰۹

حافظ محمد جمال ملانی

۱۱۲

منشی غلام شہید

۱۱۴

حضرت نید عظیم الدین شاہ

۱۱۵

حضرت خواجہ محمد موسیٰ پاک مدنی

۱۱۶

حضرت مولانا شاہ علی مردان

انتساب

بعد غلوص و احسترام ترجمان حقیقت حکیم الامت حضرت
علامہ اقبالؒ کے فرزند ارجمند مسٹر جسٹس ڈاکٹر جاوید اقبال مدظلہ
کے نام

نیاز آگئی

بشیر حسین جہانم، ایم۔ اے

عرضِ ناشر

اولیائے کرام رحمۃ اللہ علیہم اجمعین کی زندگیاں قلزمِ ناپیدا کنار اور بحرِ زخار ہیں جن میں ہر اذات کیش یا غیر اذات کیش نحو آھی کر کے گوہرِ مائی مراد حاصل کر سکتا ہے۔ چونکہ مردانِ خدا کی زیست کا ایک ایک لمحہ استرضائے حق اور حصولِ خوشنودی رسولِ برحق کے لئے وقت ہوتا ہے۔ اس لئے ان کے قلوب انوارِ الہی اور تجلیاتِ رسول سے مستنیر و منور ہو جاتے ہیں اور ان کے قلوب میں جلالی و جمالی رنگ پیدا ہو جاتا ہے اور وہ کبھی تو اللہ کی بُرہانِ نظر آتے ہیں اور کبھی خلوص، ایثار، قربانی اور خدمتِ خلق کا پیکر گراں نظر آتے ہیں۔

ان نفوسِ قدسیہ کی زندگیوں کے مطالعہ سے ہمیں ایسے حیاتِ بخش اسباق، نصائح ملتے ہیں جو نہ صرف ہمارے لئے مشعلِ راہ اور مہیارِ نور کی حیثیت رکھتے ہیں بلکہ آئندہ نسلوں کے لئے بھی رشد و ہدائی کا درجہ رکھتے ہیں۔ اُمّتِ محمدیہ علی صاحبہا الصلوٰۃ والسلام میں صرف اولیاء اللہ رحمہم اللہ کی ہی ایک جماعت ہے جس نے لاکھوں انسانوں کے دلِ موعظت و حکمت کے نور سے فیضان کرے۔

حضرات کو خداوند قدوس نے "الْآيَاتِ اُولِيَاءِ اللّٰهُ لَا خَوْفٌ عَلَيْهِمْ
وَلَا هُمْ يَحْزَنُونَ" کے ذیشان الفاظ سے خطاب کیا اور حضور صدرالایمان
رسالت، بعد افلاک نبوت، رازدار سر وحدت، صاحب تاج شفاعت، نور
ایمان، نور ايقان، نور رحمان، دانائے سب، مولائے کل، ختم رسل علی اللہ علیہ وسلم
نے "اُولِيَاءِ تَحْتَ قَبَائِي" فرما کر اس جماعت مقدسہ کو اپنے دامن کرم میں
پناہ دی۔

جس جماعت کو بدرگاہ ربانی سے یہ سرٹیکٹ عطا ہوا ہو اور بازگاہ
رسالت صلی اللہ علیہ وسلم میں پناہ ملی ہو اس کی عظمت و رفعت اور سطوت و
صولت کا معمولی انسان کیا اندازہ کر سکتا ہے۔

زیر نظر کتاب میں اُن اولیائے عظام کا ذکر جمیل ہے جنہوں نے اپنے
وجود مسعود سے اپنے نیک کردار سے، دلکش گفتار سے، علم و فضل، تورع و تدین
اور زہد و اتقا سے سر زمین ملتان کو مسعود و مبروک کیا اور دولت عرفان ايقان
سے اہل ملتان کے دل معمور کر دیئے۔ ان میں سے بیشتر اسی خاک پاک میں آسودہ
ہیں۔ صرف چند ایک ایسے ہیں جنہوں نے ابتداء میں ملتان میں ہی قیام فرمایا
اور عمر کا بیشتر حصہ یہیں گزارنے کے بعد آخری ایام ملتان کے مصافحات میں
گنارے بلکہ جان شیریں بھی جانِ آفرین و جہانِ آفرین کے حوالے شہر ملتان
سے باہر ہی کی اور بیرون ملتان مختلف مقامات پر مدفون ہوئے چونکہ ان کا
تعلق ابتداء سے ملتان ہی سے رہا ہے اس لئے انہیں بھی اولیائے ملتان میں
شمار کیا گیا ہے۔ زیر نظر کتاب سے قارئین کو انشا اللہ روحانی صیانت کا نشان
مہیا ہوگا۔ قارئین انہیں بیک وقت اخلاص و ایثار کا پیکر، عظیم عظمت و جلالت
کا نشان، علم و فضل اور دانش و ہدی کا سرچشمہ و صدق و صفا کا گنج گراں پائیں گے

وہ دیکھیں گے کہ ان اولیاء اللہ سے کوئی تو تصویر اخلاقِ مصطفویٰ ہے۔ کوئی
 کشتہ تیغِ محبت نبوی ہے۔ کسی کا دل دولتِ سوز و گداز سے معمور ہے۔ کسی کا
 سینہ تجلی گاہِ کوہِ طور ہے۔ غرضیکہ ہر مردِ خدا کئی کمالات و صفات کا حامل نظر
 آئے گا۔

لہم دعا کرتے ہیں کہ کتاب میں جو گلہائے عیثیت پیش کئے گئے ہیں۔
 ان کی خوشبو سے قارئین کے مشامِ جان معطر ہوں۔

نیاز احمد

پیش لفظ

بزرگان دین کے حالات و مقامات لکھنا بہت بڑی دینی خدمت ہے۔ حضرت رسول اکرم صلی اللہ علیہ وسلم کا ارشاد گرامی ہے۔ عند ذکر الصالحین یُنزل السحابة (نیک لوگوں کا ذکر کرنے سے خدا تعالیٰ کی رحمت نازل ہوتی ہے) اس لئے اللہ والوں کے احوال و عبادات اخلاق و عادات فضائل و کمالات اور خوارق و کرامات کا تذکرہ لکھنا حق تعالیٰ کی نزول رحمت کا باعث ہے اور یہ سراسر ذکر الہی کے مترادف ہے۔ اس سے مالکان طریقت کی حوصلہ افزائی ہوتی ہے اور ریاضت و مجاہدات پر اُن کا دل جمعیت پکڑتا ہے اور ادا امر الہی بجالانے اور منہیات سے اجتناب کرنے پر اُن کی ہمت بڑھتی ہے۔ اللہ عز و جل نے قرآن مجید میں پیغمبروں کے احوال بیان کئے تو حضور علیہ الصلوٰۃ والسلام کو ارشاد فرمایا : كَذَلِكَ لِنُثَبِّتَ بِهِ فُؤَادَكَ (یہ اس لئے کیا ہے کہ اس کے ساتھ تمہارے دل کو قائم کر دیں یعنی تم کو استقامت حاصل ہو) ہر ایک شہر و ملک میں اہل اللہ کے افراد وقتاً فوقتاً دین حق کی تبلیغ میں نمایاں خدمات انجام دیتے رہے ان

کے کارناموں کو منظر عام پر لانا۔ دین اسلام کی ترویج کا ایک بہت بڑا ذریعہ ہے کوئی زمانہ ان مبتکر ہستیوں سے خالی نہیں گذرا۔ دیار پنجاب میں شہر ملتان اولیاء اللہ کے مرکز کی حیثیت رکھتا ہے۔ بڑے بڑے اکابر صاحبان ولایت اور جلیل القدر مشائخ اس بابرکت بستی میں ہوتے چلے آئے ہیں۔ ان کی سیرت کردار کو محفوظ رکھنا۔ بڑے فوائد کا موجب ہے۔ زیر نظر کتاب "اولیائے ملتان" اسی سلسلے کی ایک کڑی ہے۔ جو جناب بشیر حسین صاحب ناظم ایم اے کے قلم کا شاہکار ہے۔ انہوں نے بڑی جستجو اور محنت سے ملتان شریف کے اولیاء اللہ کا اس میں تذکرہ کیا ہے۔ اگرچہ اس سے پہلے بھی کئی اہل قلم حضرات نے اس موضوع پر خامہ فرسائی کی ہے۔ مگر جناب ناظم صاحب کی تحقیق اور چھان بین کارنگہ انوکھا ہے۔ جابجا حواشی دے کر مضامین کی وضاحت کر دی ہے۔ جس سے کتاب کی انا دیت میں خاصہ اضافہ ہو گیا ہے۔ اگرچہ ملتان کے صوفیہ و مشائخ پر ابھی بہت کچھ لکھا جاسکتا ہے مگر ناظم صاحب نے بموجب خیر الکلام ماقول و دل اختصار پسندی سے کام لیا ہے اور چند اکابر کے تذکرہ پر بھی اکتفا کیا ہے جو ناظرین کی ہدایت و رشد کیلئے کافی ہے۔ حق تعالیٰ اس کتاب کو مقبول عام فرماوے اور مولف کو اس محنت اور خدمت دینی کا اجر عطا فرمائے۔ آمین

سید شرافت نور شاہی عفی اللہ عنہ

۲۱ مارچ ۱۹۷۱ء

حضرت شیخ الاسلام ابوالدین زکریا سہروردی ملتانی

پرسی اگر از جہاں کیست امام انام
نشنوی از آسمان جز زکریا جواب
(غزالدین ابراہیم عراقی)

درومان
امام انام شیخ الاسلام غوث العالمین حضرت بہاء الدین زکریا
سہروردی ملتانیؒ کے اجداد عظام کا تعلق قریش کے معزز و مکرم
قبیلہ سے تھا۔ اسی نسبت سے آپ کو اکثر قریش الاسدی کہتے ہیں۔ شیخ عین الدین بجاپوری

۱۔ شیخ الاسلام کا عہدہ اس غرض سے کیا گیا تھا کہ مقتدات کی آخری ایسیوں کیلئے جوشش ہو اور حکومت کے تمام مختلف
مکملوں پر عام نگرانی کی جائے۔ خلیفہ عبداللہ دین امین اس نے اس عہدہ کو قائم کیا خود بطور شیخ الاسلام کام
کرتا تھا۔ اگرچہ بیشتر مقتدات قاضی ابو اور میں کودے یا کرتا تھا۔ فقیر آخر میں شیخ الاسلام کو خلیفہ مقرر کرتا
تھا۔ عباسی خلیفہ المتقدر کے عہد حکومت میں خلیفہ کی اپنی والدہ شیخ الاسلام کے عہدہ پر متمکن تھی۔
اور ہر جگہ کے موز اپنے گرد علماء قضاۃ، مشائخ عظام اور اکابر امراء کی مجلس منعقد کر کے اپیلیں سنا
کرتی تھی۔ بلحاظ ایک امر کے قاضی القضاۃ اور شیخ الاسلام میں فرق ہے اور وہ یہ کہ مؤخر الذکر
اول الذکر کی طرح شریعت کے ہر لفظی مفہوم کا پابند نہیں اس کے فیصلے قدرتی اور فطری عدل و انصاف
کے عام پیکاروں پر مبنی ہوتے ہیں۔ یوں کہ شیخ الاسلام خلیفہ کے فیصلے کا عائد و معین ہے (باقی لکھ مسویم)

آپ کے حسب و نسب کا یوں تذکرہ کرتے ہیں۔

شیخ الاسلام بہاؤ الدین زکریا از اولاد بہار بن اسود بن مطلب بن اسد بن عبد العزیز بن اقصی است۔ وہ بہار اسلام آوردہ بُود۔ برادران او دمعہ و عمر و عقیل بحالت کفر و جنگ بدر بقتل رسیدند و سودہ کہ در زبان پغمبر بُود دختر دمعہ بُود یعنی حضرت بہا مالدین زکریا بہار بن اسود بن مطلب بن اسد بن عبد العزیز بن اقصی کی اولاد سے ہیں اور بہار مشرف بہ اسلام ہوئے اور ان کے بھائی دمعہ عمر اور عقیل جنگ بدر میں مقتول ہوئے اور سودہ جو حضور علیہ السلام کے زمانہ میں تھیں دمعہ کی بیٹی تھیں۔

حضرت شیخ کے جد امجد جن کا نام عام تذکروں میں کمال الدین شاہ قریشی مرقوم ہے۔ مکہ معظمہ سے نقل مکانی کر کے خوارزم میں سکونت پذیر ہوئے اور بعد ازاں وہاں سے ملتان آکر اقامت گزریں ہو گئے۔ اسی "مدینۃ الاولیاء" میں ان کے نورِ نظر مولانا وجیہ الدین محمد متولد ہوئے۔ ان کی شادی مولانا حسام الدین ترمذی کی

(بقیہ حاشیہ صفحہ ۱۲ سے آگے) عدالت کے وقت اس کی مدد کو قضاۃ و فقہاء کا ایک مجلس بیٹھتی ہے جس کا فرض ہوتا ہے کہ شیخ الاسلام کے فیصلے سناتے سے قبل اس کے فیصلے کے ہر پہلو پر بالتفصیل توضیح و جرح و بحث کرے۔ اسی عہدہ کی اہمیت کا اندازہ اس امر سے ہو سکتا ہے کہ مسلمانوں کی ان چند یادگاروں میں ایک مٹی جیسے نارمنوں نے گیارہویں صدی میں سسلی پر قابض ہونے کے بعد اپنی مکرمت کے دوران میں بھی قائم رکھی (مقالات اقبال)۔

۲۔ ہر دروِ چشت کا طرح عراقِ عجم میں ہمدان و زنجان کے درمیان ایک مقام کا نام ہے۔ بانی سلسلہ سہروردی حضرت شیخ عبدالقادر شہاب الدین ابو حفص عمرؒ اسی جگہ کے رہنے والے تھے۔ ان کی ولادت ۵۴۲ھ اور وفات ۶۳۲ھ میں ہوئی۔ عارف المعارف، کشف التنصیح الایمانیہ اور بیعت الابرار ان کی اہم ترین تصانیف ہیں جو اہل ذوق و شوق کی روحانی فیاضیت کا سامان بہم پہنچاتی ہیں۔

ماہرادی سے ہوئی۔ انہی ایام میں نواح ملتان تاتاریوں کے حملوں کی آماجگاہ تھا۔ لیکن قلعہ کوٹ کر وڑ قدرے محفوظ اور مصون مقام تھا۔ مولانا حام الدین ترمذی یہیں مقیم ہو گئے اور اسی مقام پر شیخ بہاء الدین زکریا کی ولادت ہوئی۔

ڈاکٹر مولوی محمد شفیع مرحوم سابق استاذ ادبیات تازی و رئیس دانشکدہ الشریعہ و انش گاہ پنجاب لاہور نے حضرت شیخ رحمۃ اللہ علیہ کا سلسلہ نسب اپنے مقالہ "الشیخ الکبیر بہاء الدین زکریا" میں دریں الفاظ لکھا ہے: "ابو محمد زکریا بن وجیہ الدین محمد بن کمال الدین شاہ علی قریشی بن سلطان حسین بن سلطان عبداللہ بن الحسین بن سلطان مطرف بن سلطان خزیمہ بن امیر ہاشم بن امیر تاج الدین بن امیر عبدالرحیم بن عبدالرحمان بن ہبار بن اسد بن ہاشم بن عبدالمناف

شجرہ طریقت اس ترتیب میں ہے۔ شیخ بہاء الدین زکریا شیخ شہاب الدین سہروردی شیخ ضیاء الدین ابونجیب سہروردی شیخ وجیہ الدین سہروردی شیخ عبداللہ شیخ اسود احمد دینوری "DINAWARI" شیخ ممتاز علی دینوری "خواجہ بنید بندوی" "خواجہ سرسقطی" "خواجہ معروف کرخی" "خواجہ داؤد طائی" "خواجہ حبیب عجی" "حضرت امام حسن" حضرت علی کریم اللہ وجہ الکریم فخر عالم و عالمیان قبلہ عرشیاں و کعبہ فرشیاں جناب محمد رسول اللہ صلی اللہ علیہ وسلم۔

بارہ سال کی عمر میں والد محترم دارالبقا کی طرف چلے گئے۔ ان کی رحلت کے بعد آپ نے کلام مجید حفظ کرنا شروع کیا۔ ساتوں قراتوں کے ساتھ قرآن کریم حفظ کر لیا تو حلیہ تعلیم سے آراستہ ہونے کے لئے خراسان تشریف لے گئے۔

آپ رمضان المبارک کے چہینہ میں پیدا ہوئے۔ سال ولادت ۵۶۶ھ ہے بعض تذکروں میں سال ولادت ۵۶۵ھ تحریر شدہ ہے لیکن اخبار سہروردیہ اور تاریخ فرشتہ (مجموعہ) میں ۵۶۸ھ مرقوم ہے۔ (واللہ اعلم)

میں مقیم ہو کر خلقِ خدا کو فیضِ رسانی کی تلقین فرمائی۔ ملتان پہنچے تو اہل ملتان نے آتشِ رشک میں جل کر آپ کی خدمت میں پانی سے بریز پیا لہ بھیج دیا۔ جس سے مراد یہ تھی کہ یہ شہر اُن کی آمد سے پہلے ہی صاحبانِ کشف و کرامات سے پُر ہے۔ اس میں مزید کسی کے لئے گنجائش نہیں۔ حضرت شیخ ان کے رمز و کما یہ کو سمجھ گئے اور آپ نے پیالہ کی سطح پر ایک پھول رکھ کر واپس کر دیا۔ اس سے مراد یہ تھی کہ اُن کا قیام اس شہر میں اس طرح ہو گا جس طرح سطحِ آبِ پیالہ پر پھول۔ اکابرین شہر آپ کے اس رموز جواب سے متحیر ہو کر آپ کے منقاد و مطیع ہو گئے۔ ملتان کی مدتِ قیام میں نہ صرف ملتان بلکہ تمام برصغیر پاک و ہند حضرت بہار الحق زکریا رحمۃ اللہ علیہ کے انوار و تجلیاتِ باطنیہ سے منور ہوا۔ اور آپ لوگوں اور صوفیاء میں "خیر الاعصار" مشہور ہو گئے۔ سلسلۃ الذہب کے مؤلف شیخ محمد نور بخش کہتے ہیں:

حضرت بہار الحق زکریا ملتانِ قدس سرہ العزیز ہندوستان میں رئیس الاولیاء تھے۔ علوم ظاہری و باطنی کے عالم اور مکاشفات و مشاہدات کے مقامات و احوال میں کامل تھے۔ اُن سے اکثر اولیاء اللہ کے سلاسلِ منشعب ہوئے۔ لوگوں کو رشد و ہدایت فرمائی اور ان کو کفر و طغیان سے ایمان کی طرف، عصیان و معصیت سے اطاعت گزاری کی طرف اور نفسانیت سے روحانیت کی طرف لائے اور اُن کی شانِ نہایت ارفع و اعلیٰ تھی۔

آپ کے فیضِ رشد و ہدایت سے امیر و غریب، شاہ و گدا اور خواص و عوام مستفیض تھے۔ آپ کسی خاص جماعت یا طبقہ کو تلقین نہیں فرماتے تھے جب آپ لوگوں کو راہِ حق کی تلقین کر رہے تھے تو ان دنوں ناصر الدین قباچہ حاکم ملتان تھا۔ جو سلطان شمس الدین التمش کا حریف بھی تھا۔ چونکہ سلطان شمس الدین التمش اپنے ترین پاسداری شریعت اور زہد و تقویٰ کے لحاظ سے اولیاء اللہ میں شمار ہوتا تھا۔ اس لئے شیخ عالم کارِ حجام قلی اسی طرف تھا۔ قباچہ نے التمش کی شان و شوکت اور

سطوت و قوت کا اندازہ کر کے اس کے خلاف معاندانہ سازشوں کا ایک جال پھیل دیا۔ لیکن عثمان کے قاضی مولانا شرف الدین اصفہانی جو ایک بے نظیر بے عدیل عالم دین تھے اور شیخ بہاء الدین زکریاؒ نے قباچہ کے اس فعل قبیح سے اتفاق نہ کیا اور التمش کو مطلع کرنے کے لئے دونوں حضرات نے پُر قلموں خطوط لکھے۔ مگر شومے قسمت یہ خطوط قباچہ کے گماشتوں کے ہاتھ لگ گئے۔

قباچہ بیت برہم ہوا اور قاضی صاحب کو حضرت شیخ کی معیت میں دربار میں طلب کیا۔ جب یہ دونوں حضرات تشریف لے گئے تو قباچہ نے حضرت بہاء الدین زکریاؒ کو اپنی دائیں طرف بٹھایا اور قاضی صاحب کو اپنے سامنے بیٹھے کا حکم دیا۔ پھر دونوں بزرگوں کو ان کے ارسال کردہ خطوط دکھائے۔ قاضی صاحب پڑھ کر منفعل و نادب ہوئے اور گردن نیچی کر لی لیکن حضرت بہاء الدین زکریاؒ نے فرمایا "اے قباچہ! بیشک یہ خط میرا ہی تحریر شدہ ہے اور میں نے اسے حکم الہی سے تحریر کر کے ارسال کیا تھا۔ یہ سن کر ناصر الدین قباچہ لرزہ بر اندام ہو گیا اور بصد اشکساری و تضرع حضرت سے اس گستاخی و بیباکی کی معافی مانگی اور حضرت کو نہایت عزت و اجلال سے خست کیا۔ لیکن قاضی شریعت الدین اصفہانی اس کے غیظ و غضب سے محفوظ نہ رہ سکے اور وہیں شہید کر دیئے گئے۔

آپ اپنے تبحر علم اور اکمال فضل کے باعث شیخ الاسلام مقرر ہوئے۔ آپ کے شیخ الاسلام مقرر ہونے کا حال مختصراً بیان کیا جاتا ہے۔ کہتے ہیں جب آپ سک، دوست شیخ جلال الدین تبریزیؒ وارد دہلی ہوئے تو ان کے آنے کی خبر سن کر شیخ الاسلام نجم الدین صغریٰ کی آتش حسد بھڑک اٹھی۔ شیخ الاسلام نجم الدین صغریٰ نے انہیں

نجم الدین نام کے دو بزرگ ہوئے ہیں۔ ایک بغداد میں اور دوسرے ہندوستان میں۔ حضرت

نجم الدین عراقی بغدادی کو ان کے علم و فضل زہد و تقویٰ اور روحانی مدارج و مراتب کے باعث

مکبریٰ کہا جاتا تھا۔ ہندوستان کے نجم الدین کو صغریٰ کہا جاتا تھا۔ یہ بھی علم و فضل میں بے مثال تھے اور شیخ الاسلام تھے۔

بادشاہ اسلام التمش کی نظروں میں ذلیل و رسوا کرنے کے لئے مختلف حربے استعمال کئے اور شیخ تبریزی کو افتراء و اتہام کا نشانہ بنایا۔ چنانچہ ایک مغنیہ کے توسط سے ان پر زنا کا بہتان لگایا۔ اس پر سلطان نے ایک محضر کا حکم دیا۔ جس میں تمام تبریزی پاک و ہند کے مشاہیر علماء و مشائخ کو دعوت دی گئی۔ نجم الدین صغریٰ نے شیخ الاسلام کی حیثیت سے حضرت بہاء الدین زکریا کو ثالث مقرر کیا۔ مقدمہ کی سماعت کے دوران میں یہ ثابت ہو گیا کہ اتہام زنا میں خود شیخ الاسلام نجم الدین صغریٰ کا ہاتھ تھا۔ اور الزام زنا ثابت نہ ہوا تو شیخ الاسلام نجم الدین صغریٰ سخت شرمندہ و جمل ہوئے یہاں تک کہ غش کھا کر زمین پر گر پڑے۔ بادشاہ نے اس بہتان و افتراء کی پاداش میں نجم الدین صغریٰ کو اس عہدہ جلیلہ سے معزول کر کے حضرت بہاء الدین زکریا کو منصوب کر دیا۔ اسی عہدہ جلیلہ پر آپ کے خاندان کے مختلف افراد فائز رہے۔

آپ مہر و وفا، جود و سخا، محبت و مودت کے بحر ناپید اکنار تھے۔ انہیں خصائل حمیدہ کی وجہ سے حضرت بابا مسعود فرید الدین گنج شکر آپ سے بہت زیادہ محبت کرتے تھے۔ ایک موقع پر حضرت شیخ نے کسی بات پر معذرت کرتے ہوئے بابا صاحب کو لکھا: "میان ما و شما عشق است بازی نیست"

اہرار الاولیاء میں حضرت بابا صاحب سے مروی ہے کہ ایک روز میں اور برادریم بہاء الدین زکریا ایک مقام پر بیٹھے سلوک کی باتوں میں محو تھے کہ اچانک آپ کھڑے ہو گئے اور آہ و بکا شروع کر دی اور پھر انا للہ وانا الیہ راجعون پڑے۔ انہوں نے پوچھا کہ کیا۔ فرمایا کہ اٹھ کر دیکھو! میں نے دیکھا کہ حضرت سعد الدین حمویہؒ کا جنازہ

۱۔ "سعد الدین حمویہ" آپ کا اسم گرامی محمد بن المویذ بن ابی بکر بن ابوالحسن حمویہ ہے۔ آپ شیخ نجم الدین کبریٰ کے احباب میں سے تھے۔ امام یانیؒ اپنی تاریخ میں ان کا تذکرہ کرتے ہوئے لکھتے ہیں (باقی اگلے صفحہ پر)

مسجد کے سامنے پڑھ رہے تھے۔ بعد ازاں معلوم ہوا کہ حضرت سعد الدین حمویہ کی روح اسی روز قفسِ محضری سے پرواز کر گئی۔

آپ کو شوقِ سماع نہ تھا لیکن اتباعِ مرشد میں شرابِ سماع کے چند جرے پی لیا کرتے تھے۔ ایک دفعہ ایک قوال ملتان میں آیا اور ان کی خدمت میں بساداتِ حاضر ہوتا رہتا ہوں۔ شیخ نے فرمایا اچھا بھئی! جب پیرو مرشد نے سماع کو مستحسن سمجھا ہے تو پھر میں بھی ضرور سنوں گا۔ چنانچہ آپ عشا کی نماز پڑھ کر تلاوت میں مشغول ہوئے۔ تلاوت کے بعد آپ ایک حجرے میں تشریف فرما ہوئے اور بعد اللہ قوال سے کچھ سننے کے لئے فرمایا۔ اس نے مندرجہ ذیل بیت کی تکرار شروع کر دی۔

مستان کہ منے ناب خوردند از پہلوی خود کباب خوردند

یہ سن کر آپ پر کیفیت طاری ہو گئی اور کئی گھنٹے تک شکلیں رہے۔ صبح ہوئی تو قوال کو ایک خلعتِ فاخرہ اور بہت سا انعام و اکرام دے کر رخصت کیا۔ آپ کو اکثر مولانا فخر الدین ابراہیم عراقی کے پُر سوز اشارے سے کیفیت پیدا ہو جاتی تھی۔ چنانچہ ایک رات آپ عراقی کے کمرے کے پاس سے گزرے تو اسے اپنی مندرجہ

بقیہ حاشیہ صفحہ ۱۸ سے آگے کہ آپ صاحبِ احوال دریا منت تھے۔ آپ کے ارادت کیشوں کا ملکہ نہایت وسیع تھا۔ علوم ظاہری و باطنی میں یگانہ روزگار تھے۔ کثیر التصانیف بزرگ تھے۔ آپ کی تصانیف دروز کُنایات اور وقایق وغیرہ میں سے بھرپور ہیں۔ بقول مولانا محمد نور الدین عبد الرحمن جامی ان کی ادق اور مغلق عبارات کا عقل و فکر احاطہ نہیں کر سکتی۔ ان کا ادراک بھی ہو سکتا ہے جب انسان ان کو بچشمِ بصیرت دیکھے۔ آپ کچھ عرصہ قاسیون میں مقیم رہے پھر وہاں سے خرمابان آئے اور وہیں اتقوت ل فرمایا۔

ذیل نزل لگاتے ہوئے سنا :

نختیں بادہ کاندہ جام کردند
چوں با خود یافتند اہل طرب را
لب میگون جاناں جام در دوا
سر زلف تباں آرام نہ گرفت
بجلس نیک و بد را بانی داوند
چوں گوئی حسن در میاں فکندند
زہر نقل مستان از لب و چشم
از آن لب کا بروئی خیمہ دلہاست
وے را تا بدست آرند ہر دم
بغمزہ صد سخن گفتند با جان
نہاں با محرے رازے بگفتند
بعالم ہر کجا در دو سخن بود
چوں خود کردند راز خشتن فاش

ز چشم مست ساقی دام کردند
شراب بے خودی در جام کردند
شراب عاشقانہ نام کردند
ز بس دلہا کہ بے آرام کردند
بجائے کار خاص و عام کردند
بیک جولاں دو عالم دام کردند
مہیا شکر دنیا دام کردند
نصیب بدلاں دشنام کردند
سر زلفستین خود را دام کردند
بدل زابرو دو صد پیغام کردند
جہانے را از آن اعلام کردند
بہم کردند و عشق نام کردند
عراقی را حیرا بدنام کردند

نزل کا مقطع سنتے ہی حضرت بہاء الدین زکریا کی حالت و گرگوں ہو گئی اور بہت دیر تک آپ پر وجد و کیفیت طاری رہی۔ یوں بھی اکثر وادی استغراق

پروفیسر ای جی برلوف نے یہ واقعہ ایک گونہ اختلاف سے لکھا ہے وہ لکھتے ہیں کہ جب حضرت
فخر الدین ابوسعید عراقی حضرت شیخ کے ارادت کیشوں میں شامل ہوئے تو آپ نے انہیں مراقبہ کی
تفہیم قرانی لیکن عراقی اس ارشاد پر عمل پیرا ہونے کی بجائے شغل شعری میں منہمک
(باقی اگلے صفحہ پر)

کی سیر کرتے رہتے اور اسی حالت پر مہینوں اکل و شرب کی پروا نہ رہتی۔ حضرت خواجہ نظام الدین اولیاؒ فرماتے ہیں کہ ایک بار آپ عالم استغراق و تجرید میں اس درجہ کھو گئے کہ ایک ہفتہ تک طعام و کلام تک نہ فرمایا۔ ساتویں روز آپ کی آنکھوں سے آنسو بہنے لگے جو درّ شہوار کی شکل اختیار کر جانے۔ متوسلین نے انہیں جمع کیا۔ امانت کے بعد حضرت سے کیفیت پوچھی تو فرمایا کہ میں حق تعالیٰ کے انوار و تجلیات کے بحر بیکراں میں غواصی کر رہا تھا اور اسی وقت بابرکات کے جمال و کمال سے میری آنکھیں نم آلود تھیں۔ اس لئے جو آنسو نکلتا تھا وہ درّ شہوار کی شکل اختیار کر جاتا تھا۔

عبادت و ریاضت میں کلام اللہ کو سب اوراد پر ترجیح دیتے تھے اور اس کی تلاوت سے بڑا شغف رکھتے تھے۔ ایک دن آپ علقہ مریداں میں تشریف فرما تھے۔ فرمایا تم میں سے کوئی شخص ایسا ہے جو رکعت میں پورا کلام پاک ختم کرے؟ خلفاء اور حاضرین میں سے کسی کی ہمت نہ پڑی۔ چنانچہ آپ اٹھے اور رکعت کی نیت کر کے پہلی ہی رکعت میں سارا قرآن مجید ختم کر دیا۔ بلکہ چار پائے مزید تلاوت فرمائے اور دوسری رکعت میں سورہ اخلاص پڑھی۔ بسا اوقات یہ فرمایا کرتے تھے کہ میں نے جو کچھ اہل در و محنت سے حاصل کیا ہے۔ علیٰ شکل میں خلقِ خدا کے سامنے پیش کر دیا ہے اور یہ سب رب العزت کا فضل و کرم ہے۔

(بقیہ ماثیہ صفحہ ۲۰ سے آگے) رہنے لگے۔ چند پیر بھائیوں نے حضرت شیخ کی خدمت میں عراقی کی شکایت کی کہ وہ آپ کے ارشاد کی چنداں پروا رکھتے ہوئے ہر وقت عشقہ اشعار گنگنا رہتا ہے۔ حضرت شیخ نے انہیں بلا بھیجا اور پھر چند اشعار سنانے کے لئے حکم دیا۔ عراقی نے بڑے سوز و گداز سے اپنی غزل سنائی جسے سن کر شیخ بہاد الدین زکریاؒ بیخود ہو گئے۔ ہوش میں آنے کے بعد حضرت نے عراقی کو خرقہ و خلافت عطا فرمایا اور اپنی دختر نیک اختر کا عقد بھی ان سے کر دیا۔

میں نے جس کام کو سرانجام دینے کا ارادہ کیا وہ بفضلہ پایہ تکمیل کو پہنچا

وصال

مورخین نے آپ کے وصال کے شہور و سنین اور دن بہ اختلاف لکھے ہیں۔ راحت القلوب میں سن وفات ۶۵۱ھ مگر تذکرہ علما

ہند میں ۶۶۱ھ ہے۔ مرآۃ الاسرار میں ۶۶۵ھ اور سفینۃ الاولیاء میں ۶۶۶ھ مرقوم ہے۔ سوائے محمد قاسم فرشتہ کے یوم وصال پر سب اتفاق کرتے ہیں یعنی ۱۷ صفر ۱۲۶۲ھ

حضرت خواجہ نظام الدین اولیاء قدس سرہ فرماتے ہیں کہ وصال کے دن

آپ یاد حق میں مشغول تھے کہ جعفر کے باہر ایک نورانی چہرہ والے بزرگ نمودار

ہوئے۔ جنہوں نے آپ کے صاحبزادہ حضرت صدر الدین عارف کے ہاتھ میں ایک

سرمہر خط دے دیا۔ حضرت صدر الدین عارف خط کے عجیب و غریب عنوان اور

مافیہات کو پڑھ کر بہت متعجب ہوئے۔ وہ خط کو حضرت شیخ کی خدمت میں پیش

کر کے باہر آئے تو وہ بزرگ غائب ہو چکے تھے خط کو پڑھتے ہی حضرت شیخ کی روح

ملاذ علی کے نورانی جھولوں میں جھولنے لگی اور محسوس سے آواز آئی۔ وَحَلَّ الْحَبِیْبُ

إِلَى الْحَبِیْبِ دوست بدوست رسید۔ آپ کے صاحبزادے حضرت شیخ صدر الدین

عارف یہ آواز سن کر دیوانہ کی طرح عالم میں جہرے کی طرف دوڑے اور دیکھا کہ آواز

حقیقت بن چکی تھی۔

ملفوظات حضرت بابا فرید الدین مسعود گنج شکر میں ہے کہ جس وقت حضرت

شیخ بہاء الحق والدین زکریا ملتانی کا وصال ہوا تو بابا صاحب کو غش آگیا اور بہت

دیر تک بیہوشی کے عالم میں پڑے رہے جب ہوش آیا تو فرمایا "میرے بھائی

بہاء الدین زکریا کو اس فنا کے پیمان سے بقا کے شہرستان میں لے گئے اور پھر اٹھ کر

مریدوں کی معیت میں نمازِ غائبانہ ادا کی۔ آپ کا مزار پر انوارِ ملتان شریف میں ہے جو مرجع خواص و عوام ہے۔

وفاتِ حسرت آیات پر حضرت شیخ فخر الدین عراقی نے جو آپ کے خلفاء میں سے تھے اور آپ کے داماد بھی تھے ایک پروردِ مرثیہ لکھا جو بہت طویل ہے۔ مرثیہ کی اطالت کو پیش نظر رکھ کر صرف چند اشعار نقل کئے جاتے ہیں۔

کارم از دست رفت دست از کار دیدہ بے نور ماند دل بے یار
یار غارم ز دست رفت در یخ ماندم افسوس پائی بردم بار
روشنائی دیدہ رفت افسوس منم امروز دیدہ خون بار
سوختم ز آتش جدائی او مرہم نیست جز عنم و تیمار

دلم از من بسی خراب تر است

فاطم از جگر کباب تر است

بیر تو انوارِ حق مستر باد سخن او در تو ہر دم اظہر باد
بہ تجلی ذاتِ طلعت تو چوں دلت لحظہ لحظہ انوار باد
در نسیمِ رایینِ افست در جانِ روحانیاں معطر باد
ہفت فرزند تو کم اوتا و اند ہر یکی نوٹِ ہفت کشور باد
قطبِ شاں صدر صفہ ملکوت کہ مقامش ز عرش برتر باد
بر سر کوئی ہر یکی گردوں ! چوں عراقی کیسہ چاکر باد

اپنی سادہ اور پاکیزہ زندگی میں آپ نے اپنے مختلف متوسلین

اور مریدین کو بہت سی پند آموز اور حقیقت افروز وصیتیں فرمائی

جو آپ کی صوفیانہ تعلیمات کی منظر ہیں۔ ان دھیایا اور خطوط میں سے چند اقتباسات درج

ناظرین کئے جاتے ہیں

بندہ پر واجب ہے کہ وہ بندگی پروردگار میں صدق و اخلاص کو اپنا شعار بنائے۔ ماسوا اللہ کے تصور کو مشائے اور عبادت و اذکار میں غیر اللہ کی نفی کرے۔ ایسا کرنے میں بندہ کو لازم ہے کہ وہ اپنے اسوال کو درست کرے اور اپنے اقوال و افعال میں محاسبہ نفس کرے۔ گفتگو سے حتی الامکان احتراز کرے۔ ضرورت کے سوا کوئی بات نہ کرے۔

دل ز پرگفتن میرد در بدن گرچہ گفتارش بود در بدن

(فریدالدین عطار)

ہر کام کو پایہ تکمیل تک پہنچانے سے پہلے استعانت پروردگار اور استمداد گمہ دگار کرے۔ اور اسی سے توفیق عمل کا طالب ہونا چاہیے۔

اپنے ایک مرید کو ایک خط کے ذریعے ہدایت فرماتے ہیں کہ اللہ تعالیٰ کے ذکر کو ہرز جان بناؤ کیونکہ صرف اللہ تعالیٰ کے ذکر ہی سے اطمینان قلب نصیب ہوتا ہے اور محبت اپنے محبوب تک رسائی حاصل کرتا ہے۔ محبت ایک ایسی آگ ہے جو دل کی تمام آلائشوں کو جلا دیتی ہے اور جب راسخ و استوار ہو جاتی ہے تو مذکور کے شاہدے کے ساتھ ذکر فی الواقعی ذکر ہوتا ہے۔ ایسی ذکر کی بنا پر اللہ تعالیٰ نے اپنے بندوں سے بفرمائی "وَاذْكُرُوا اللَّهَ كَثِيرًا لَّعَلَّكُمْ تُفْلِحُونَ" فلاح دارین کا وعدہ فرمایا ہے۔

پھر فرماتے ہیں۔ مرید کو چاہیئے کہ اپنے روزگار کی حفاظت کرے۔ ماسوا اللہ کو حرم دل میں نہ آنے دے۔ اہل دنیا کی صحبت سے گریز کرے۔ بلکہ ان سے میل و ملاقات حرام سمجھے۔ ہر وقت یاد حق میں مستغرق رہے۔ کیونکہ جس شخص کو ذکر حق سے موانست نہ ہوگی وہ محبت الہی کی بوی بھی نہ سونگہ سکے گا۔ آپ اپنے ہر مرید اور

متوکل کو اس بات کی تلقین فرماتے کہ بدن کی سلامتی کم خوری میں ہے۔ روح کی سلامتی ترک معصیت میں ہے اور دین کی سلامتی سید عالم و عالمان رحمت کوئی مکان جناب محمد رسول اللہ صلی اللہ علیہ وسلم پر کثرت سے درود بھیجنے میں ہے۔

مناجات | آپ فرمایا کرتے تھے کہ تہجد کی کم از کم رکعتیں چار ہونی چاہئیں اور زیادہ سے زیادہ جتنی کوئی پڑھ سکے۔ بندہ کو چاہیے کہ ہر دو رکعت کے بعد تمغوراً سا آرام کرے اور چند بار تسبیح و تہلیل و استغفار اور صلوٰۃ و سلام پڑھنے کے بعد یہ مناجات بخلوص و بحضور دل پڑھے۔

”بادشاہ! بنظرِ رضا و رحمت بمانگ! خداوند! ظاہر و باطن مارا در طلب
رضائے خود جمع دار! تفرقہ و پریشانی و سرگردانی از راہ ما و از راہ مسلماناں بدور
دار! عفو و عافیت را قرین وقت مکن! عنایت و رعایت را سابق و قائم مگرداں!
مارا بدست تفرقہ ناپاز مدہ! مارا بپا باز گذار! مارا بر ما مگھار! مارا از شر مانگا ہدار!
کار نا و کار آں ہمہ مسلماناں و رعافیت و در رضائی خود با صلاح آر! کردہ مارا در
گذار و آئندہ مارا نگا ہدار! ہر چہ بہ بندہ بخشی دینی بخش بار رضائی خویش قرینی بخش
مارا بقہر خویش مخدول مکن! مارا بدوں خود مشغول مکن! مارا از خود معزول مگرداں
اگر پرسی حجتی ندارم و اگر بسوزی طاقت نیارم از بندہ خطا و ذلت است و
از تو ہمہ عطاء و رحمت! اے قدیم لم یزل و اے عزیز بے بدل
اللہم! اَصْلِحْنَا وَاَصْلِحْ فَسَادِ قُلُوبِنَا اِلٰی اٰخِرَةِ
رہروانِ جادۂ طریقت کو آپ یوں نصیحت فرماتے ہیں۔

طریقت کے پرچار راستہ پر گامزن ہونے سے پہلے یہ لازم ہے کہ طالبِ حظوظ
نفسانیہ خواہشات دنیوی کو ترک کر دے۔ جب انسان دنیا کے اشغال میں منہمک رہتا
رہتا ہے تو اسے اپنے مقصد میں کامیابی نہیں ہوتی۔ انسان کی زندگی کا مقصد ہی عبارت

الہی ہے۔ عبودیت اللہ تعالیٰ کے پھیدوں میں سے ایک پھید ہے اور وہ پھید درجہ
تقرب ہے۔ انسان کی تخلیق مصلحت کیلئے ہوئی۔ لیکن چونکہ درمیان میں ایک پردہ
ہے۔ اس سبب سے وہ اللہ تعالیٰ تک نہیں پہنچ سکتا۔ انسان کے بدن کا ایک ایک
عضو شہوت و خواہش کا گھر ہے۔ اور یہی چیز حجاب کا اصلی سبب ہے۔ چنانچہ
آنکھ کی شہوت دیکھنے میں، کان کی سننے میں، ناک کی سونگھنے میں، حلق و کام کی
ذوق اشیا میں، زبان کی بولنے میں، بدن کی خواب و استراحت میں اور دل
کی شہوت اندیشہ مانی گونا گوں میں مضمر ہے۔

انسان میں اصل چیز دل ہے۔ جب دل اصلاح پذیر ہو جاتا ہے تو تمام بدن
کی اصلاح ہو جاتی ہے۔ دل بھی موت و حیات سے دو چار ہوتا ہے اور اس کی
اپنی جداگانہ زندگی و موت ہے جو دل لذت و شہوات اور ماکولات مشروبات
کے شکنجے میں پھنس جاتا ہے وہ غفلت، تساہل اور تکاسل کا مسکن بن جاتا ہے
اور اس پر دسائس شیطانی کا غلبہ اور استیلاء ہو جاتا ہے اور اس میں اندیشہ مانی
گونا گوں و خیل ہو جاتے ہیں۔ بغیر اللہ کا خیال دل کو تیرہ و تار کر دیتا ہے۔ جب دل
پر تیرگی و سیاہی مستولی ہو جائے تو اس کی موت واقع ہو جاتی ہے۔ اس کی مثال
بعینہ زمین شور کی سی ہو جاتی ہے۔ جو بیج قبول نہیں کرتی تو لوگ اُسے زمین
مردہ کہہ کر پکارتے ہیں۔ لیکن جب تعلق دنیوی دل سے زائل ہو جائے اور خواہش
نفسانیہ سے خالی ہو جائے اور بندہ ذکر و تلاوت میں ہمہ تن مصروف ہو جائے تو
اس کا دل نور ذکر سے زندہ اور مستیز ہو جاتا ہے۔ لہذا اصل کام صلاحیت
دل ہے صلاحیت دل اس وقت تک ممکن نہیں جب تک انسان اپنے
باطن کو تمام ذمائم و خجائش سے پاک نہ کرے۔ زاویہ دل کو غش و غل بغض و ریاء
حرص و آز، کبر و نخوت، حق و حد سے منزاع رکھے اور ایسا کرنے میں انسان کو اپنے

قول و فعل میں مطابقت پیدا کرنی چاہیئے۔ ظاہر و باطن کو طغیان و عصیان اور اثم و
بزه کاری سے محفوظ رکھے۔ صغائر اور کبائر سے گریز کرے اور مزید کامل کی نشانی
یہ ہے کہ کم از کم بیس سال تک بائیں ہاتھ کا فرشتہ اس کے نامہ اعمال میں ایک بدی
بھی نہ لکھے۔

ایک جگہ لکھتے ہیں "خلوت اختیار کرنے کیلئے دس چیزوں کا موجود ہونا لازم و
لابدی ہے جو مندرجہ ذیل ہیں۔

- ۱۔ علم: جس سے انسان حق و باطل میں تمیز کر سکے اور اسے صحیح خلوت نصیب ہو
- ۲۔ اسباب و نیوی میں زہد یعنی دنیا سے بے رغبتی اختیار کرنی چاہیئے۔
- ۳۔ ہر کام میں نظر عقبی کی جانب رکھنی چاہیئے۔
- ۴۔ خلوت محض سلامتی طبع کی خاطر اختیار کرنی چاہیئے۔
- ۵۔ شدت و محنت کسی راحت و نعمت کے پیش نظر اختیار نہ کرے۔
- ۶۔ اپنے آپ کو جمیع خلق سے کمتر و احقر خیال کرنا چاہیئے۔
- ۷۔ گل میں سستی اور دلبہشتی نہ کرنی چاہیئے کیونکہ فراغت بمنزل بلا ہے
- ۸۔ اپنی حالت پر تکبر نہ کرنا چاہیئے۔
- ۹۔ خانہ دل کو شام و نام سے خالی رکھنا چاہیئے۔
- ۱۰۔ ہر اس چیز سے قطع تعلق لازمی ہے جو یاد حق میں مانع ہو۔

خلوت نصیب ہو تو اللہ تعالیٰ کی بخششوں اور نعمتوں کو یاد کرے اور
آفرینش زمین و آسمان جنت و جہنم میں تفکر کرے۔ خلق میں تفکر کرے
اللہ تعالیٰ کے بارے میں کبھی تفکر نہ کرے۔ اسے اپنا کارساز، کارکشاز، رازق
خالق اور مالک سمجھے۔

جب اللہ تعالیٰ سے تعلق بعدیت مضبوط و مستحکم ہو جاتا ہے تو پھر انسان

کا نفس شمس و قمر کی مانند درخشاں و نمایاں ہو جاتا ہے۔ یہاں تک کہ بندہ اس
 حدیث قدسی کا مصداق بن جاتا ہے کہ جب میرا بندہ نغلی عبادت سے میرا
 تقرب حاصل کر لیتا ہے تو میں اس کا ہاتھ بن جاتا ہوں جس سے وہ پکڑتا ہے
 میں اس کی زبان بن جاتا ہوں جس سے وہ بولتا ہے۔ میں اس کے کان بن جاتا
 ہوں جس سے وہ سنتا ہے۔ میں اس کی آنکھ بن جاتا ہوں جس سے وہ دیکھتا ہے
 میں اس کے پاؤں بن جاتا ہوں جس سے وہ چلتا ہے۔ جب اُسے یہ مقام یہ تقرب
 یہ اعزاز و اکرام حاصل ہو جاتے ہیں تو پھر مقصود حقیقی حاصل ہو جاتا ہے اور یہی دنیا و
 آخرت میں انسان کے لئے فوز عظیم ہے۔

حضرت شیخ صد الدین عارف

آفتاب آمد دلیل آفتاب گروہیت باید از بے وقت

حضرت شیخ صد الدین عارفؒ اپنے والد حضرت شیخ بہاء الدین زکریا ملتانی کا عکس جمیل تھے۔ آپ اپنے پدر محترم کی رحلت کے بعد مسند خلافت پر فائز ہوئے علوم ظاہری و باطنی کا اکتساب اپنے والد سے ہی کیا۔ اُن کے فیضانِ نظر نے شیخ عارف کو اکیر بنا دیا تھا اور آپ انہیں تعلیم و تربیت کے اثر سے اپنے زمانہ میں سرِ ملکہ اویار تسلیم کئے جاتے تھے۔ چنانچہ محمد قاسم فرشتہ آپ کے روحانی اوصاف و کمالات کا بزبان مولانا جالیؒ یوں اقرار کرتے ہیں :-

اُن گہر معدنِ حق ایستین	تازہ ز آبِ کر مشِ باغِ دین
دلجو ز پاکی بسا ہک مسل	خرقہ وحدت بحسلا و ملا
لجہ موجِ دل پاکب ہو	عقل فردماندہ در اوراکِ او
صدر نشین گشتِ بعرضِ بریں	گشتہ خطایش از خدا صد دین

علاوہ ازیں آپ کے والد بزرگوار کے ایک متخلص مرید جن کا نام امیر حسینی تھا اور آپ کے فضل و کمال سے کئی طور پر آگاہ تھے۔ آپ کے روحانی مراتب و مدارج کا اقرار ان اشعار سے کرتے ہیں نہ

آن بلند آوازہ عالم پناہ	سرور دین افتخار صدر گاہ
صدر دین و دولت آل مقبول حق	نہ فلک از خوان جودش در طبق
آب حیواں قطرہ بجز دلش	چوں خضر عسلم لدنی حاصلش
معتبر چوں قول او افعال او	ہم بیان او گواہ حال او
مقتدائے دین قبول خاص و عام	دولتش گفتہ توئی خیر الایام
سلک معنی جملہ در فرمان او	ہم یہ کسب و ہم میراث آن او

عارف کی وجہ تسمیہ | آپ خاص و عام میں عارف کے لقب سے مشہور تھے۔ اس کی وجہ یہ ہے کہ جب آپ

تلاوت قرآن حکیم میں مشغول ہوتے تو آپ پر طرح طرح کے مطالب و معانی اور توبہ نو اسرار و رموز معرفت عیاں ہوتے اور آپ کا دل انوار و تجلیات ربانی کا مہیض و مرکز بن جاتا تھا۔ بدین باعث آپ کا لقب عارف مشہور ہو گیا۔ محمد تقی فرشتہ اس لقب کی تائید ان سطور سے کرتے ہیں۔

ویرا عارف ازاں گویند کہ ہر بار ختم کلام اللہ کروے، سمند فکر بیشتر راندے، ووقتیکہ تلاوت مشغول بودے اورا فوج فوج معانی رو نمودے۔ یعنی آپ کو عارف اس لئے کہتے ہیں کہ آپ ہر بار ختم کلام پاک کرتے۔ راہوار فکر کو خوب دوڑاتے اور جس وقت تلاوت میں منہمک ہوتے تو مطالب و معانی قرآن آپ پر فوج در فوج عیاں ہوتے۔

جب آپ مسند خلافت پر متمکن ہوئے تو آپ کے حصے جدی و رات

سے تقریباً سات لاکھ روپے آئے۔ طبیعت میں حد درجہ کا استغناء تھا۔ زر و مال دنیا کی چنناں پروا نہ تھی۔ ساری کی ساری دولت فقراء و مساکین میں تقسیم کر دی اور اپنے پاس ایک ٹنکہ بھی نہ رکھا۔ کسی ارادت مند نے عرض کی "حضور آپ نے زبکیشراں واحد میں تقسیم کر دیا حالانکہ آپ کے والد محترم دولت خلیفہ کے باوجود تھوڑا تھوڑا صرف کرتے تھے۔" آپ نے فرمایا "میاں بابا! دنیا پر غالب و مستولی تھے۔ اس لئے مال و زرا نہیں کوئی گزند نہ پہنچاتے تھے۔ لیکن میں ابھی اس درجہ کا حامل نہیں ہوں۔ مجھے اندیشہ لاحق ہو گیا ہے کہ مبادا میں دنیا کے مال و زر کے فریب میں آ جاؤں اس لئے میں نے تمام دولت کو لٹا دیا ہے تاکہ کسی قسم کا کھٹکانہ رہ جائے۔"

اس سخاوت و فیاضی کے باوجود حضرت عارفؒ کے ہاں دولت کی کثرت و فراوانی رہتی تھی۔ کہتے ہیں ایک دفعہ حضرت شیخ رکن الدین فردوسیؒ جو حضرت شیخ شرف الدین انیری کے دادا پیر تھے دہلی سے ملتان تشریف لائے۔ تو شیخ صدر الدین عارفؒ سے اشتیاق ملاقات پیدا ہوا۔ جب آپ شیخ عارفؒ کے ہاں پہنچے تو ان کے ہاں علماء و مفترا کو ایک بڑی تعداد میں موجود پایا۔ کھانے کا وقت آیا تو مائدہ پر ماکولات متنوعہ موجود پائے۔ شیخ رکن الدین روزہ سے تھے۔ شیخ عارفؒ کے پہلو میں بیٹھ کر تبرکاً کھانے میں شریک ہو گئے اور دل ہی دل میں خیال کیا کہ صرف روزہ چھوڑنے پر ہی اکتفا کر دوں یا مزید کھاؤں۔ شیخ عارفؒ نے اپنے علم لدنیؒ سے ان کی ذہنی کشمکش کا احساس کر کے فرمایا

کسی چیز کے کماحقہ جانتے کا نام علم ہے۔ حیات جس طرح ذات کے اقرب اوصاف میں سے ہے اس طرح علم بھی حیات کے اقرب اوصاف میں سے ہے۔ ہر زندہ کسی نہ (باقی اگلے صفحہ پر)

جس شخص سے ممکن ہو کہ حرارت باطن سے طعام کو تحلیل کر کے نورانی بنا دے اُسے قلت طعام و خوراک کی پابندی لازم نہیں۔ آپ بہانوں کی از حد درجہ تعظیم و تکریم کرتے۔ اس خوف سے کہ کوئی بھوکا نہ رہ جائے۔ دسترخوان سے اپنا ہاتھ نہ روکتے

اپ کی ایک کرامت

اللہ کے نیک بندے ہمیشہ کرامات

حق عادات سے گھبراتے ہیں لیکن پھر

بھی ان سے ایسی عادات کا ظہور ہو جاتا ہے جو بظاہر خلاف عقل معلوم ہوتی ہیں حضرت شیخ عارفؒ سے اکثر ایسی کرامات کا ظہور ہوا۔ فرشتہ نے اپنی تاریخ میں ان کی کرامات سے ایک کرامت بیان کی ہے۔ وہ لکھتا ہے کہ تاتاریوں کی یلغار کو روکنے کے لئے سلطان نغیاث الدین بلبن نے اپنے صاحبزادہ محمد خاں شہید کو ملتان بھیجا۔ اس کے ساتھ اس کی بیوی بھی تھی جو سلطان رکن الدین ابراہیم بن شمس الدین التمش کی بیٹی تھی اور اپنے حسن اخلاق و میگساری سے سخت نالاں تھی۔ ایک روز شہزادہ نے بدستی کے عالم میں اس عفت تاب لڑکی کو طلاق دیدی

(بقیہ حاشیہ صفحہ ۳۱ سے آگے) کسی علم کو مزدور جانتا ہے۔ وہ علم خواہ الہامی ہو جیسے کہ حیوانات وغیرہ

کو ہوتا ہے۔ خواہ بدیہی استدلالی یا تصدیقی ہو جیسے کہ انسان فرشتوں اور جنات کا علم ہے

لیکن علم لدنی ایک ایسا علم ہے جو کسی کو اللہ تعالیٰ جل جلالہ کے فضل خاص کے سوا حاصل

نہیں ہوتا۔ اسی علم کے حصول کے لئے کسی دیوی استاد کی ضرورت نہیں ہوتی۔ لدن عربی

میں قربت کو کہتے ہیں اور انسان جو اللہ رب العزت کے قریب ہوتا چلا جاتا

ہے اس پر حقائق و معارف اور امر اور موز کے دروازے کھلتے جاتے ہیں۔ سلسلہ نقشبندیہ میں

حضرت سائیں توکل شاہؒ انبالی اور سیدی و مرشدی حضرت میان شیر محمد رحمۃ اللہ

علیہ شرف پوری ظاہری تعلیم کم ہونے کے باوجود صاحبان علم لدنی ہیں۔

اور اس سے علیحدگی اختیار کر لی۔ لیکن تین دن گزرنے کے بعد اس سے ملنے کے لئے مضطرب اور بے قرار ہو گیا۔ علماء سے رجوع کے بارے میں استفتاء کیا۔ لیکن انہوں نے سوائے حلالہ کے کوئی صورت و ترکیب نہ بتائی جس سے وہ بیوی کی طرف راغب ہو سکتا۔ لیکن محمد خاں شہید حلالہ ایسی کڑی شرط کو اپنی حمیت و غیرت پر ضرب کاری سمجھتا تھا۔ فوراً خلوت میں گیا اور قاضی امیر الدین کو بلا کر کہا: "باپ کے غضب سے خائف و ترساں اور دوزخ سے لرزاں ہوں۔ اگر شہزادی کی مفارقت کسی صورت میں بھی برداشت نہیں کر سکتا۔ قاضی نے فوراً ایک ترکیب بتائی کہ شہزادی کا نکاح شیخ عارف سے کر دیا جائے اور پھر ان سے چھکے سے طلاق حاصل کر لی جائے۔ شہزادہ اس پر راضی ہو گیا اور شیخ عارف کا نکاح شہزادی سے کر دیا گیا۔ پھر دو سکر دن ان سے کہا گیا کہ شہزادی کو طلاق دے دیں۔ شہزادی کو معلوم ہوا تو وہ حضرت کے پائے اقدس پر سر رکھ کر کہنے لگی کہ اگر آپ مجھے اس فاسق و فاجر کے سپرد کر دیں گے تو بروز حشر آپ کی دامن گیر ہو کر کہوں گی "بِأُتَى ذَنْبٌ قَتَلْتُ" شیخ کو اس کی التجاح و زاری پر رحم آگیا اور آپ نے شہزادی کو طلاق دینے سے انکار کر دیا۔ شہزادہ سلطان محمد خاں شہید کو پتہ چلا تو حکم دیا کہ حضرت عارفؒ کے گھر کو خون سے لالہ زار بنا دیا جائے۔ شیخ کو خبر ہوئی تو کوہ گراں کی طرح غیر متزلزل رہے! اسی دوران میں تاتاری اچانک حملہ آور ہو گئے اور شہزادہ کی فوج پسپا ہو گئی۔ بلکہ شہزادہ بھی ان کے ہاتھوں شہید ہو گیا۔ فرشتہ اس واقعہ کو تفصیل سے کھنے کے بعد حافظ شیرازی کے مندرجہ ذیل شعر پر داستان کو ختم کرتا ہے:

کس گناہ کے باعث وہ قتل کی گئی (القرآن)

گنج ستاروں کہ فردی و داز قعر ہنوز

خواندہ باشی کہ ہم از غیرت درویشا نست

شہزادی شیخ کی زوجیت میں اگر شہزادہ کی عادتِ قبیحہ سے نجات پاگئی اور اصلاحِ حق سے ہو گئی۔ مگر حیرت و استعجاب کی بات ہے کہ فاضل مورخ نے اس روایت کی صحت کا لحاظ نہیں رکھا۔ کیونکہ شہزادہ محمد خاں شہید کے محاصرہ محاسن اور خصال و شیم جو خود فرشتہ نے تحریر کئے ہیں ان سے اس واقعہ کی تکذیب ہوتی ہے۔ پھر تاریخ فیروز شاہی شمس سراج اور تاریخ فیروز شاہی مولانا ضیاء الدین برنی میں اس واقعہ کا ذکر تک نہیں۔ شمس سراج اور ضیاء الدین برنی اس دور کے مستند اور قابل اعتبار مورخین ہیں۔

آپ کے خلفاء

آپ کی صحبت کیمیا اثر اور فیضانِ نظر سے بہت سے اربابِ جمال و جلال اور کمال پیدا ہوئے۔ ان حضرات کی زندگیوں کا مقصد وحید مخلوقِ خدا کے اخلاق کی تہذیب تھا۔ چنانچہ آپ نے بہت سے مریدانِ باصفا کو خرقہ خلافت عطا کر کے متعدد مقامات پر رشد و ہدایت کے چراغ جلانے کی تلقین فرمائی۔ اگر اویچ شریف شیخ جمال خداں کے قدوم میمنتِ لندوم سے مشرف ہوا تو بدایوں شیخ حسام الدین ملتانی کے انوار سے منور ہوا۔ ان کے علاوہ مولانا علامہ الدین نجندی اور احمد بن محمد قندھاری المعروف بہ معشوق اللہ حضرت عارف کے محبوب ترین خلفاء میں سے تھے۔

شیخ نے ان روحانی یادگاروں کے علاوہ ایک علمی یادگار کنوڑ
الہوائے پھوڑی ہے جو آپ کے ملفوظات پر معنوی ہے۔ اسے حضرت کے ایک
مخلص ارادت کیش خواجہ ضیاء الدین نے مرتب کیا۔ ”رچہ یہ کتاب نایاب ہے لیکن
انبارِ الاخبار میں شیخ محقق عبد الحق محدث دہلوی میں اس کتاب کے

اقتباسات جا بجا نظر آتے ہیں۔ آپ ایک حدیث قدسی کے حوالہ سے فرمایا کرتے تھے کہ اللہ تعالیٰ کا ارشاد ہے لا الہ الا اللہ میرا قلعہ ہے جو کوئی اس کے اندر داخل ہوا وہ تمام مصائب دشمن سے مصون ہوا اور میرے عذاب سے محفوظ ہو گیا پھر اس قلعہ کی مزید تشریح کرتے ہوئے فرماتے ہیں کہ اس حصن حبیبین (مضبوط قلعہ) کی تین قسمیں ہیں۔ ظاہر۔ باطن اور حقیقت

۱۔ حصن ظاہر سے مراد صرف محض خوفِ خدا اور ماسواۃ اللہ سے کُلّی القطاع ہے۔
 ۲۔ حصن باطن سے مراد یہ ہے کہ موت سے قبل جو کچھ واقع ہوئے وہ اصل عارضی ہوتا ہے اور دنیا کی کسی چیز کو ثبات نہیں۔ اس لئے کہ دنیا کی کوئی چیز بھی قابلِ امانت نہیں۔

۳۔ حصن حقیقت یہ ہے کہ دل کے کسی گوشہ میں آرزوئے خلد و جنال نہ ہے اور نہ ہی نارِ بہیم کا کھٹکا ہے۔ صرف اللہ ربّ العزت کا ہی اسم ذات ہو۔ دل میں جب یہ حقیقت راسخ ہو جاتی ہے تو باغِ لیم اور جنتِ خود بخود انسان کے پیچھے پیچھے چلنے لگ جاتے ہیں۔

ایک اور جگہ فرماتے ہیں کہ حضور سید المرسلین رحمۃ اللعالمین کی اتباع و پیروی کی شرطِ اولین یہ ہے کہ ایمان لانے کے بعد بندہ اس پر استقامت اختیار کرے اور کسی قسم کے شک و شبہ کو اپنے پاس بٹھکنے نہ دے۔ انسان پر لازم ہے کہ وہ اللہ تعالیٰ کو اپنی ذات میں یکتا اور صفات میں یگانہ سمجھے۔ اُسے اسماء و صفات اور افعال کے لحاظ سے قدیم سمجھے۔ تنیاس و ادراک کی حد سے ماوراء سمجھے۔ حدوث عوارض اور تجسم کی علامتوں سے پاک اور منزلاً خیال کرے۔

شیخ عارفؒ جب مرض الموت میں مبتلا ہوئے تو آپ شیخ الشیخ حضرت شہاب الدین سہروردی کا خرقہ خلافت اور دیگر

وصال

اشیاء جو آپ کو اپنے والد بزرگوار سے عطا ہوئی تھیں اپنے فرزند و لبسند شیخ
 رکن الدین ابوالفتح قدس سرہ کو عطا کر دیں۔ اپنا خلیفہ و مسند نشین مقرر فرمایا اور
 جان شیریں کو جان و جہانِ آخری کے سپرد کر دیا۔ تاریخ وفات "مذالدین عارف"
 سے برآمد ہوتی ہے۔

اکیسے کامر قد میادک ملتان میں ہے اور آپ اپنے والد محترم حضرت
 غوث العالمین بہاء الدین زکریا ملتانی کے پہلو میں مدنون ہیں۔ رحمۃ اللہ علیہ۔

شیخ رکن الدین ابوالفتح

عجب اللہ اکبر اقتدار رکن عالم علم سرفراز جہاں ہر خاکسار رکن عالم علم
تجلی گاہ انوار ازل ہے کوفہ حضرت چراغ طور قندیل مزار رکن عالم علم

اتنی آسمان سہرزدیہ سے طلوع ہونے والے اس ماہ منیر اور آفتاب درخشاں
کاجسمی و جانی اور روحانی تعلق حضرت غوث العالمین بہار الحق والدین زکریا ملتانی اور
ان کے محنت جگر و نور نظر حضرت شیخ صدر الدین عارفؒ سے ہے۔ یعنی آپ شیخ بہار الحق
زکریاؒ کے پوتے اور شیخ صدر الدین عارفؒ کے محنت جگر ہیں۔ آپ نے ان ہی دونوں
بزرگان دین کی نظر فیض اثر سے روحانیت میں کمال حاصل کیا اور علوم معقول و
مقول سے بہرہ مند ہوئے۔

اپ کی پیدائش | حضرت شیخ رکن الدین ابوالفتح رحمۃ اللہ علیہ ۹ رمضان
المبارک ۶۴۹ھ بروز جمعۃ المبارک رونق افروز عالم

ہوئے۔ آپ کی والدہ محترمہ کا نام بی بی راستی تھا جو اپنے حسن کردار و اعمال اور اشغال میں اسم بامستی تھیں۔ انہیں ان کے نیک خصائل، متین، تودیع اور تقویٰ کے باعث "رابعہ بصری" عصر کہا جاتا تھا۔ کلام پاک سے اس قدر شغف تھا کہ جب تک ایک بار ختم نہ کر لیتی دلی کو سیری نہ ہوتی۔ حضرت شاہ رکن عالم رحمۃ اللہ علیہ کی والدہ کو اپنے خسر مکرم حضرت بہاء الحق زکریا سے حد درجہ عقیدت تھی۔ کہتے ہیں ایک دن وہ اپنے خسر کی خدمت میں حاضر ہوئیں تو حضرت شیخ بہاء الحق نے بخلات عادت ان کی تعظیم و تکریم کی۔ شیخ کے اس عمل سے حضرت بی بی راستی حیران ہو گئیں۔ جب شیخ نے ان کے چہرے پر حیرانی کے آثار دیکھے تو فرمایا: "اے بی بی! یہ تعظیم اُس شخص کی ہے جس کی تو حاملہ ہے۔" پھر سراج ادبیاء چراغ اعلیٰ اصفیاء اور شمع ایوان اقیاء ہو گا۔ اس کی ضیا پاشیوں سے ہزاروں افراد کے دل منور و مستیر ہوں گے اور لاکھوں انسان صراطِ مستقیم اور جادۂ حق پر آجائیں گے۔

ایام طفولیت میں آپ کو لاڈ پیار سے "شاہ جلولہ" کہا جاتا تھا۔ روحانی و جسمانی پرورش غوث العالمین دادا کی نگرانی میں ہوئی۔ آپ سے بچپن میں ہی کرامات باہرہ کا ظہور ہونے لگا۔ چنانچہ لکھا ہے کہ دودھ پلانے سے پہلے آپ کی والدہ وضو کر لیتی تھیں۔ آپ نے کلام مجید حفظ کر رکھا تھا۔ رضاعت کے دوران میں جب کلام اللہ کی تلاوت کرتیں تو حضرت شاہ رکن عالم کلام اللہ سن کر از حد خوش و خرم ہوتے۔ اذان

۱۔ رابعہ عربی میں "چوتھی" چہارم کو کہتے ہیں۔ کہتے ہیں حضرت رابعہ بصری اپنے والد کی چوتھی لڑکی تھیں۔ آپ ایک زبردست عالم، متورع، متدین اور ولیہ محق تھیں۔ بصرہ میں سکونت کے باعث بصریہ کہلاتی ہیں۔ آپ حضرت خواجہ حسن بصری کی ہم عصر تھیں۔ ان کا زمانہ دوسری صدی ہجری کا زمانہ ہے۔

سن کر بھی آپ پر محبت کا عالم طاری ہو جاتا تھا۔ آپ نہایت انہماک سے اذان کو سنتے جب آپ نے اپنی زبان سے پہلا حرف نکالا تو وہ "اللہ" تھا۔

چار سال کی عمر میں کھیل کود کے دوران میں آپ اپنے دادا حضرت غوث العالین کی دستار اٹھا کر اپنے سر پر رکھ لی۔ والدہ محترمہ نے منع فرمایا تو حضرت غوث نے فرمایا: کچھ نہ کہو۔ یہ میری مسند و دستار کا مالک ہو گا۔ چنانچہ یہی دستار بہ حفاظت رکھ لی گئی۔ اور جب آپ زریب مسند شیخیت ہوئے تو آپ کے سر پر وہی دستار مقدس رکھ دی گئی۔

ایک روایت میں ہے کہ ایک عورت کا بچہ سخت بیمار ہوا۔ علاج و معالجہ کے باوجود اس کی حالت دگرگوں ہوتی گئی اور نزع کے آثار نمایاں ہو گئے۔ بچہ کو جان کنی کے عالم میں حضرت غوث ثانیؒ کی خدمت میں لے گئی اور اس کی صحت و تندرستی کے لئے دعا کی طالب ہوئی۔ حضرت نے فرمایا "اللہ کو منظور یہی ہے کہ تیرا نور نظر اس دار فانی سے دار عقبیٰ کی طرف چلا جائے۔ حضرت کی زبان سے یہ الفاظ سن کر عورت روتی دھوتی روانہ ہوئی خوش قسمتی سے راستہ میں اُسے حضرت شاہ رکن عالمؒ کھیتے ہوئے مل گئے۔ آپ نے فرمایا "بائی کیا بات ہے؟" عورت بولی حضرت غوث کے دربار سے بصد حرمان و نایوس واپس جا رہی ہوں۔ یہ سن کر آپ نے عورت سے کہا "تیرا بچہ تو زندہ ہے کون کہتا ہے یہ مرده ہے؟" بچہ اللہ تعالیٰ کے فضل و کرم سے زندہ ہو گیا اور عورت خدان شاد گھر چلی گئی حضرت غوث نے سنا تو فرمایا بیٹیا! ایسی جسارت آئندہ نہ کرنا کیونکہ اہل طریقت ایسی دلیری کو ناپسندیدہ نگاہوں سے دیکھتے ہیں۔

انوارِ غوثیہ کے مؤلف فرماتے ہیں کہ شاہ رکن عالمؒ سات برس کی عمر میں پابندِ صوم و صلوٰۃ تھے۔ نماز ہمیشہ "وَارْكَعُوا مَعَ الرَّاٰعِيْنَ" کے حکم کو ملحوظ رکھتے ہوئے ادا کرتے۔ عبادت و ریاضت، تقویٰ و طہارت، پاکیزگی و پرہیزگاری میں یکتا سے زمانہ

تھے۔ پند و نصائح، شفقت و موافقت، اُلفت و محبت، مروت و مودت، بردباری و تحمل، حسن خلق اور حسن ظن میں لاثانی تھے۔ رب العزت نے آپ کو علم و حیا، صدق و صفا، عفو و وفا اور جود و سخا کا ایک بحر بکیراں بنا دیا تھا۔ آپ کا اکثر وقت ذکر خفیٰ

(LATENT REMEMBRANCE) اور ذکرِ جلی (PATENT REMEMBRANCE)

میں گزرتا۔ ریاضت و مجاہدہ میں اس جفاکشی اور جافشانی سے کام لیتے کہ دیگر اہل مجاہدہ حیران و ششدر رہ جاتے۔ دس برس کی عمر میں احوال و کشف قبور اور کشف قلوب میں فائق ہوئے اور اس کے پندرہ برس بعد کمالات صوری اور معنوی کا اُسوہ کامل بن گئے۔

آپ ریاضت و مجاہدہ میں حضرت سلطان شیخ ابوسعید ابوالخیرؒ کی روش پر چلتے تھے۔ کشف قلوب کا یہ عالم تھا کہ ہر پائے بیٹھنے والے کے دل کے خطرات و خواہشات سے آگاہ ہو جاتے اور قطعی ارض کا یہ حال تھا کہ طرفۃ العین میں کہیں کے کہیں پہنچ جاتے

۱۔ یاد الہی میں جمیع غیر اللہ کو دل سے فراغ کر کے حضور قلب کے ساتھ قرب و محبت حق تعالیٰ کے انکشاف حاصل کرنے کی کوشش کو ذکر کہتے ہیں۔ چنانچہ ہر وہ چیز جس کے توسل سے یاد حق ہو خواہ اسم ہو یا رسم، فعل ہو یا جہم، کلمہ ہو یا نماز یا تلاوت قرآن یا درود پاک، یا ادعیہ یا کیفیات یا کوئی اور چیز جس سے مطلوب کی یاد ہو اور طالب و مطلوب میں رابطہ پیدا ہو یا بڑھے۔ اصطلاح تصوف میں ذکر کے نام سے موسوم ہے۔ چنانچہ بندگانِ خدا کے جملہ افعال و اقوال و احوال جو یاد حق سے خالی نہیں رہتے اذکار ہیں۔ ذکر کا کمال یہ ہے کہ ذاکر و مذکور کے درمیان سے جملہ حجابات اٹھ جاویں۔

۲۔ حضرت سلطان ابوسعید فضل اللہ بن ابوالخیر رحمۃ اللہ علیہ خراسان کے علاقہ خادوان میں پیدا ہوئے سالِ پیدائش ۳۵۰ ھ بمطابق ۹۶۱ء۔ خادوان میں تعلیم پائی۔ فقہی تعلیم کے لئے مرو تشریف لے گئے (باقی صفحہ پر)

حضرت سید جمال الدین بخاری المعروف بہ مخدوم ہیائیاں جہاں گشت (۷۷ تا ۸۲۰) کے
ملفوظات جامع العلوم میں مرقوم ہے کہ حضرت شیخ رکن عالم ہر جمعہ کی شب کو اور دو
شنبہ کی شب کو مکہ معظمہ میں مسجد حرام میں نماز ادا کرتے اور بعد ازاں مدینہ منورہ پہنچ کر
حضور رسالت مآب میں تحفہ صلوٰۃ و سلام پیش کرتے۔

آپ کے علوم مرتبت اور مدارج روحانیہ کے متعلق مولف نسیر العارفین شیخ جمالی
بدین الفاظ گویا ہیں۔

وجودش آیت در شان معنی	جہان مسرت سلطان معنی
ہمیشہ جانش از انوار مسرور	دلش از طلعت اسرار مسرور
بہ ظاہر در شریعت چست و جلالک	بہ باطن در حقیقت رفتہ بیاک
ندہ بر سرش کوس انتقامات	بہک فقر از کشف و کرامات
یگانہ شیخ رکن الدین بوالعنتج	کلامش پاک از طامات و از شطح
بہک فقر جز نعمت بنودش	
جمالی ریزہ چین خوان بخودش	

(بقیہ حاشیہ صفحہ ۴۰ سے آگے) گئے۔ وہاں شیخ عبداللہ المحصری سے تلمذ کیا۔ روحانی اکتساب حضرت

شیخ المشائخ ابوالفضل سرفی ابوالعباس قصاب اور حضرت شیخ ابوالحسن خرقانی سے کیا۔ خرقہ

خلافت و طریقت حضرت ابو عبدالرحمن سے عطا ہوا۔ آپ نہایت شیریں گفتار اور صلح کل زبان

تھے اُمراء سے جو کچھ ملتا غربا میں تقسیم کر دیتے۔ مرغبان مرغ طبعیت پائی تھی۔ ہر ایک سے خذہ

پیشانی سے ملتے یہاں تک عشرت پسند رندوں سے بھی ملتے تھے۔ احترام نہ فرماتے۔ اپنے

۴۲۰ھ میں قصبہ ہنہ ولایت خاوران میں وفات پائی۔ رباعیات شیخ ابوسعید ابوالخیر

تھانی و معارف کا گنجینہ ہیں۔

آپ سلاطین و مشائخ دونوں کو شرفِ یاریابی بخشا کرتے اور انہیں اپنے فیوضِ
برکات سے مستمع ہونے کے مواقع بخشتے۔ مشائخ و سلاطین سے ملنے وقت ان کے مراتب و
مدارج کو ضرور مد نظر رکھتے تھے۔ بزمِ صوفیہ میں منقول ہے کہ آپ سلطان علاء الدین
خلجی کے عہد میں ایک بار سلطان سے دہلی تشریف لائے تو سلطان نے نہایت تکرار و
احترام اور گروہ فر سے آپ کا استقبال کیا۔ آپ کو نہایت اعزاز و اکرام سے دہلی لایا اور
تقریباً دو لاکھ کے قریب سکہ رائج الوقت خدمت میں پیش کیا اور پھر رخصت کے
وقت پانچ لاکھ ٹکے اور نذر کئے۔ حضرت نے دہلی کو خیر باد کہنے سے قبل یہ تمام رقم تقسیم کر
دی جس کے نتیجے میں کئی ہزار مساکین و غرباء تنگی و عسرت کی زندگی سے نجات پا گئے
آپ سلطان وقت کے اس اعزاز و اکرام کے باوجود فرماتے تھے کہ میں صرف دہلی
میں حضرت نظام الدین اولیاء کی محبت اور شوقِ ملاقات میں آتا ہوں۔ کہتے ہیں دل
کو دل سے راہ ہوتی ہے۔ حضرت خواجہ نظام الدین اولیاء بھی آپ سے کمالِ شفقت و
محبت اور مہر و مروت سے پیش آتے اور دل سے اشتیاقِ ملاقات کا اظہار کرتے
چنانچہ جب حضرت رکن عالم دہلی تشریف لائے تو آپ کے پاس حضرت سلطان اولیاء
بھی اپنی جلالت و عظمت کے ساتھ شیخ عالم کے لئے چشمِ براہ پائے گئے۔

دہلی میں ضیافت شاہی ہوتے ہوئے بھی آپ اپنا وقت حضرت شیخ نظام الدین
اولیاء کے پاس ہی گزارتے تھے۔ دونوں حضرات ایک دوسرے کا غیر معمولی احوال و اکرام
کرتے تھے۔ حضرت شیخ عالم جب بھی دہلی تشریف لاتے تو نماز جمعہ دہلی کی جامع مسجد میں
ادا کرتے۔ ایک دفعہ جب شیخ عالم نماز جمعہ کی ادائیگی کے لئے جامع مسجد میں
تشریف لے گئے تو حضرت محبوب الہی بھی وہاں موجود تھے۔ نماز ادا کرنے کے بعد حضرت
محبوب الہی ایک وسیع صحن سے گزرتے ہوئے حضرت شیخ عالم کے پاس پہنچے اور
ان کے فارغ ہونے تک ان کے عقب میں سکوت و خاموشی سے بیٹھ گئے۔ جو نہی آپ

فارغ ہوئے آپ نے ان سے والہانہ معافہ کیا۔ پھر حضرت رکن عالم کا ہاتھ پکڑ کر اسی جگہ واپس چلے گئے جہاں سے آئے تھے۔ پھر جب مسجد سے روانہ ہونے لگے تو ایک دوسرے سے اصرار کرنے لگے کہ پہلے وہ ڈولے میں سوار ہوں آخر کار حضرت محبوب الہی کا اصرار غالب رہا اور حضرت رکن عالم ان سے پہلے اپنے ڈولے میں سوار ہوئے۔

ان ہی دنوں شیخ رکن الدین عالم کے پاؤں میں کچھ تکلیف تھی لیکن آپ اس تکلیف کے ہوتے ہوئے بھی حضرت نظام الدین اولیا کی خانقاہ پر ان کی زیارت کے لئے تشریف لائے۔ حضرت رکن عالم نے اپنی پاکی سے اترنے کی کوشش کی لیکن حضرت محبوب الہی نے روک دیا کہ آپ ایسا نہ کریں۔ چنانچہ آپ چند ارادت کیشوں کے ساتھ ان کے ڈولے کے پاس آئے۔ جو یہی یہ دو دستارے ایک ہی برج میں مجتمع ہوئے تو حضرت رکن عالم کے سجائی حضرت عطاء الدین اسماعیل نے چاہا کہ بعض وقیع مسائل حل ہو جائیں۔ چنانچہ ان دونوں بزرگوں سے اجازت لے کر استفسار کیا کہ حضور علیہ السلام کی ہجرت کا کیا مقصد تھا؟ شیخ عالم نے فرمایا کہ حضور صلی اللہ علیہ وسلم کے بعض کمالات کی مدینہ منورہ کی ہجرت پر ہی منحصر تھی۔ اسی لئے آپ مکہ معظمہ سے مدینہ منورہ کی طرف ہجرت پذیر ہوئے۔ حضرت محبوب الہی نے فرمایا ”میری دانست میں اللہ تعالیٰ نے اپنے محبوب کو مدینہ مطہرہ میں اسی لئے بھیجا کہ حضور کے وہ صحابہ کرام غم جو غربت و تنگدستی کے باعث مکہ معظمہ میں حاضری سے قاصر تھے وہ بھی تاجدار عرب و عجم کی ذات بابرکات سے استفادہ و استفادہ کر کے ظاہری و باطنی کمالات میں کامل و اکمل ہو جائیں۔ اس گفتگو کے اختتام پر حضرت خواجہ نظام الدین اولیا نے دیں کمانا منگایا اور کھانے کے بعد صبر پر بنیاں کے پارچات اور ایک ہوا شرفیاں حضرت رکن عالم کی خدمت میں بطور نذرانہ پیش کیں۔ اشرفیوں کو دیکھتے ہی شیخ عالم نے فرمایا ”اِسْتَدْ ذَہَبْکَ اِسْتَدْ ذَہَبْکَ“ اپنے سونے کو ڈھلپٹے لیکن محبوب الہی نے برجستہ فرمایا ”اِسْتَدْ ذَہَبْکَ وَ ذَہَابْکَ وَ مَذَہَبْکَ“ یعنی

آپ اپنے سونے کو اپنی چال کو اور اپنے رات کو چھپائیے۔ جب شیخ رکن عالم نے حضرت نظام الدین اولیاء کے تدریسات کو مستبول کرنے میں ذرا تاثر کیا تو آپ کے بھائی شیخ علاء الدین اسماعیل کو پیش کر دیئے۔

حضرت شیخ کی غذا نہایت تھوڑی لیکن مقوی اجزاء سے پُر ہوتی تھی۔ اس کا فائدہ یہ تھا کہ ریاضت و مجاہدہ کے دوران میں آپ کے قوی میں اضافہ پیدا نہ ہوتا۔ زیادہ تر میوے استعمال ہوتے تھے جن کو دودھ یا گھی میں جوش دے دیا جاتا تھا اور آپ اسے تناول فرمایا کرتے تھے۔ اس کے بعد کسی اور چیز کی حاجت نہ رہتی تھی۔ حضرت مخدوم جہانیاں فرماتے ہیں کہ حصول علم کے لئے جب وہ ان کی خدمت میں حاضر ہوئے تو آپ کے مشروبات میں سے کچھ حصہ انہیں بھی مل جانے لگا۔ اس سے قوی میں غیر معمولی طاقت محسوس ہونے لگی۔ وہ فرماتے ہیں کہ شیخ عالم کہا کرتے تھے کہ سالک کی غذا ایسی ہونی چاہیے جس میں کیت کم اور کیفیت زیادہ ہو۔

ایک دن آپ کے متوسلین نے طبیب ملتان سے کہا کہ آپ کچھ نہیں کھاتے طبیب ملتان آیا تو شیخ عالم کے لئے حسب سابق غذا لائی گئی تو آپ نے اس میں سے چند لقمے تناول فرمائے اور کسی قدر طبیب ملتان کو بھی کھانے کے لئے کہا۔ طبیب ملتان نے کھانے کے بعد کہا "اب مجھے سات روز تک غذا کی حاجت نہ ہوگی۔ ایسی غذا جو شخص کھاتا ہے اسے طاقت و دھرم میں طاقت حاصل ہوتی ہے۔"

حضرت شیخ عالم کے دہلی میں زمانہ قیام میں حضرت فرید الدین گنج شکر کے مرنے کا زمانہ آگیا۔ چنانچہ دہلی میں بھی پاپتن کی طرح ایک تقریب کا انعقاد کیا گیا۔ اس محفل میں شیخ رکن الدین عالم نے بھی شرکت فرمائی۔ مجلس سماع گرم ہوئی تو حضرت محبوب الہی پر وجد و حال کی کیفیت طاری ہو گئی اور اضطرابی کیفیت میں کھڑا ہونا چاہا لیکن شیخ رکن الدین نے ان کا ہاتھ پکڑ کر بٹھا دیا۔ چند دقیقے بعد پھر حالت وجد شروع ہوئی تو پھر کھڑے ہو گئے۔ اس دفعہ شیخ نے ان کو بٹھانے کی کوشش نہیں کی۔

بلکہ دوسروں کی طرح خود بھی ایسا تادم ہو گئے۔ مجلس کے اختتام پر مولانا علم الدین نے ایسا تادم ہونے کا سبب پوچھا تو شیخؒ نے فرمایا: پہلی بار شیخ نظام الدین اولیاءؒ کی رسائی عالم ملکوت تک ہوئی تھی وہاں تک میری رسائی ممکن تھی۔ اس لئے میرا ہاتھ پہنچ گیا اور ان کو بٹھا دیا۔ دوسری بار ان کی رسائی عالم جبروت میں ہوئی وہاں تک میری رسائی نہ تھی اس لئے میں نے مزاحمت نہ کی۔

مصنف سیر الاولیاءؒ لکھتے ہیں کہ ایک بار حضرت رکن عالم طاق سے دہلی تشریف لائے۔ حضرت محبوب الہی بھی ملاقات کے لئے تشریف لائے۔ حج کے ایام تھے اس لئے جب حضرت رکن عالم سلطان المشائخ سے ملے تو فرمایا کہ یہ حج کے ایام ہیں میں حج کی زیارت سے تو محروم ہی رہا لیکن بحمد اللہ آپ کی زیارت سے مجھے حج کا ثواب ضرور مل جائے گا یہ سن کر حضرت محبوب الہی کی آنکھیں میں آنسو آ گئے اور اظہارِ ندامت کیا۔

یہ باتیں حضورؐ کی تھیں۔ دونوں بزرگ خیاب میں بھی ایک دوسرے کے احترام و توقیر میں فرق نہیں آنے دیا کرتے تھے۔ ایک بار ایک خواہشانی عالم نے حضرت محبوب الہی سے عرض کی کہ جب میں آپ کی خدمت عالیہ میں حاضر ہوتا ہوں تو آپ مجھے کچھ نہ کچھ کھلا پلا دیتے ہیں۔ مگر حضرت رکن عالم کی خدمت میں کئی بار حاضر ہوا ہوں انہوں نے کبھی کوئی چیز نہیں کھلائی پلائی۔ حضرت نے فرمایا کہ میں حضور علیہ السلام کی اس حدیث مقدسہ پر عمل کرتا ہوں :

عالم ملکوت : وہ عالم ہے جو نفوس، ارواح اور ملائکہ کے لئے مضمون ہے۔
عالم جبروت : مبنیٰ کی اصطلاح میں : مرتبہ وحدت : مرتبہ صفات اور حقیقت
محمدی صلی اللہ علیہ وسلم کو کہتے ہیں۔

مَنْ زَارَ حَيًّا وَلَمْ يَذُقْ مِنْهُ شَيْئًا فَكَانَ نَسِيًّا" یعنی جو شخص زندہ کی زیارت کرے اور اس سے مزہ نہ پائے تو گویا اس نے مردہ کی زیارت کی ہے۔ خراسانی عالم نے پوچھا کیا شیخ اس حدیث سے نااہل ہیں؟ حضرت محبوب الہی نے فرمایا: شیخ رکن الدین حقیقی عمل کرتے ہیں اور وہ ذوق روحانی چکھاتے ہیں۔

ہر اللہ والا فیوض و برکات کا بحر زخار ہوتا ہے۔
فیوض و برکات | حضرت شیخ رکن عالم بھی فیض و برکت اور رحمت

کے ایک بحر بیکراں تھے۔ آپ کی ذات والا صفات سے مخلوق خدا کو بہت فیض پہنچا ہزاروں محتاج حاجت روائی اور ہزاروں مغلوب کار کشائی کے لئے حاضر ہوتے کوئی ہی بد قسمت ہوگا جو آپ کے دربار سے خالی گیا ہو۔ چنانچہ مخلوق کی حاجت روائی اور مشکل کشائی کے باعث آپ "قلم حاجات" مشہور ہو گئے تو واضح اور انکساری کا یہ عالم تھا کہ چلتے وقت دونوں ہاتھ ڈولے سے باہر رکھتے تھے اور فرمایا کرتے تھے کہ شاید کسی اللہ کے نیک بندے کا ہاتھ میرے ہاتھ سے لگ جائے تو میں بھی بخشا جاؤں۔

حضرت شیخ عالم رحمۃ اللہ علیہ کو حضرت خواجہ نظام الدین ادلیا سے حد درجہ محبت و الفت تھی۔ آپ حضرت سلطان الادویا کی زیارت کو کعبہ سے تشبیہ جیتے تھے۔ حضرت محبوب الہی سے حضرت شیخ رکن عالم کی محبت و الفت اس واقعہ سے بھی ظاہر ہوتی ہے کہ انہوں نے اپنے خلیفہ خاص حضرت شیخ وجیہ الدین عثمان سیاح کو حضرت محبوب الہی کی قربت و حضوری کی خاطر دہلی میں ہی قیام کرنے کا حکم دیا تھا۔ شیخ عثمان جن کا مزار دہلی میں ہے جب سنام سے سیر و سیاحت کرتے ہوئے دہلی پہنچے تو ایک دن کینو گری میں نہر کے پاس حضرت شیخ رکن عالم کو نماز ادا کرتے ہوئے دیکھا۔ ان کے چہرہ پر نظر پڑی تو قلب و جان الوار الہی کا مرکز بن گئے اور اسی جگہ حضور کے مخلص ارادت مندوں میں شامل ہو گئے۔ حضرت شیخ

رکن الدین ان کو اپنے ساتھ ملتان لے گئے اور ایک عرصہ ان کو اپنے فیوض و
برکات سے نوازتے رہے۔ اسی عرصہ میں کلام اللہ حفظ کیا اور حضرت شیخ شہاب الدین
عمر سہروردی کی مشہور نام کتاب "غوارف المعارف" پڑھتے رہے۔ شیخ رکن الدین
عالم خود فرماتے ہیں کہ جس دن سے شیخ عثمان میرے حلقہ ارادت میں شامل ہوئے
اسی روز سے انہوں نے دنیا ترک کر دی اور تہجد اختیار کر لیا۔ ایک تہ بند کے علاوہ
ان کے پاس کوئی چیز نہیں رہتی تھی۔ آپ اسی بے سرو سامانی کے عالم میں زیارت حرمین
الشریفین کو روانہ ہو گئے۔ ایک سال تک مدینہ منورہ میں قیام کیا۔ دو مرتبہ حج بیت اللہ
سے مشرف ہوئے۔ کعبہ شریف کے طواف کے دوران میں چشم بصیرت سے دیکھا کہ
جناب حضرت علیہ السلام ان پر سایہ کئے ہوئے تھے۔ یہ دیکھ کر بے چین ہو گئے اور اسی
وقت دوسرے ممالک کی سیروسیاحت کو روانہ ہو گئے۔

سات برس کے طویل عرصہ کے بعد ملتان مراجعت کی۔ مرشد نے کمال اشتیاق
سے معاف کیا۔ سر کو بوسہ دیا اور فرمایا "تم نے یہ بہت اچھا کیا۔ جب حضرت علیہ السلام
کا ہاتھ سر پر دیکھا تو مسافرت اختیار کرنی ورنہ مخلوق کے فتنہ میں پڑ جاتے۔ یہ
کہہ کر اپنا گزرتہ اپنے محبوب و مخلص مرید کو پہنا دیا اور اپنی دستار اس کے سر پر
رکھ دی چند روز قیام کے بعد دہلی روانہ کر دیا۔ رخصت کرتے وقت فرمایا حضرت
خواجہ نظام الدین اولیاء کے قریب ہی قیام کرنا۔ وہاں پہنچے پر سب سے پہلے میرا سلام
کہنا اور ان کے ہدایات کے مطابق سکو منت پذیر ہونا۔ شیخ عثمان نے اپنے مرشد
کے ارشادات پر حرف بحرف عمل کیا۔ جب مرشد کا سلام پہنچایا تو انہوں نے کھڑے
کھڑے و علیکم السلام فرمایا۔ شیخ عثمان حضرت محبوب الہی سے والہانہ محبت کے
باعث مشہور ہو گئے۔ انہیں ذوق و ذوق سماع پہلے ہی تھا لیکن محبوب الہی کے
تعلق سے اور اضافہ ہو گیا۔ ایک دن اپنی قیام گاہ پر بیٹھے ہوئے تھے کہ اچانک

امیر حسن قوال پر نظر پڑ گئی۔ امیر حسن حضرت محبوب الہی کے محبوب ترین قوال تھے۔ آپ اس کے گانے پر بہت فریفتہ تھے۔ امیر حسن بھی حضرت محبوب الہی اور شیخ عثمان کے روحانی رشتہ سے آشنا تھے۔ اُن کو دیکھ کر خدمت میں حاضر ہوئے۔ حضرت شیخ عثمان امیر حسن قوال سے نہایت الفت و مہربانی سے پیش آئے اور کچھ سنانے کے لئے کہا۔ ان دنوں بادشاہ وقت نے سماع پر سخت قدغن لگا رکھی تھی اس لئے امیر حسن نے کچھ سنانے میں تامل کیا۔ حضرت شیخ عثمان گانے پر مصرعے۔ امیر حسن نے خائف ترساں مدہم آواز میں گانا شروع کیا۔

زاہد زوہدیں برآمد صوفی زاعتقاد ترساں محمدی شد عاشقِ ہماں کہ مت
یعنی زاہد دین سے اور صوفی اعتقاد کے دائرہ سے نکل گیا عیسائی مسلمان ہو گیا اور عاشق میں کوئی تبدیلی واقع نہیں ہوئی۔ عاشق عاشق ہی ہے۔

امیر حسن کے تکرار سے شیخ عثمان نہایت شکیف ہوئے اور بے خودی کے عالم میں تواجد چرخ کرنے لگے۔ اور امیر حسن سے آواز بلند گانے کو کہا۔ وہ بھی شیخ کے جذب و مستی کو دیکھ کر بے اختیار ہو گیا۔ اور دل کھول کر گانے لگا۔ شیخ عثمان نے اسی شوق و مستی میں دروازہ کھولنے کا حکم دیدیا۔ دریں اثناء اور بہت سے قوال آگئے اور یہ محل سماع جذب و کیف اور مستی و سرور سے معمور ہو گئی۔ شہر کے تمام صوفیاء اس محل میں شریک ہوتے گئے اور کئی ہزار تماشائیوں پر وجد طاری ہو گیا۔ شیخ عثمان وہی شہر جو امیر حسن قوال نے شروع میں پڑھا تھا۔ پڑھتے ہوئے مکانیت کی حدود سے باہر آگئے اور تعلق آباد کی طرف چلنا شروع کر دیا۔ قوال بھی ساتھ ساتھ گاتے جاتے تھے اور پیچھے پیچھے لوگوں کا ایک جم غفیر تھا۔ اسی عالم میں تعلق آباد کے شاہی محل کے نزدیک پہنچ گئے سلطان غیاث الدین کو کسی فتنہ کا خطرہ لاحق ہو گیا۔ چنانچہ اس نے ملک شادی خان کو تحقیقات

کے لئے بھیجا اُس نے اطلاع دی کہ شیخ عثمان نے مکانیت و اخوانیت کو ملحوظ خاطر رکھتے ہوئے محفل سماع قائم کر رکھی ہے۔ یہ سن کر سلطان برہم ہو گیا مگر پھر اُس نے اس فہرست کو منگا کر دیکھا جس میں ان درویشوں اور فقراء کے نام تھے جنہوں نے ان کے حریف تخت و تاج کے دعویدار خسرو خاں سے رشتہ تہی لی تھیں۔ اس فہرست میں شیخ کا نام نہ تھا۔ اس لئے بادشاہ کا غیظ و غضب ہر دمجت میں تبدیل ہو گیا۔ وہ شیخ عثمان کو دیکھ کر بہت متاثر ہوا۔ حکم دیا گیا کہ شیخ عثمان اور ان کے رفقاء کو قصر شاہی میں قیام کرایا جائے اور شاہی مطبخ سے ان کی ضیافت و مہمان نوازی کی جائے۔ چنانچہ فقراء اور صوفیاء کی یہ جماعت تقریباً تین دن تک شاہی مطبخ سے کھانا کھاتی رہی۔ جب شیخ عثمان رخصت ہونے لگے تو بادشاہ نے ایک رقم خطیر پیش کی جو انہوں نے قبول نہ کی اور غیاست پور کی طرف چل دیئے۔ یہ واقعہ اس محضر سے پہلے کا ہے جس کا ذکر حضرت شیخ نظام الدین اولیاء کے حال میں آچکا ہے۔

ایک علماء و فضلاء اور درویشوں سے محبت | حضرت شیخ رکن عالم کو علماء کرام اور فضلاء عظام بالعموم اور درویشان

باصفا سے بالخصوص محبت و الفت تھی۔ اُن سے نہایت خلوص اور اشتیاق سے چلتے تھے اور تعظیم و تکریم میں مبالغہ سے کام لیتے تھے۔

حضرت مخدوم جہانیاں فرماتے کہ ایک بار ایک شخص حضرت رکن عالم کی خدمت میں حاضر ہوا اور کہنے لگا کہ وہ آپ کے اساتذہ کی اولاد میں سے ہے حضرت نے تحقیق کی تو معلوم ہوا کہ آپ نے اس کے والد سے کبھی سورہ اخلاص کا سبق لیا تھا پھر فرمایا: تم میرے آقا زادے ہو۔ مجھے اسی طرح حکم دو جس طرح ایک مالک اپنے غلام کو دیتا ہے۔ اُس نے متابع دینی کے لئے عرض کیا۔ حضرت شیخ رکن عالم

نے اس کو اسی وقت دس ہزار ٹکے مرحمت فرمائے۔

لقب ابوالفتح کی وجہ تسمیہ | آپ ابوالفتح کے گرامی لقب سے ہیں
باعث مشہور ہوئے کہ آپ اپنے باطنی

انوار و تجلیات سے اپنے تمام متوسلین اور ارادت مندوں کے دلوں کے احوال و
خطرات معلوم کر لیتے تھے۔ مجمع الاخبار میں منقول ہے کہ ایک دفعہ بادشاہ وقت
نے ظہیر الدین بیگ سے پوچھا کہ تم نے شیخ رکن الدین عالم کی کوئی کرامت دیکھی ہے
انہوں نے فرمایا کہ ایک دن لوگ ان کی دست بوسی اور قدم بوسی کر رہے تھے تو میرے
دل میں خیال آیا شاید شیخ کے پاس تسخیر کا کوئی عمل ہے۔ میں بھی عالم ہوں لیکن میری
طرت کوئی توجہ نہیں فرماتے۔ میں نے ارادہ کیا کہ اگلے دن شیخ سے وضو میں گلی
کرنے اور ناک میں پانی ڈالنے کی حکمت دریافت کر دوں گا۔ رات کو سویا تو دیکھا
کہ شیخ مجھے حلوہ کھلا رہے ہیں جس کی شیرینی و حلالت صبح تک زبان پر رہی
میں نے اس کرامت کو شیطانی مکر و فریب پر محمول کیا۔ صبح کو جب میں شیخ کی خدمت
میں حاضر ہوا تو مجھ کو دیکھتے ہی فرمایا "میں تمہارا ہی منتظر تھا۔ پھر دوران
گفتگو میں فرمایا "جنابت دو قسم کی ہوتی ہے۔ جنابت جسم اور جنابت دل۔ جنابت
جسم کا سبب تو بالکل واضح ہے مگر جنابت دل نامہوار آدمیوں کی صحبت سے پیدا
ہوتی ہے۔ جسم تو پانی سے پاک ہو جاتا ہے لیکن دل کی جنابت آنکھوں کے پانی سے
دور ہوتی ہے۔ اس کے بعد پانی کے تین اوصاف بیان فرمائے۔ رنگ، مزہ اور
بو۔ پھر فرمایا شریعت مطہرہ نے وضو کے دوران میں گلی کرنے اور ناک میں پانی
ڈالنے کو اس لئے مقدم رکھا ہے کہ گلی کرنے سے مزہ معلوم ہو جاتا ہے اور ناک میں
ڈالنے سے اس کی بو معلوم ہو جاتی ہے۔ پھر فرمایا جس طرح بنی کی صورت میں شیطان
ظاہر نہیں ہو سکتا اسی طرح شیخ حقیقی کی صورت میں بھی شیطان ظاہر نہیں ہو

لنگا۔ کیونکہ شیخ حقیقی کو نبی پاک صاحب لولاک صلی اللہ علیہ وسلم کی متابعت کاملہ حاصل ہوتی ہے۔ شیخ ظہیر الدین بیگ کا بیان ہے کہ جس وقت حضرت شیخ رکن الدین عالم کی زبان سے یہ کلمات نکل رہے تھے تو اس وقت میرے جسم سے پسینہ جاری تھا وضو کے بعد دعائے وضو پڑھتے۔ ایک روز دعا پڑھنا بھول گئے اور صرف الحمد للہ ہی کہا۔ خادم خاص نے حضرت کے نانا جان سے جا کر کہہ دیا کہ آج حضرت نے صرف الحمد للہ ہی پڑھا ہے اور کوئی دعا نہیں پڑھی۔ وہ شیخ رکن الدین عالم کے پاس آئے اور وجہ دریافت کی۔ حضرت شیخ نے فرمایا۔

”آج وضو میں دنیا اور آخرت کا خیال دل میں تمہیں گذرا تو میں سمجھا کہ آج میرا وصال ہے۔ اس لئے صرف الحمد للہ کہا۔“

حضرت اپنی وفات سے تین ماہ پہلے ہی گوشہ نشین ہو گئے تھے اور سوائے نماز فرض کے اپنے حجرہ سے باہر نہ آتے تھے۔ آخر ۱۶ رجب المرجب ۷۳۵ھ کو بروز پنجشنبہ بعد از نماز عصر آپ نے اپنے خادم خاص کو بلایا اور اپنی تجہیز و تکفین کے بارے میں وصیت فرمائی۔ چونکہ آپ کے ہاں اولاد نہ تھی نہ نفی اس لئے خرمہ مسند و خلافت اپنے ایک بھائی کو عطا کیا اور نماز مغرب ادا کرتے ہوئے جان شیریں جہان جانِ افریں کے سپرد کر دی اِنَّا لِلّٰہِ وَاِنَّا اِلَیْہِ رَاجِعُونَ ”روضۃ النور ملتان میں ہے جو تہ صغیر پاک و ہند کی عمارت میں عمدہ ترین عمارت ہے۔ سندھ کے لوگ آپ سے والہانہ عقیدت رکھتے ہیں اور جب تک ملتان میں رہتے ہیں یا برہمنہ چلتے پھرتے ہیں۔“

تعلیم آپ کی کوئی ایسی تصنیف و تالیف دستیاب نہیں جس سے آپ کے ارشادات و ملفوظات کا مطالعہ کیا جاسکے تاہم مجمع الانخار جو آپ کے ایک مرید کی تالیف ہے، میں آپ کے وصایا اور

ملفوظات مرقوم ہیں۔ جن کے خال خال اقتباسات اخبار الاخیار میں حضرت شیخ عبدالحق محدث دہلوی نے نقل کئے ہیں۔ ان اقتباسات سے آپ کی متصوفانہ تعلیمات کا پتہ چلتا ہے۔ اپنے ایک مخلص مرید کو لکھتے ہیں

آدمی دو چیزوں سے عبارت ہے، صورت اور صفت۔ ان دو اشیا میں سے درخوہ اعتناء آدمی کی صورت ہے۔ خدائے لم یزل صلوٰتوں کو نہیں دیکھتا بلکہ دلوں کو دیکھتا ہے اگر کسی کا دل اوصاف ذمیرہ سے بھرا ہوا ہو تو اس کا شمار حیوانات دیہالم میں ہے اوصاف ذمیرہ کو دور کرنے کے لئے ترکیب نفس کی ضرورت ہے اور ترکیب نفس اس وقت تک حاصل نہیں ہو سکتا جب تک بندہ اپنے خالق حقیقی سے استعانت و استمداد نہ کرے۔ استعانت و استمداد کے وقت اللہ تعالیٰ کی رحمت کا نزول ہوتا ہے فضل رحمت الہی کی یہ نشانی ہے کہ بندہ کی چشم بینا میں اس کے محبوب ظاہر ہو جاتے ہیں اور عظمت الہی کے انوار کے پرتو سے ساری کائنات اس کی نظر میں پیچ ہو جاتی ہے اور جب یہ حالت اس کے قلب و دل پر غلبہ حاصل کر لیتی ہے تو اس کے اوصاف فرشتوں کے اوصاف ہو جاتے ہیں۔ اور اس میں ظلم کی بجائے عفو و غضب کی بجائے حلم، تکبر کی بجائے تواضع، بخل کی بجائے سخاوت اور حرص کی بجائے انبیاء کی خوبیاں پیدا ہو جاتی ہیں، مگر یہ خوبیاں عقیقی کے طلب کرنے والوں کے لئے ہیں۔ طالبان حق کے اوصاف اور بھی بلند تر ہیں۔ وہاں تک پہنچنے کے لئے ہر شخص کی عقل کام نہیں دیتی۔

فرمایا کرتے تھے کہ اعضاء و جوارح کو شرعی ممنوعات سے قلاً و فعلاً اور عملاً باز رکھنا چاہیئے۔ لایعنی مجالس سے گریز لازم ہے۔ لایعنی مجالس سے مراد ایسی مجالس ہیں جو حق تعالیٰ سے برگشتہ کر کے دنیا کی طرف مائل کرتی ہیں۔ بطالتوں سے بھی احتراز ضروری ہے۔ بطال وہ لوگ ہیں جو طالب دنیا ہیں طالب حق نہیں ہیں۔

شیخ المشائخ حضرت صدر الدین محمد حاجی

حضرت صدر الدین محمد حاجیؒ حضرت رکن الدین ابوالفتحؒ کے بھائی کے نورِ نظر تھے حضرت شیخ عالمؒ کی اولادِ نرینہ نہ تھی۔ آپ نے انہیں اپنے ہی محنتِ جگر کی طرح پالا۔ اور انہیں زیورِ تعلیم سے آراستہ اور اخلاقِ حسنہ سے پیراستہ کرنے کے لئے جید علماء و فضلاء کو مامور فرمایا۔ جن حضرات کے سپرد آپ کی تعلیم و تربیت ہوئی ان میں سے حضرت حمید الدین حاکمؒ کا نام سرفہرست ہے۔ یہ اُن کے نگرانِ اعلیٰ تھے حضرت صدر الدین حاجی محمدؒ جو ان ہو کر نہایت خداترین، حلیم و متواضع اور عالم و فاضل نکلے۔ شیخ رکن الدین ابوالفتحؒ نے داعیِ اجل کو لبیک کہتے ہوئے یہ وصیت فرمائی کہ میرے انتقال کے بعد میری مسند کا وارث صدر الدین محمدؒ کو بنایا جائے چنانچہ ایسا ہی ہوا اور آپ کو مسندِ رکن الدین عالمؒ پر بٹھا دیا گیا۔ آپ نے مسندِ ارشاد پر جلوہ آرا ہوتے ہی مدرسہ و خانقاہ کے انتظام و انصرام کی طرف توجہ خاص دی اور لشکرِ اُسی انداز سے چلایا جس انداز سے آپ کے آباء و اجداد کے زمانہ میں چلتا تھا۔

”شیخ الاسلام“ کا عہدہ جلیلہ جو حضرت بہار الدین زکریاؒ کے زمانہ سے اس خاندانِ ذیشان میں چلا آ رہا تھا۔ اس کا اختتام حضرت رکن الدین ابوالفتحؒ پر ہو گیا۔ حضرت صدر الدین حاجی محمدؒ نے اس عہدہ کی طرف چنداں التفات نہ کی کیونکہ بادشاہ وقت اپنے متشددانہ رویہ سے رعایا میں بدنام ہو رہا تھا اور آپ ظالم و قاہر بادشاہ سے روابط استوار نہیں کرنا چاہتے تھے۔

۷۵۲ء میں سلطان محمد تغلق اس دارِ فانی سے رخصت ہو گیا۔ امراء و

اعیان سلطنت نے متفقہ طور پر سلطان فیروز شاہ تغلق کو منتخب کر لیا۔ فیروز شاہ ایک نیک سیرت و نیک نہاد نوجوان تھا جسے درویشوں سے غاصی اُٹس و محبت تھی۔ وہ تخت پر بیٹھتے ہی ملتان پہنچا اور حضرات بہار الدین و الحق زکریاؒ اور حضرت شیخ محمد یوسف گردیزی قدس اللہ اسرارہما کے مزارات پر حاضری دی اور ان کے وسیلہ جلیلہ سے بارگاہِ صمدیت سے اپنی کامیابی و کامرانی کے لئے دعا مانگی۔ ان ہی ایام میں حضرت شیخ صدر الدین محمد حاجیؒ کو معلوم ہوا کہ خواجہ جہاں وزیر اعظم دہلی نے ایک ایسے لڑکے کو سلطان محمد کا لڑکا ظاہر کر کے اورنگ نشین کر رکھا ہے جس کا شاہی خاندان سے دور کا تعلق بھی نہیں اور ممکن ہے کہ وہ سلطان فیروز شاہ سے حصولِ سلطنت کے لئے مقابلہ کرے۔ اندر میں حالات حضرت حاجی محمدؒ نے سلطان کو جنگی اخراجات پورا کرنے کے لئے اپنی جیبِ غاص سے ایک خطیر رقم بطور عطیہ پیش کی۔ آپ کی اتباع کرتے ہوئے ملتان کے بہت سے امراء اور تجار نے بھی اشرافیوں سے بھری ہوئی ہمایاں سلطان کی نذر کر دیں اور دیکھتے ہی دیکھتے شاہی خزانہ میں لاکھوں روپے جمع ہو گئے۔ سلطان نے شکریہ ادا کیا اور کہا: ”صاحبو! میں یہ رقم بطور قرض حسنہ اور وہ بھی مصلحتاً قبول کرتا ہوں صرف دہلی جانے کی دیر ہے انشاء اللہ اسے واپس کر دوں گا۔“ روانگی کے وقت حضرت صدر الدین محمد حاجیؒ

سے نہایت مجرّد انکسار سے عرض کی کہ آپ کے ابداد عظام رحمۃ اللہ علیہم ہمیشہ اپنے
 قدم مہمنت لزوم سے دہلی کو شرف بخشے رہے ہیں اور اپنے پند و نصائح و
 مفید تجاویز سے نوازتے رہے ہیں آپ بھی اُن کی سنت سمجھ کر دہلی تشریف
 لائیں۔ حضرت شیخؒ کو سلطان فیروز شاہ کا یہ طرز تکلم جس میں عاجزی و انکسار
 کی بھلک تھی بہت پسند آیا اور دہلی جانے کا وعدہ فرمایا۔ چنانچہ جب شاہ بنگال
 کی مہمات پر قابو پانے کے بعد جشن استقلال کی تیاری میں تھا تو آپ دہلی تشریف
 لے گئے۔ ان ہی دنوں سلطان سرسہ اور ٹانسی کے درمیان ایک مقام پر ایک
 نہایت عالیشان اور جدید طرز کے شہر کی تعمیر میں مصروف تھا اور حضرت کو
 ملتان سے آئے ہوئے کافی دن ہو چکے تھے۔ آپ نے مراجعت کا اظہار فرمایا تو رخصت
 سے پہلے سلطان نے حضرت کی خدمت اقدس میں گراں بہا تحائف پیش کئے جو
 ایک بیش قیمت خلعت شمشیر مرصع اور طلائی ہودج کے ساتھ پر مشتمل تھے۔
 ان تحائف کے علاوہ ہمدہ شیخ الاسلام بھی قبول کرنے کو کہا جو آپ نے خاندانی
 روایت کو مد نظر رکھتے ہوئے قبول فرمایا۔

آپ دہلی میں گا ہے بگا ہے اُن فرائض کی ادائیگی کے لئے تشریف لے جایا
 کرتے تھے جو بحیثیت شیخ الاسلام آپ کو ادا کرنا ہوتے تھے۔ اکثر بادشاہ سے ملاقاتیں
 ہوتیں اور آپ بادشاہ کو رعایا سے نیک سلوک کرنے کی تلقین فرماتے تھے۔ ان
 ملاقاتوں کا تذکرہ تاریخ فیروز شاہی کے مصنف مولانا شمس سراج عقیف نے کیا ہے۔
 مولانا لکھتے ہیں کہ حضرت شیخؒ ہمیشہ ایک پرگزرنے کے بعد بادشاہ کی ملاقات کے
 لئے تشریف لاتے تھے۔ اس وقت بادشاہ قصر شاہی کی کھڑکی میں قالین پر بیٹھا ہوا
 ہوتا تھا جب سلطان کو جناب شیخ صدر الدین محمد حاجیؒ کی آمد کی خبر ملتی تو وہ اپنے امرار
 و اعیان کے ہمراہ آپ کے استقبال کے لئے باہر آتا اور اپنے ہاتھوں سے شیخ الاسلام

کے زانوئیں کو پھوٹا۔ حضرت بھی بادشاہ سے بہ کمال شفقت پیش آتے اور اسے سینے سے لگاتے اور اپنی دعاؤں میں ہمیشہ یاد رکھتے۔ محل میں داخلہ کے بعد آپ سلطان کے ساتھ ہی مسند پر بیٹھے اور سلسلہ گفتگو کا آغاز ہوتا۔ مجلس میں تافنی بغدادی اور ملک کبیر کے علاوہ کسی تیسرے شخص کو بیٹھنے کی اجازت نہ ہوتی۔ یہ دونوں حضرات مودبانہ حضرت کے پس پشت کھڑے رہتے اور بادشاہ وقت بڑے احترام و ادب سے آپ کی مزاج پرسی کرتا۔ خیر و عافیت دریافت کرنے کے بعد گفتگو شروع ہوتی اور دوران گفتگو میں قسم قسم کے مشروبات اور میوہ جات سے تواضع ہوتی پھر جب صحبت واپس تشریف لے جاتے تو بادشاہ مشایعت کے لئے جاتا اور الوداع کہنے کے بعد حضرت سے دعائیں لیتا۔ اگر آپ بادشاہ کو کچھ مفید مشوروں سے نوازنا چاہتے تو برملا نہ کہتے بلکہ کاغذ پر لکھ کر دیں چھوڑ آتے۔ بادشاہ کاغذ کو پکڑتا تو آنکھوں سے لگاتا اور پھر مضمون کو غور سے پڑھتا اور جواب میں تعجیل کرتا۔ بعض اوقات بادشاہ حضرت کے خط کا جواب اس سرعت و عجلت سے دیتا کہ وہ حضرت کے منزل مقصود یعنی ملتان پہنچنے سے پہلے ہی پہنچ چکا ہوتا۔

مولف تاریخ فیروز شاہی ایک اور ملاقات کا تذکرہ کرتے ہوئے لکھتا ہے کہ ایک دن شیخ الاسلام صدر الدین محمد بادشاہ کے ساتھ گفتگو فرما رہے تھے کہ دہر معاش کا ذکر چھڑ گیا۔ ان دنوں بادشاہ نے رعایا کے لئے وظائف کا نیا حکم جاری کیا تھا۔ آپ نے اس پر اپنی رائے ظاہر کرتے ہوئے فرمایا: "وقت جاں سپاری بندہ مومن پر درونج و ام طاری ہوتے ہیں ایک اندوہ دینی دوسرا رنج دنیاوی۔ اندوہ دینی سے یہ مراد ہے کہ آخری لمحوں میں بندہ مومن اپنے فطری خصائل و کیفیات کے مطابق رنج و غم میں مبتلا ہوتا ہے کہ ایسے نازک مرحلے پر اُسے نجات کی بشارت و نوید ملتی ہے یا عذاب آخرت کی۔ اس لئے کہ کسی شخص کو اپنے خاتمہ کا صحیح علم نہیں ہے اور یہ کہ انبیاء علیہم السلام

اور حضراتِ عشرہ مبشرہ رضوان اللہ علیہم اجمعین کے سوا کسی کو درجہ عصمت حاصل نہیں ہے۔ دوسرا اندوہ جو مومن کے دل پر طاری ہوتا ہے۔ دنیاوی رنج و الم ہے ہر شخص عالمِ نسک میں اس کے بعد اس کے بال بچے کس طرح گذراوقات کریں گے۔ اسے بادشاہ! تو نے اپنے عہدِ عدل و انصاف میں ہر مومن کو دنیاوی رنج و فکر سے نجات دے دی ہے۔ اس حکم میں رعایا کے لئے اطمینان اور بادشاہ کے لئے بے حساب ثواب ہے اور میرا ایمان و ایقان ہے کہ تو نے (بادشاہ) مومن کے قلب کو دنیاوی رنج و غم سے نجات دلا دی ہے تو پروردگارِ عالم جل جلالہ جس کے رحم و کرم بے شمار اور لامحدود ہیں۔ تجھے بھی عافیت کے رنج و غم سے نجات دے دے گا۔ اور بسلامتی ایمان جنت المادویٰ میں مکن غایت فرمائے گا۔

آپ یہ باتیں کر رہے تھے تو دربار پر ایک سناٹا چھایا ہوا تھا۔ تقریر کے خاتمہ پر حاضرین دربار بارگاہِ رب العزت میں سرسجود ہو گئے اور اپنے خن خاتمہ بادشاہ کی سلامتی کے لئے دعائیں مانگتے رہے۔ بادشاہ یہ منظر دیکھ کر ابدیدہ ہو گیا اور کہنے لگا۔

”حضرت آپ کی ذاتِ اقدس اس بات سے بخوبی واقف تھے کہ مجھ سے پہلے بادشاہ چند روزہ دنیا میں حکمرانی کرتے رہے اور پھر چل بسے اور ہم کو ایک روز اس جہان فانی سے سفر کرنا ہے۔ اس کے بعد مندرجہ ذیل شعر پڑھا۔“

عشرہ مبشرہ وہ دس صحابہ کرام ہیں جن کو حضور غیہ الموم نے ان کی زندگی میں جنت کی بشارت دے دی تھی۔ ان کے نام یہ ہیں: حضرت سیدنا ابو بکر صدیقؓ، حضرت سیدنا عمر ابن الخطابؓ، حضرت سیدنا عثمان بن عفانؓ، حضرت سیدنا علی کرم اللہ وجہہ حضرت سیدنا طلحہؓ، حضرت سیدنا زبیرؓ، حضرت سیدنا سعد بن ابی وقاصؓ، حضرت سیدنا عبدالرحمن بن عوفؓ، حضرت سیدنا سعید بن زیدؓ، حضرت سیدنا ابوعبیدہ ابن جراحؓ۔

چوں بزم ماہِ بینی خامی زما بگوئی ۛ روزے دریں محلت غور فازی حسابی
ایک دفعہ سلطان فیروز شاہ اپنے لشکر کے ساتھ ٹھٹھہ کو جاتا تھا اور
حضرت صدر الدین محمدؒ بھی ساتھ ہی تھے راستہ میں ایک مقام پر شیخ الاسلام نے فرمایا
”بادشاہ نے پہلی دفعہ ٹھٹھہ پر لشکر کشی کی اور لشکر شاہی دہلی سے روانہ ہوا تو بادشاہ
نے اجودھن پہنچ کر حضرت شیخ فرید الدین مسعود گنج شکر کے مزار کی زیارت کی لیکن حضرت
شیخ الاسلام بہار الدین زکریاؒ کے آستانہ عالیہ پر حاضری سے قاصر رہا حالانکہ اہل نظر ان
دونوں آستانوں میں کسی قسم کی تفریق گوارا نہیں کرتے تھے۔ بادشاہ سے فرمایا تم فوراً
یہ تذرا نو کہ مہات سندھ سے فارغ ہو کر مشائخ گرام ملتان کے مزارات کی حاضری دیں
گے۔ شیخ الاسلام کی تقریر سن کر فیروز شاہ کہنے لگا ”حضرت! یہ خطرہ بارہا میری
طبیعت میں پیدا ہوا ہے۔“

سلطان جب سندھ کی مہات سے کامیاب ہو کر واپس آیا تو راہ میں حضرات
مشائخ ملتان کے مزارات کی زیارت کرتا گیا۔ شہر میں داخل ہوئے تو اہل ملتان نے
سلطان کا بصد شان و شوکت استقبال کیا۔ انہی ایام میں شیخ الاسلام نے خواب دیکھا
کہ حضرت بہار الحق زکریاؒ فرما رہے تھے بیٹا! تم نے قطب الاقطاب کو میری پابندی
میں دفن کر دیا ہے اس سے مجھے سخت تکلیف ہو رہی ہے۔ ایسا کرو کہ ان کے صندوق
کو میرے مقبرے میں منتقل کر دو۔ شیخ الاسلام نے اس خواب کا ذکر سلطان سے کیا
اس نے کہا کہ یہ قبہ تو سلطان محمدؒ نے اپنی زندگی میں حضرت قطب الاقطاب کی
نذر کیا تھا۔ آپ لوگوں نے حضرت کو اس میں دفن کیوں نہ کیا۔ حضرت نے فرمایا کہ
چونکہ یہ قبہ سرکاری خزانہ سے تعمیر ہوا تھا اس لئے آپ نے اس کو پسند نہ فرمایا۔
سلطان نے کہا میں ذاتی طور پر جانتا ہوں کہ اس مقبرے پر سرکاری روپیہ خرچ
نہیں ہوا۔ کون پسند کرتا ہے کہ اس کی قبر پر شتیہ مال خرچ ہو۔ سلطان نے اس کو

خالص آمدنی سے بنوایا تھا اور اس کی تعمیر ایک دیندار اور متقی معمار نے کی تھی۔ آپ بلا توقف حضرت کو اس مقبرہ میں دفن کر دیں۔ سلطان کی یہ باتیں سن کر شیخ الاسلام کی طبیعت میں شگفتگی پیدا ہو گئی اور قطب الاقطاب کو مقبرہ سلطانی میں منتقل کر دیا گیا۔ اس تقریب میں ملتان کے بہت سے سربراہ آوردہ اشخاص نے شرکت کی۔ فیروز شاہ نے خود تابوت کو کندھا دیا۔ صاحب تذکرہ ملتان نے انتقال تابوت کا واقعہ تفصیل سے لکھا ہے۔ جس کا اجمال یہ ہے: "وفات کے بعد جب سلطان تغلق کو دہلی میں دفن کیا گیا تو وہ قبہ جو اس نے ملتان میں اپنے لئے بنوایا تھا۔ اس میں حضرت بہار الدین دالحق مقامی کے اشارہ سے سلطان فیروز شاہ نے قطب الاقطاب کو اس میں دفن کرا دیا۔"

قطب الاقطاب کے تابوت کے انتقال کے بعد آپ کچھ عرصہ زندہ رہے اور ۷۶۶ھ میں شیخ الاسلام صدر الدین داعی اجل کو لبیک کہہ گئے اور اپنے بزرگوں کے پہلو میں ہی مدفون ہوئے۔ رحمۃ اللہ علیہ

وقت

شمس تبریز سنزوارى

آپ ۵۴۰ھ میں ایران کے معروف شہر سنزوار میں پیدا ہوئے۔ آپ کے والد ماجد سید صلاح الدین محمد نور بخش نے شمس الدین نام رکھا۔ آپ کا سلسلہ نسب سادات سنزوار سے ملتا ہے۔ مگر عوام انہیں شمس تبریز کے نام سے پکارتے ہیں جو سراسر غلط ہے۔

۱۔ شبریز قدیم ایران کے صوبہ آذربائیجان کے ایک مشہور شہر کا نام ہے۔ یہ شہر مردم خیزی اور علم پرورد انسانوں کی برعاست کے لئے مشہور ہے۔ اسے فیلیف بغداد مارون الرشید عباسی کی ملکہ زبیدہ خاتون نے آباد کیا تھا۔

۲۔ شمس تبریزؒ جن کے والد کا نام بہاء الدین تھا حضرت مولانا جلال الدین محمد بنی مدنی (المتوفی ۴۷۲ھ) کے مرشد و معلم تھے۔ انہوں نے تبریز میں علوم ظاہری کی تحصیل و تکمیل کی بعد ازاں بابا کمال نجدی کے مرید ہوئے۔ سوداگروں کی وضع میں سیر و سیاحت کرتے اور کلہوان سراؤں میں مراقبات کرتے۔ اپنی صحبت کے متعل انسان کو پالینے کی دعا مانگی تو مولانا (باقی اگلے صفحہ پر)

قائم ازل اور فیاض مطلق نے شاہ شمس کو ذہن رسا اور مادہ فہم و ذکا وافر وافر
 عطا فرمایا تھا۔ چنانچہ آپ نے زمانہ طفولیت میں ہی اپنے والد سے فیوض و برکات
 کی دولت حاصل کی اور انیس سال کی عمر میں تمام علوم صوری و معنوی سے متصف
 ہو گئے۔ آپ نے اپنے والد کے ہمراہ اپنے وطن مالوف کو خیر باد کہا اور چرکس کے
 راستے بدخشاں میں آ گئے وہاں سے تبت کو چلے گئے ہوئے کشمیر آ گئے اور
 کئی ہزار افراد کو اپنا حلقہ بگوش کرنے کے بعد واپس سبزوار چلے گئے۔ سبزوار میں
 ہی آپ کی عروس گیری کی تقریب منعقد ہوئی آپ کے ہاں دو صاحبزادے پیدا ہوئے
 جو حلیہ تعلیم سے خوب آراستہ و پیراستہ ہوئے۔ شمس الدین نے کچھ عرصہ بعد تبریز میں
 سکونت اختیار کر لی اور بچوں کی کفالت کا بار آپ کے والد کے کندھوں پر آن پڑا۔
 (بقیہ حاشیہ صفحہ ۹۰ سے آگے) روم کی طرف اشارہ ہوا۔ آخر مولانا اور شمس تبریز کی ملاقات تبریز
 فروشوں کی ایک سرائے میں ہوئی جہاں مولانا روم کی زندگی میں یک لخت انقلاب آیا یا اس
 سے قبل مولانا پر ظاہری علوم کا رنگ غالب تھا۔ علوم دینیہ کا درس دیتے تھے و خطا کہتے تھے
 فتویٰ لکھتے تھے۔ سماع سے بالکل پرہیز تھا۔ لیکن شمس تبریز کی ملاقات سے و خطا و پند اور
 درس و تدریس کے تمام اشغال بند ہو گئے۔ اور سماع کے بغیر مولانا کو چین نہیں آتا تھا۔ مولانا
 کے کسی بیٹے یا مرید نے حد کی بنا پر حضرت شمس تبریز کو شہید کر دیا۔ لیکن جس شمس کے
 احوال و واقعات ہمارے زیر مطالعہ ہیں ان کا نام شمس الدین تھا اور والد کا نام سید صلاح الدین
 محمد تھا جو شاہ مراکو کے پوتے اور فرقہ اسماعیلی کے مقتدا اور رہنما تھے۔ شمس الدین کی والدہ ماجدہ
 سیدہ فاطمہ سید عبد الباری کی بیٹی تھیں شمس الدین طبعاً مبالغہ بزرگ تھے اور اسی طبعی طبلت
 کے باعث آپ کو تپ ریزہ بھی کہا جاتا تھا۔ یہ شیخ برادری اور زرگر برادری کے پیر و مرشد
 بھی ہیں جو خاندان جوآن کے ماتھے پر مسلمان ہوئے اپنے آپ کو شمس کہتے ہیں۔

بچے اپنے دادا کے ہاں پرورش پاتے رہے۔ احمد شمس تبریز میں تقریباً بارہ سال کے عرصہ تک حالت استغراق میں پڑے رہے۔ سلوک و عرفان کے مدارج و مراتب طے کرنے کے بعد قدنیہ تشریف لے گئے جہاں آپ کی ملاقات اپنے والد محترم سے ہوئی اور پھر پدر و پسر شام و مصر کی مسافرت و سیاحت کے بعد سبزوار میں آگئے۔ صاحبزادوں کے نکاح کئے اور میر و سیاحت کے ارادے دوبارہ سبزوار سے روانہ ہو گئے اور عراق عرب اور مصر میں دن رات تبلیغ اسلام میں مصروف رہے۔

۶۶۲ ھ میں شاہ شمس تبریز سبزوار کے والد سید صلاح الدین کو ایک شخص نے قتل کر دیا۔ ان کی تکفین و تدفین کے فرائض انجام دینے کے بعد شاہ شمس بغداد چلے گئے اور وہاں ایک سرائے میں قیام کیا۔ چونکہ اسماعیلی مذہب کے مشہر اور مبلغ تھے اور اسماعیلی مذہب میں غیر شرعی باتیں رواج پذیر ہو گئی تھیں جن کا ذکر نظام الملک نے اپنی معروف کتاب سیاست نامہ میں تفصیل سے لکھا ہے۔ اس لئے وہاں لوگوں نے ان پر اتحاد و ارتداد کا الزام لگایا۔ اور وہاں کے حاکم سے انہیں شہر بدر کروانے کی درخواست کی۔ لیکن وہ اُن کا عقیدت مند تھا اور انہیں تکلیف دیکر کسی مصیبت میں مبتلا ہونے پر عقیدہ رکھتا تھا۔ لیکن علمائے اُسے اس یقین و مانی پر کہ اسے کوئی مصیبت نہیں آئیگی شاہ شمس تبریز کو بغداد سے شہر بدر کر دیا۔ شاہ شمس قاضی شرع کے حکم سے بغداد چھوڑ کر کاظمین چلے گئے۔ چند دنوں کے بعد بادشاہ کا لڑکا بقضاء الہی انتقال کر گیا۔ بادشاہ کو اپنے کئے پر بہت ندامت ہوئی اور ان تمام علماء کو حکم دیا کہ وہ فوراً اس سے اظہار معذرت کریں۔ ممکن ہے میرا بیچہ دوبارہ زندگی پالے۔ حکم عدولی کی صورت میں میں تم سے قصاص لوں گا اور تمہیں اس ضمن میں قتل کر دوں گا۔ بادشاہ کے حکم پر تمام علماء شاہ شمس تبریز کی خدمت میں پہنچے اور بڑی الحاج و زاری سے معذرت کی اور منت و سماجت کر کے انہیں بغداد واپس لے آئے۔ آپ نے بارگاہِ محمدانی میں دعا

کی تو بادشاہ کا بچہ زندہ ہو گیا۔ اسپر علمائے ظاہر نے ان پر کفر کا فتویٰ لگایا اور اس بت کے درپے ہو گئے کہ ان کی کھال کھینچا دی جائے۔ پیشتر اس کے کہ آپ کی کھال کسی اور سے اتر طائی جاتی آپ نے خود ہی اپنی کھال کھینچ دی۔ جسے شہر میں پھرایا گیا۔ شام ہوتے ہی آپ نے کھلی واپس لے لی اور اسے لباس کی طرح جسم پر اوڑھ لیا اور ہندوستان جانے کا ارادہ کیا۔ بادشاہ وقت کے اس لڑکے کو آپ سے از حد عقیدت ہو چکی تھی۔ بادشاہ خود بھی ان کا بے حد احترام و اجلال کرتا تھا جب یہ عازم سفر ہندوستان ہوئے تو بادشاہ کے لڑکے نے بھی ان کے ساتھ جانے پر اصرار کیا۔ بادشاہ نے شاہ شمس کے استرضاء و خوشنودی کے پیش نظر اپنے بیٹے کو ان کے ساتھ روانہ کر دیا۔ ماں نے بہت سے لعل و جواہر اپنے تخت جگہ کو دیئے۔ چلتے چلتے یہ مرشد و مرید ۶۶۵ میں ملتان کی سرزمین میں وارد ہوئے۔ یہ حضرت غوث بہاء الحق والدین زکریاؒ ملتان کا زمانہ تھا۔ شہر میں داخل ہوئے ان کے خلاف ایک کہرام مچ گیا۔ لوگ ان پر پتھروں اور خذف رینوں کی بارش کرتے چلے جا رہے تھے۔ چنانچہ یہ اسی عالم میں موجودہ ریلوے سٹیشن کے مقام پر پہنچ گئے بھوک اور پیاس نے احمد نکو دار کے بچے کو مضحل کر رکھا تھا۔ بچے کی حالت دیکھ کر آپ نے ایک فلک شکاف نعرہ لگایا اور اللہ کی قدرت سے وہاں جنگل کی ایک ہرنی ظاہر ہوئی جس کے تھن دودھ سے لبریز تھے۔ شہزادہ نے حسب خواہش دودھ پیا۔ اس کے بعد حضرت نے ہرنی کو ذبح کیا اور اس کے پیٹ سے مطلوبہ گوشت نکال کر ہرنی کو قلم باذن اللہ لہ کر زندہ کر دیا اور وہ چوڑیاں بھرتی ہوئی چلی گئی۔ گوشت کو بھوننے کے لئے آگ کی ضرورت تھی۔ آپ نے شہزادہ کو فرمایا کہ شہر سے جا کر آگ لاؤ۔ شہزادہ نے سارے شہر سے آگ کے ٹٹے در یوزہ گری کی لیکن کسی نے بھی آگ نہ دی۔ بلکہ ایک ظالم و ستم پیشہ حلوائی نے شہزادے کے چاند ایسے چہرے پر گرم گرم تیل کا چچہ دے مارا۔ شہزادہ شدت درد سے چلا اٹھا۔ اور آسمان و خیزاں و دہگماں حضرت کی خدمت میں جا پہنچا۔

آپ شہزادے کی حالت دیکھ کر مضطرب ہو گئے اور غیظ و غضب سے کانپ اٹھے۔
 جسم کے رویں روئیں میں قہر و غضب اور جلال کی لہر دوڑ گئی۔ اسی جلالت شان کے
 ساتھ آسمان کی طرف نگاہ کی اور سورج سے مخاطب ہوتے ہوئے فرمایا: دیکھ
 تیرا نام بھی شمس ہے اور میرا نام بھی شمس! یہ بے رحم و ظالم لوگ ہیں گوشت بھوننے
 کے لئے آگ نہیں دیتے تو ذرا پیچھے آ جا تا کہ تیری گرمی و تمازت میں ہم اپنا کھانا تیار کر لیں
 حضرت کے کہنے پر آفتاب بہت قریب آ گیا اور شہر کے لوگ شدت گرمی سے تڑپنے
 لگے۔ لوگوں کی حالت زار دیکھ کر شہر کے علماء و صلحاء اور زما و عباد آپ کی خدمت میں
 آئے۔ اگر معذرت کی قیام کے لئے رہائش گاہیں پیش کیں۔ اس پر آپ کا غیظ و غضب
 فرو ہوا اور آفتاب آپ کے کہنے سے واپس چلا گیا۔ کہتے ہیں اسی واقعہ کے پیش نظر ملتان
 کی گرمی مشہور جہاں چلی آتی ہے۔

آپ نے مستقل سکونت ملتان میں ہی اختیار کر لی اور دس سال کے عرصہ کے
 بعد اس جہاں فانی سے دارالبقار کو تشریف لے گئے۔ مقبرہ عام خاص باغ سے بجانب
 شمال دو فرلانگ کے فاصلہ سے نظر آتا ہے جو مرجع عوام و خواص ہے۔ مزار کا بندوبست
 نہایت ناگفتہ بہ ہے۔ مزار کی تولیت شیعوں کے ہاتھ میں ہے۔

ملتان کی چار چیزیں بہت مشہور ہیں۔ کسی نے کہا ہے
 چار چیز است تحفہ ملتان کرو۔ گرد، گدا، گودستان

حضرت شاہ گردیز ملتانی

حضرت شاہ گردیز ملتانی کا نام نامی یوسف تھا۔ آپ کے والد سید ابوبکر خاندان رسالت کے گوہر یکتا حضرت سیدنا امام حسن رضی اللہ تعالیٰ عنہ کی اولاد سے تھے۔ آپ کا مولد قصبہ گردیز ہے جو غزنی کے گرد و نواح میں واقع ہے۔ شاہ گردیز کے دادا مخدوم شاہ علی تصور اس قصبہ گردیز میں بغداد شریف سے ہجرت کر کے سکونت پذیر ہوئے یہ بزرگ صاحب کرامت تھے۔ انہوں نے حضرت شاہ گردیز ملتانی کو تمام مدارج روحانی طے کرائے۔ آپ کی والدہ محترمہ نے بھی اپنے فیضانِ نظر سے انہیں کیسا بنا دیا۔ ان بزرگوں سے روحانی فیض کے بعد آپ گھر سے سیر و سیاحت کے لئے نکلے۔ آپ نے ایران و توران اور روم و شام کا سفر کیا۔ اور دورانِ سفر میں عارفانِ حق اور سالکانِ جاوہِ مستقیم سے ملاقاتی ہوتے رہے اور ان سے فیوض و برکات حاصل کیں۔ اس طرح آپ صاحبِ تصرفات ظاہری و باطنی، حاملِ محاسنِ صوری و معنوی، قطبِ زمانہ اور وحید العصر بن گئے۔

والد محترم کی وفات کی خبر سن کر سیر و سیاحت ترک کر کے اپنے جدِ محترم کی خدمت

میں رہنے لگے۔ اکثر اوقات گوشہ نشینی میں گزارتے اور خلوت میں عبادت و اطاعت الہی میں ایک گونہ مسرت و راحت محسوس کرتے تھے لیکن جب خلوت سے جلوت میں آتے تو آپ سے مخیر العقول کرامات ظہور پذیر ہوتیں۔

ان کرامات کو دیکھ کر آپ کے دادا آپ کو پند و نصائح کے ذریعے ایسی باتوں کے اظہار سے منع کرتے تھے لیکن آپ نے صغریٰ میں جو ریاضتیں اور مجاہدے کئے تھے ان کے باعث غیر ارادی طور پر کرامتوں کا ظہور ہو جاتا تھا۔

اسی ضمن میں روایت ہے کہ آپ کے دادا کے چند ارادت کیشوں نے ایک بیمار و علیل بچہ کی صحتیابی کے لئے دعا کرنے کو عرض کی آپ نے اس بچہ کے لئے دعا کرنے سے گریز کیا اور اس کے درثناء کو مشیت ایزدی پر شاکر و صابر رہنے کا مشورہ دیا۔ چنانچہ وہ لڑکا قضاے حق سے جان بحق ہو گیا۔ درثناء پر اس کے مرنے سے قیامت صغریٰ گذر گئی۔ وہ شور و شغین نوحہ و ماتم اور نالہ و شیون کرنے لگے۔ ان کی یہ گریہ زاری حضرت شاہ یوسف کو متاثر کئے بغیر نہ رہ سکی۔ آپ نے بارگاہ کبریا میں ہاتھ اٹھائے۔ دعا کی اور وہ زندہ ہو گیا۔ اس واقعہ کو سن کر آپ کے دادا جان نے سخت ناراضگی کا اظہار کیا اور اپنے یہاں سے حضرت شاہ گردینہ کو رخصت کر دیا۔ چنانچہ سیر و سیاحت کرتے ہوئے آپ واردِ ملتان ہوئے اور یہاں ہی مستقل سکونت اختیار کر لی۔ بہت سے دیگر بزرگان کرام اور صلحاء امت کی طرح آپ شیر پر سواری کرتے ہوئے سانپ کو کوڑے کی بجائے استعمال فرماتے گویا یہ آپ کی ادنیٰ سی کرامت تھی۔ چنانچہ مندرجہ ذیل شعر اس بات کی تائید کرتا ہے۔

دانی سوار شیر کہ در دست مار کرد

مخدوم شاہ یوسف این جا قرار کرد

حضرت شاہ گردینہ کی ملتان میں آمد تقریباً ۱۲۸۱ھ میں ہوئی۔ ان دنوں ملتان

اندرونی و بیرونی آفات و ملیات کا مرکز بنا ہوا تھا۔ آل سبکگلین کے مسلسل تاخت و تاراج سے ملتان مسکن مور و بلخ بن گیا تھا۔ کسی وقت دریائے راوی اس جگہ بہتا تھا جس جگہ حضرت کامزا رہے۔ آپ کی برکت سے دریائے اس طرف سے رخ تبدیل کر لیا اور ملتان کا شہر پھر سے تیسری بار آپ کے حجرہ عبادت کے ارد گرد آباد ہوا۔ موجودہ ملتان آپ ہی کا آباد کردہ ہے۔

آپ ایک مدت تک اہل ملتان اور دیگر خطوں کے لوگوں کو اپنے رُحانی فیوض و برکات سے نوازتے رہے۔ آخر ۸۱ سال کی عمر میں اس دار فانی سے دار البقا کو سدا برگئے آپ کو اُسی حجرہ میں دفن کیا گیا جہاں آپ مطہر و عبادت و ریاضت رہتے تھے۔ آپ کے وصال کے بعد ایک شخص دُور دراز کے سفر کی صعوبتیں طے کر کے بیعت کی نیت سے آیا۔ اُسے حضرت کے وصال کا پتہ چلا تو زور نہ لگا۔ کہتے ہیں اسی وقت حضرت کا ہاتھ قبر سے باہر نکلا اور اس شخص نے حضرت کے دستِ حق پرست بیعت کر لی اور اس کی تمام بایوسیماں اور سفری صعوبتیں خوشیوں اور مسترتوں میں تبدیل ہو گئیں ایک مدت تک یہی حال رہا کہ حضرت کا ہاتھ قبر سے باہر نکل آتا اور جو بھی زیارت کے لئے آتا وہ حضرت کی حیات بعد از ممات کا قائل ہو کر جاتا۔ قبر سے ہاتھ باہر نکلنے کا سلسلہ حضرت شیخ الاسلام صدر الدین عارفؒ کے زمانہ مبارک تک رہا۔ آپ چونکہ متشرع اور پابند احکام شرعیہ تھے۔ یہ نہیں چاہتے تھے کہ عالم برزخ کے حالات لوگوں پر ظاہر ہوں اس لئے آپ حضرت شاہ گریز کی قبر پر جا کر کہنے لگے اے یوسف! شریعت حقہ کی خلاف ورزی نہ کرو۔ اپنا ہاتھ قبر میں نہ کر لو۔ کیونکہ یہ سراسر دراز دستی ہے۔ حضرت شیخ الاسلام کے کہنے پر آپ نے ایسا کرنا بند کر دیا۔

جو حضرات ملتان گئے ہیں انہیں معلوم ہے کہ حضرت شاہ گریز کا روضہ بوہڑ دروازہ کے اندر واقع ہے۔ روضہ اپنی خوبصورتی و جمال میں فنِ تعمیر کا بہترین نمونہ ہے۔ مزار

کے وسیع صحن میں حضرت شاہ گرو دین کے دیگر افراد خاندان کی قبریں ہیں۔

حضرت مخدوم شمس اللہ

ہے خدا والوں میں یہ جاہ و وقار مخدوم
 اہل عرفاں ہیں دل و جان سے بنار مخدوم
 علماء و فقہاء حاشیہ پر وار حضورؐ :
 اہل حق اہل نظر آئینہ دار مخدوم
 آپ کی زندگی سادہ صحابہ کی مثال
 سیرت سرور کو نین شعار مخدوم
 باب والا سے مدینہ کی ہیں راہیں نزدیک
 ہے رہ قرب خدا را ہ گزار مخدوم
 کیوں نہ ہو خلد نظر ساقی ملتان کا جمال
 چشم سے نوش میں ہے کیف و خمار مخدوم

وصف مخدوم سے ملتی ہے دلوں کو راحت

اس لئے ہم بھی ہوئے مدح نگار مخدوم

حضرت شیخ الاسلام صدر الدین محمد حاجی کی وفات کے بعد شیخ رکن الدین اسماعیل
 سمرقندی زینت مسند و رونق بخش سجادہ ہوئے۔ شیخ رکن الدین اسماعیل سمرقندی حضرت
 شیخ صدر الدین محمد کے اکھوتے بیٹے تھے۔ آپ اپنے والد محترم کے بعد تقریباً پینتیس یا پچیس سال

ساقی ملتان ! مراد حضرت شیخ الاسلام والمسلمین بیاد الحق بیاد الدین زکریا سہروردی ملتان

زندہ رہے اور ۸۰۱ھ میں ہزاروں تشنہ کاموں کو حقیقت و معرفت کے خم پر خم پلائے
 ہوئے رفیقِ اعلیٰ سے جا ملے۔ ان کے بعد آپ کے لختِ جگر حضرت عماد الدین آبا لیٰ مند
 پر رونق افروز ہوئے۔ ان کی طبیعت میں فقر و غنا اور جود و سخا کا عنصر بدرجہ اتم تھا۔
 آپ سے بہت سے امراء و اعیان سلطنت دہلی عقیدت رکھتے تھے۔ خاص کر خضر خاں آپ
 کا مخلص ارادت کیش تھا اور اس نے آپ کو شیخ الاسلام کے منصبِ جلیلہ کے قبول کرنے
 کی درخواست کی۔ شیخ عماد الدین نے خضر خاں کی دہمچی کے لئے یہ عہدہ قبول کر لیا جب
 آپ نے وفات پائی تو آپ کے چھ صاحبزادوں میں سے ایک صاحبزادے جن کا نام شیخ
 صدر الدین حلیم تھا سجادہ نشین ہوئے۔ انہیں بھی شیخ الاسلام کا عہدہ جلیلہ دیا گیا۔
 ان کے ہاں اولادِ نرینہ نہ تھی اس لئے ان کی وفات کے بعد ان کے چھوٹے بھائی شیخ محمد
 یوسف قریشی آستانہ قادریہ غوثیہ کی تولیت پر مامور ہوئے۔ یہ وہ پرفتن اور پر حواش
 زمانہ تھا جب دہلی کی حکومت تارِ عنکبوت بن چکی تھی۔ مرکز سے بہت سے صوبے آزاد
 ہو چکے تھے اور کئی والی اپنی اپنی حکومت کے قیام میں کوشاں تھے۔ ۸۲۷ھ میں سلطان
 محمد شاہ تخت نشین ہوا۔ مگر اس کی سہل انگاری آرام طلبی نے مغلوں کو حملہ آور ہونے کے
 مواقع بخشے۔ اور ان کی تاخت و تاراج سے شہر محفوظ نہ رہ سکا۔ اس تباہی و بربادی کے
 بعد اہل ملتان نے اپنے خود مختار حاکم کے انتخاب کے لئے مشورہ کیا اس سلسلے میں کئی نام
 تجویز ہوئے۔ ان اسماء میں شیخ محمد یوسف کا نام بھی تھا جو حضرت بہاء الحق والدین
 کے سجادہ نشین تھے۔ ان کے تورع پر میزگاری اور تقویٰ کے پیش نظر تمام افراد نے
 متفقہ طور پر آپ کو اپنا بادشاہ منتخب کر لیا اور آپ ۸۲۷ھ میں اورنگ نشین ہوئے
 ماقبہ شیخ کو لنگاہوں کے فتنہ و فساد اور شورش کے پیش نظر تختِ برادری کا اعلان
 کرنا پڑا اور وہ مایوسی و حراماں کے عالم میں گجرات کی طرف روانہ ہوئے اور چتوڑ
 پہنچ کر ان کی روحِ نفسِ عنصری سے پرواز کر گئی۔ شیخ یوسف قریشی صاحبِ اولاد تھے

اور اللہ نے انہیں چار بیٹوں سے نوازا جو شاہ نعمت اللہ شیخ یحییٰ شیخ شہر اللہ اور شاہ عبد اللہ قریشی کے اسماء گرامی سے معروف تھے۔ ان میں سے شیخ مخدوم شہر اللہ زیادہ متدین پابند احکام شریعہ اور خدا ترس تھے۔ جب لنگاہوں کی بغاوت فرو ہوئی تو لوگوں نے سلطان حسین کو اس بات پر مجبور کیا کہ وہ شیخ شہر اللہ کو دہلی آنے کی دعوت دے۔ چنانچہ جب سلطان حسین کی دعوت ملی تو آپ بڑے تزک و احتشام سے پایہ تخت دہلی کی طرف روانہ ہوئے۔ عقیدتمندوں نے شہر سے باہر آپ کا فقید المثال استقبال کیا اور آپ کو مسند یوسفی پر بٹھا دیا۔ شیخ شہر اللہ مخدوم نے مسند ارشاد پر بیٹھتے ہی خدمتِ خلق کا سلسلہ دراز کر دیا اور اپنے آباؤ اجداد کی طرح ہزاروں گم گشتگان منزل کو صراطِ مستقیم دکھائی آپ بڑے علیم، سلیم، الطبع اور متواضع تھے۔ مہمان نوازی میں فخر محسوس کیا کرتے تھے۔ سیر العارفین کے موقت شیخ مولانا جلالی رقمطراز ہیں کہ جب میں نے زیارتِ حرمین کی غرض سے سفر اختیار کیا اور ملتان پہنچا تو شیخ الاسلام کے مزار اقدس پر حاضری دی۔ ناتھ خوانی کے بعد مخدوم شہر اللہ کے ہاں گیا۔ آپ مجھے دیکھ کر بہت خوش ہوئے۔ اور شیخ الاسلام کے حجرہ عبادت میں قیام کے لئے اجازت مرحمت فرمائی۔ مجھ پر اس قدر کرمفائیاں اور مہربانیاں فرماتے کہ کھانا بھی میرے ساتھ ہی کھاتے۔ میں نے اسی حجرہ میں چد کشتی کی۔ تکمیلِ چہلم پر شیخ الاسلام کو عالم رویا میں دیکھا اور عرض کی حضور! بندہ احقر زیارتِ حرمین الشریفین کے لئے جا رہا ہے۔ دعا فرمائیے۔ بخیر و عافیت یہ سفر مقدس اختتام پذیر ہو۔ حضرت نے میرا ہاتھ پکڑ کر شیخ مخدوم شہر اللہ کے ہاتھ میں دیا اور فرمایا جاؤ! بخیر و عافیت پہنچو گے۔ لیکن سنو! جب بارگاہِ نبوی میں پہنچو تو میرا ہدیہ سلام بھی پیش کرنا۔ میں نے اگلے دن یہ خواب شیخ شہر اللہ کو سنایا اور اجازت مانگی تو شیخ نے فرطِ اشتیاق سے فرمایا "واللہ" میں آپ کو مرخص کرنے کے لئے تیار نہیں آپ یہاں کم از کم ایک ماہ تک قیام کریں گے۔

شیخ جمالی کہتے ہیں کہ حضرت مخدوم کا یہ ارشاد میں نے بسردِ حشم مانا۔ لیکن چونکہ شیخ الاسلام کی طرف سے رخصت بل چکی تھی اس لئے مجھے یہاں سے منتقل ہونا ہی پڑا۔ یہاں سے میں قطب الاقطاب کے آستانہ پر چلا گیا۔ یہاں بھی مخدوم شہر اللہ مجھ پر بے حد مہربان و ملتفت رہے اور یہاں آکر مجھ سے تبادلہ خیالات فرماتے رہے شیخ شہر اللہ کا انتقال بطلیق ۲۳ ذوالحجہ ۹۲۰ ھ میں ہوا۔ اور خاکِ ملتان ہی آپ کا مدفن بنی۔ رحمۃ اللہ علیہ

حضرت دیوان چاولی مشائخ

تجھ پر شہید الفتِ داورِ سلام ہو اے جانِ نثارِ دینِ پیغمبرِ سلام ہو
تو نے قبولِ دینِ رسالت میں جان دی اے کشتہٴ حسامِ برادرِ سلام ہو

برسبیلِ ترے مزارِ پر رحمت کی بارشیں

اے آسمانِ عشق کے نیتِ سلام ہو

بزرگانِ ملتان میں سے حضرت دیوان چاولیؒ کی ذاتِ گرامیؒ راستِ حضور
علیہ السلام سے فیضِ یاب ہوئی۔ آپ کا طبعی رجحان آپ کو قبولِ اسلام کی طرف مائل
کرتا رہتا۔ چنانچہ باطنی طور پر آپ کا دل حضور علیہ الصلوٰۃ والسلام کے انوار و تجلیات سے
منور ہوا اور آپ درجہٴ ولایت کو پہنچے۔ آپ نے اسلام قبول کیا تو آپ کی ہمیشہ بھی
حلقہٴ بگوشِ اسلام ہوئیں۔

بہن بھائی کے قبولِ اسلام سے دیگر برادرانِ محنت برہم ہوئے اور ہر وقت
اس موقع کی تلاش میں رہتے کہ آپ کو شہید کر دیا جائے۔ چنانچہ یہ ظالم اپنے عزائم
کا میاب ہوئے مگر ندامت و پشیمانی نے قبولِ اسلام کی طرح مائل کیا۔ نتیجتاً سب

سب مسلمان ہو گئے

رائے چاولہ المعروف حضرت دیوان چاولیؒ ہندو راجہ ہسپال کے تحت جگر تھے۔ راجہ ہسپال کا مورث اعلیٰ رائے کمن راجپوت قوم ڈھوڑھی کا سردار تھا۔ جو نواح کنگن پور میں حکومت کرتا تھا۔ موجودہ کنگن پور رائے چاولہ (حضرت دیوان چاولی) کی ہمیشہ کے نام سے آباد ہوا۔

آپ کی تاریخ وصال ۱۳۱ھ بتائی جاتی ہے۔ محمود غزنویؒ نے موضع چاولی شائع تحصیل میلسی میں زر کشیر سے روضہ تعمیر کرایا اور چند دیہات مزار کے ساتھ وقف کر دیے آپ اوائل اسلام کے اولیائے کرام میں سے ہیں۔ لہذا آپ کا مقبرہ بھی بہت قدیم عمارت سمجھا جاتا ہے۔ اس مقبرہ کی مرمت بہت سے سلاطین نے اپنے اپنے دور حکومت میں کرائی اور یہاں کی حاضری کا شرف بھی حاصل کرتے رہے۔ جہانگیر نے اپنے ہند میں اس کی مرمت کرائی۔ روضہ میں حضرت دیوان اور ان کی ہمیشہ کنگن برس کے مزار ہیں یوں تو آپ کا مزار اقدس زیارت گاہ۔ خاص و عام رہا ہے اور ہے مگر آپ کے مزار اقدس پر بیسے بڑے صاحب کمال بزرگان دین حاضر ہوتے رہے ہیں جن میں سے حضرت سلطان محمود غزنویؒ، حضرت بابا فرید الدین مسعود گنج شکرؒ، پاپتن شریفؒ، حضرت شیر شاہؒ، حضرت سید جلال الدین بخاریؒ، حضرت بابا الحق زکریا عتائیؒ، حضرت لال شہباز قلندرؒ (حضرت خواجہ عثمان موندی) مشہور و معروف ہیں۔ رحمہم اللہ تعالیٰ

تاج العارفین حضرت شاہ ابوبکر وراقؒ

جن حضرات سے خاندان چشتیہ کے انوار و تجلیات اقصائے عالم میں ضیا پاش ہوئے
ان میں حضرت خواجہ خواجگان معین الدین حسن چشتی و معجزی کا نام نامی آفتاب کی طرح روشن
ہے۔ حضرت ابوبکر وراق بھی خاندان چشتیہ کے آفتاب و باہتاب تاباں ہیں۔ آپ حضرت
معین الدین چشتیؒ کے پیر بھائی اور حضرت خواجہ عثمان ہارونی کے خلفائے ہیں۔

اپنے پیر و مرشد سے صاحب ارشاد ہو کر تبلیغ و اشاعت دین میں لگ گئے اور
شروع شروع میں اجمیر کے قریب ایک قصبہ میں جو تارا گڑھ کے نام سے موسوم ہے قیام
کیا۔ آپ کا ایک اہلوت کیش کفار کے ترغیب میں پھنس گیا جس نے آپ کو اپنی امداد کیلئے
پکارا۔ حضرت ایک نیلے گھوڑے پر سوار ہوئے اور کفار کے ساتھ جہاد کے لئے چل کھڑے
ہوئے۔ اس معرکہ حق و باطل میں آپ شہید ہو گئے۔ آپ میدان جنگ سے عجیب غریب
حالت میں نکلے۔ یعنی آپ کا سرمیدان کارزار میں پڑا رہا اور آپ گھوڑے پر سوار ہو
کر ملتان کی طرف چل نکلے۔ ملتان کے قریب ایک قصبہ دہلوی میں ایک ستمگر آدمی بنام
امام الدین کے مکان کے سامنے گھوڑا کھڑا ہو گیا۔ آپ کے دھڑے سے امام الدین امام الدین کی

آوازیں نکلیں تو امام الدین باسرا گیا۔ اسی نے گھوڑے پر صرف دھڑ دیکھا تو غائف دریاں ہو گیا۔ دھڑ سے آواز آئی۔ دردمست! فلان جگہ سے ہمارا سراٹھالاؤ۔ مگر دیکھو! میدان کارزار میں شہداء کے سروں پر چراغ جل رہے ہوں گے۔ اور جس سر پہ چار چراغ جل رہے ہوں وہ ہمارا سر ہوگا۔ اُسے اٹھالانا اور اس خدمت کے صلہ میں اللہ تعالیٰ تمہیں اولادِ نرینہ سے نوازے گا۔ امام الدین نے آپ کے حکم کو بسر و چشم تسلیم کیا اور حضرت کے تصرفِ باطنی سے بہت جلد میدانِ جنگ سے سراٹھالایا اور پھر سرا اور دھڑ کو اسی جگہ دفن کیا جہاں آپ کا گھوڑا آکر رکا تھا۔

بابا امام الدین باوجود اپنی شیخوخت اور ضعف و اضمحلالِ قویٰ کے صاحبِ اولادِ سرا اور اللہ تعالیٰ نے حضرت کی دعا سے اُسے بہت سے لڑکے عطا فرمائے جن میں سے بعض حضرت کی مجاوری کے فرائض انجام دیتے رہے۔ حضرت ابوالمظفر بھی الدین محمد اورنگ زیب عالمگیر بادشاہِ ہندوستان کو آپ سے عقیدت تھی۔ اُس نے آپ کا مزار تعمیر کرایا۔

آپ وراق کے لقب سے کیوں مشہور ہوئے اس کی وجہ یہ ہے کہ آپ کے مرشد آپ کو اپنے معمول کے مطابق ہر روز ایک ورق پر کچھ تحریر کر کے دے دیا کرتے تھے اور ہدایت فرما دیتے تھے کہ اس ورق کو دریا میں ڈال دینا جو ورق دریا سے ملے اُسے میرے ہاں لے آنا۔ چنانچہ آپ معمول کے مطابق جاتے۔ ورق کو دریا میں ڈالتے۔ دریا سے ایک ہاتھ براءد ہوتا جو آپ سے ورق لے لیتا اور دوسرا دے دیتا اس ورق کے دیکھنے کی آپ کو اجازت نہ تھی اس فرض کو ادا کرتے ہوئے ایک مدت گزر گئی۔ ایک دن مرشد نے آپ کو وراق کے نام سے پکارا۔ آپ اسی دن سے وراق کے نام سے مشہور ہو گئے۔

ریاضت و مجاہدہ کے دوران میں آپ کو حضرت خضر علیہ السلام کی زیارت کا انتہائی

شوق تھا لیکن جب پیر طریقت نے اپنے فیضانِ نظر سے نوازا تو یہ خیال دل سے محو ہو گیا
 آپ کئی سال تک عبادت و ریاضت میں مشغول رہے ایک دن ایک بزرگ حجرہ
 عبادت میں تشریف لائے اور حضرت درّاق سے پوچھا "تمہیں کسی چیز کی بوس ہے تو بتاؤ
 حضرت درّاق نے کہا "پہلے دیدِ خضر کیلئے مضطرب رہا ہوں مگر اب یہ حالت ہے کہ وہ
 اضطراب و التهاب ختم ہو چکا ہے اور سوائے لقا و ربّانی اور دیدارِ الہی کے کوئی خواہش و
 بوس باقی نہیں رہی حضرت خضر علیہ السلام نے فرمایا کہ میں خضر ہوں اگر میری زیارت
 کی بوس ہو تو پوری کر لو۔ لیکن یاد رکھو "اللہ بس باقی بوس" اُسی دن سے آپ نے
 ماسوا اللہ کا خیال دل سے لکھ کر نکال دیا۔

مزارِ اقدس لٹان میں ہی ہے جس پر فیوض و برکات ربّانی کی بارش ہو رہی ہے
 عوام و خواص زیارت کے لئے آتے جلتے ہیں۔

حضرت سید علی سرورؒ

آپ کا مولد و جائے پیدائش نامعلوم ہے۔ اس قدر پتہ چلتا ہے کہ آپ ۴۰۰ھ میں خاکِ دہلی سے کہروڑ ملتان میں وارد ہوئے۔ دل میں بار بار زیارت حسین کا شوق اٹھا اور اس فرط اشتیاق میں آپ نے چھ بار مکہ معظمہ و مدینہ منورہ میں حاضری دی۔ آپ ایک ولی کامل تھے اور حضرت غوث الاعظم محی الدین ابو محمد رضی اللہ تعالیٰ عنہ کے خلیفہ حضرت لعل فرید رحمۃ اللہ علیہ سے فیض یافتہ تھے۔ ملتان میں فیوض و برکات کی دہشیں لٹانے کے بعد قصبہ کہروڑ میں جاگزیں ہو گئے اور اسی جگہ کچھ عرصہ بعد داعی اہل کو بییک کہا۔ روضہ مبارک اسی قصبہ میں ہے۔ جو قابل دید ہے۔

حضرت شاہ ارجن شیر بخاری

حضرت کا مولد اطراف بخارا میں ہے۔ آپ آٹھ سو سال قبل اپنے تین اور ساتھیوں کے ہمراہ جن کے نام حضرت ازانی شیر، حضرت شاہ صالح اور حضرت شاہ داد ہیں۔ سیر و سیاحت کرتے ہوئے سرائے سدھو ملتان تحصیل کبیر والا کے قریب ایک جنگل میں قیام پذیر ہوئے۔

سرائے سدھو کے باشندے ایک جن کے ہاتھوں سخت نالاں تھے۔ وہ اہل قصہ کو طرح طرح کی تکلیفیں دیتا تھا۔ کسی کا خرمن اٹھالے جاتا۔ کسی کا بچہ لے کر جاگ جاتا۔ علی ہذا القیاس دہاں کے باشندے بہت تنگ تھے۔ ایک دن وہی جن ایک عورت کا اکھوتا بیٹا لے کر غائب ہو گیا۔ وہ رونے پٹنے لگی۔ اس کی گریہ وزاری سے حضرت شاہ ارجن بخاری کا دل بھر آیا اور آپ ایک شیر زیاں پر سوار ہو ہاتھ میں سانپ کا تازیانہ پکڑ کر جن کے تعاقب میں نکلے اور اس سے نبرد آزما ہوئے۔ آپ جن سے چوبیس گھنٹے لڑتے رہے اور اسی حالت میں برج شہر میں داخل ہو گئے۔ سخت لڑائی کے بعد برج پھٹ گیا اور حضرت شاہ صاحب جن کو دھکیلتے ہوئے اس میں غائب ہو گئے۔

شہر کے باشندوں نے وہاں پختہ مزار بنوا دیا اور بعد میں ایک عرصہ گزرنے کے بعد ایک سرائے بنوا دی گئی۔ مرور زمانہ سے آپ کا مزار بروج کے گرنے سے دب گیا تو سرائے سدھو کے ایک جمعدار عبداللہ نامی نے اسکی مرمت کرائی اور ملازمت کو خیر باد کہہ کر مزار کی مجاوری اختیار کر لی۔

حضرت شیخ احمد معشوقؒ

حضرت شیخ احمد معشوق رحمۃ اللہ علیہ اُن غرّ شمسِ قسمت انسانوں میں سے ہیں جنہیں حضرت شیخ الاسلام بہار الحق والدین زکریا ملتانی سہروردی نے اپنی نظر کیا سا زاور فیضِ رسانی سے مرتبہ ولایت تک پہنچایا۔ اور روضہ فانی مدارج طے کروانے کے بعد خرقہٴ خلافت بھی عطا فرمایا۔ چنانچہ آپ حضرت شیخ الاسلام کے خلفائے اچلے میں سے ہیں۔ وطن مالوت قندھار تھا۔ بدیں باعث آپ کو شیخ قندھاری بھی کہا جاتا ہے۔ بلا کے سے نوش تھے۔ شراب کے بغیر ایک لمحہ بھی گزارنا محال تھا۔ آپ کی اس عادتِ قیمہ سے تنگ اگر آپ کے والد نے جو قندھار میں ایک ممتاز عالم تھے آپ کو کچھ رقم دے کر گھر سے نکال دیا اور ساتھ ہی یہ بھی ہدایت کر دی کہ جاؤ اسی سرایہ سے کسی دوسرے گاؤں میں قربتِ لاموت کمانے کیلئے دکان کھول لینا۔

چنانچہ آپ اپنے والد سے رخصت ہو کر قندھار سے ملتان پہنچے اور والد محترم کے دیئے ہوئے سرایہ سے دکان کھول لی۔ اسے فضیلِ خدا سمجھتے یا حسنِ اتفاق شیخ صد الدین

عارف کی نظر ان پر اس حالت میں پڑی کہ آپ گاہکوں کو سودا سلف دے رہے تھے حضرت کے دل میں کھب گئے خانقاہ پہنچتے ہی انہیں بلا بھیجا۔ یہ گئے تو عزت و احترام سے اپنے پہلو میں بٹھایا۔ گرمیوں کا موسم تھا۔ حضرت شیخ صدر الدین عارف نے شربت منگا کر پیا اور ان کو بھی پلایا۔ شربت کے چند گھونٹ پینے کی دیر تھی کہ قلب جاری ہو گیا اور فوراً توبہ کر کے شیخ کے ارادت کیشوں میں داخل ہو گئے تمام متاع و دولت غربا و مساکین میں تقسیم کر دیا اور دنیا سے ترک تعلق کر کے فقر و درویشی کا راستہ اختیار کر لیا اور اس قدر یاد حق میں مشغول ہوئے کہ بارگاہ ربانی سے درجہ ولایت نصیب ہوا۔

ملفوظات حضرت شیخ نظام الدین اولیاء رضی اللہ عنہ
وجہ تسمیہ معشوق | فوائد الفوائد میں مرقوم ہے کہ شیخ احمد آخری لمحات

میں اللہ تعالیٰ کی یاد میں اس قدر محو ہوئے کہ ظاہری آنکھیں بالکل بند رہیں۔ ایک دن موسم سرما میں صبح کے وقت سخت سرد پانی میں غسل کئے داخل ہوئے اور بڑی دیر تک جناب الہی میں الحاح و زاری کرنے کے بعد اٹھ اٹھائے اور عرض کی، "اے خداوند جہاں! تو بندوں کی اطاعت و بندگی سے بے نیاز ہے تو صرف اپنے فضل و کرم اور لطف عام سے بندوں کو عزت و عظمت بخشا ہے۔ مجھے تیری محبت کی قسم جب تک تو مجھے میرے قرب و مرتبہ سے آگاہی نہ بخشے گا میں اس بیانی سے باہر نہ نکلوں گا یہاں تک کہ میری جان نکل جائے۔ اس پر ہاتھ غیب سے ندا آئی! اے شیخ احمد تیرا مرتبہ اتنا بلند و بالا ہے کہ روز محشر تمہارے تو سب سے لاکھوں انسانوں کو جنت الفردوس میں داخل کیا جائے گا۔ حضرت شیخ احمد نے عرض کی۔ اے مولا تعالیٰ! میں اس پر کفایت نہیں کر سکتا۔ فرمان پہنچا "ہم نے تمہیں اپنا محبوب و معشوق بنالیا ہے تاکہ مساکین عابدہ حق کو ہمارا عاشق صادق بناؤ۔" حضرت یہ نوید و بشارت پا کر پانی سے باہر آئے اور تہمند زینب تن کئے اپنے مکان کا راستہ لیا۔ راستہ میں ہر فرد کی زبان سے یہی نکلتا:

شیخ احمد معشوق آتا ہے۔ میں ابھی دن سے آپ "احمد معشوق" کے لقب سے مشہور ہوئے
 آپ پر جذبہ عشق و مستی اس قدر غالب و مستولی تھا کہ آپ دنیا اور اہل دنیا سے
 مطلق بے خبر رہتے تھے۔ یہ حالت بے خودی اس قدر بڑھ گئی کہ فرائض کی ادائیگی کی
 بھی خبر نہ رہتی تھی۔

علامہ فضلہ نے حاضر خدمت ہو کر عرض کی کہ حضرت اس مستی و بے شعوری کی حالت
 کو چھوڑیئے اور نماز پنجگانہ ادا کیجئے۔ آپ نے فرمایا: مجھ میں نماز کی ادائیگی کی قدرت
 نہیں۔ نماز کے دوران میں سورہ فاتحہ نہیں پڑھ سکتا۔ علامہ وقت نے جواب دیا کہ سورہ
 فاتحہ کے بغیر تو نماز ہی نہیں ہو سکتی۔ شیخ نے کہا "اَيَّاكَ نَعْبُدُ وَ اَيَّاكَ نَسْتَعِيْنُ
 کے الفاظ نہیں پڑھوں گا۔ انہوں نے کہا ان کے بغیر تو سورہ فاتحہ کی قرأت و تلاوت
 نامکمل ہے اور نماز بھی نہیں ہو سکتی۔ اس گفتگو کے بعد جب لوگوں نے شیخ کو وضو کرانا
 شروع کیا تو کئی مشکیزے پانی اٹھیلنے کے بعد بھی شیخ کے ہاتھ تر نہ ہو سکے۔ علامہ نے
 شیخ کو دریا میں غوطہ دیا۔ دریا کے پانی نے اس قدر خوش کھایا جس طرح دیگ میں پانی
 اُلتا ہے۔ وضو ہو چکا تو شیخ نے نماز کا آغاز کیا۔ اَيَّاكَ نَعْبُدُ وَ اَيَّاكَ نَسْتَعِيْنُ
 کے الفاظ زبان پر لانا تھے کہ جسم کے ایک ایک رویں سے قطراتِ خون ٹپکنے لگے۔ اور
 آپ کا لباس خون سے لت پت ہو گیا۔ فوراً نماز توڑ دی اور علما کی طرف ملتفت ہوتے
 ہوئے فرمایا: صاحبو! میری حالت زنِ عافہ کی طرح ہے جسے نماز معاف ہوتی ہے
 لہذا مجھ سے بھی درگزر کرو۔

آپ نے تقریباً ۷۲۳ ھ میں اس دار فانی کو خیر باد کہا اور ملتان ہی میں مدفون

ہیں۔

شیخ خالد بن ولیدؓ

ان کی زندگی کے مفصل حالات پردہ اخفا میں ہیں۔ باوجود سعی و کوشش کے تفصیلی حالات دستیاب نہیں ہو سکے۔ صرف اس قدر معلوم ہے کہ آپ قریشی النسل ہیں اور یمین الدولہ حضرت سلطان محمود غزنوی کے زمانہ میں ۴۰۶ھ کے قریب طمان کے آپ ایک صاحب کرامت بزرگ تھے۔ آپ کی کرامتیں مختلف روایتوں کے ذریعے لوگوں تک پہنچی ہیں۔ کہتے ہیں چند شتربانوں نے آپ سے گستاخانہ سلوک کیا آپ نے اُن کے حق میں بددعا کی۔ خدا کا کرنا ایسا ہوا کہ ان کی اونٹنیوں کے دودھ سے مکھن نکلتا بند ہو گیا۔ آپ کے مزار میں لگے ہوئے ایک حجر ابیض سے لوگ یہ نتیجہ اخذ کرتے ہیں کہ یہ اونٹنیوں کا مکھن تھا جو حضرت کی کرامت سے پتھر بن گیا۔ مزید برآں اس میں سے وقتاً فوقتاً مکھن کا قطر نکلتا ہے اور جس دن آخری قطرہ ٹپکے گا اُس دن قیامت برپا ہو جائے گی۔ واللہ اعلم بالصواب

آپ کا مزار موضع خلی چودا (کبیر والا) میں ہے جو چودھویں صدی عیسوی کے فن تعمیر کا نمونہ ہے۔ شہاب الدین شاہ بہان نے مرمت کرا کے ایک سرائے بھی

تعمیر کروادی۔ اب روضہ کی عمارت مرور زمانہ سے خستہ ہو چکی ہے لیکن آپ کی شانِ عظمت و جلالت بعینہ قائم ہے اور اکثر زائرین پر روضہ کی زیارت کے وقت خاص قسم کی سببیت و رعب طاری ہو جاتے ہیں۔

حضرت خواجہ حسن انغانیؒ

آپ بھی شیخ الاسلام حضرت بہاء الحق زکریا ملتانیؒ کے فیض یافتہ بزرگوں میں سے تھے۔ آپ حضرت کے مقبول ترین خلفاء میں سے تھے اور ذوق و شوقِ عبادت میں اپنا ثانی نہیں رکھتے تھے۔

صاحبِ مخزنِ انغانی کے بقول آپ سید تھے۔ اُس نے آپ کا نسب نامہ تدریج ذیل بیان کیا ہے۔ سید حسن المعروف خوندی بن ابو محمد بن سید علی بن سید جعفر بن موسیٰ بن ابراہیم اصغر بن موسیٰ کاظم بن جعفر صادق بن محمد باقر بن زین العابدین بن حسین بن علی بن ابی طالب رضوان اللہ تعالیٰ اجمعین۔

آپ علوم ظاہری سے بالکل نااہل تھے لیکن علوم باطنی میں ایسے کابل تھے گویا تمام علم لوح محفوظ آپ کے سینہ اقدس پر نقش تھا۔ اکثر لوگ آزمائش کے طور پر چند طور جن کے الفاظ قرآن و حدیث اور اقوالِ شائخ سے ماخوذ ہوتے، کاغذ پر لکھ کر رکھ لیا کرتے تھے لیکن آپ کی موعانہ فراست فوراً قرآنی اور غیر قرآنی الفاظ میں تفریق کر دیتی

جب لوگ پوچھتے آپ اُمّی ہونے کے باوجود ایسا کیونکر کر لیتے ہیں تو فرماتے: اس کے سوا اور کوئی شناخت کی وجہ نہیں ہے کہ قرآن کی عبارت دیکھ کر مجھے ایک ایسا نور نظر آتا ہے جو لامکان کو محیط کئے ہوئے ہوتا ہے۔ اور حدیث شریف کے الفاظ کے انوار و تجلیات آسمان ہفتم تک نظر آتے ہیں اور بزرگان دین کے اقوال کے انوار تانک قمر دیکھتا ہوں۔

آپ حضرت بہار الحق والدین ذکر یا سہروردی ملتان کے محبوب و مخلص ارادت کیش تھے آپ ان کے اخلاص، تلہیت اور محبت خلق اللہ کے پیش نظر فرمایا کرتے تھے اگر اللہ تعالیٰ مجھے پوچھیں گے کہ ہماری درگاہ میں کیا لایا ہے؟ تو میں عرض کروں گا کہ حسن افغان کے اشغال و عبارات حضرت محبوب الہی خواجہ نظام الدین ادویا کو آپ کی عظمت و رفعت کا اعتراف تھا۔ آپ فرماتے تھے کہ حضرت حسن افغان ایک با عظمت جلالت بزرگ تھے۔

روایت ہے کہ آپ نے ایک دفعہ ملتان سے عزم سفر دہلی کیا۔ راستہ میں ایک مسجد کی تاسیس کر رہے تھے۔ علماء و فقہا کی ایک جماعت کثیر نے قبلہ کی صحت پر اعتراض کیا۔ آپ نے ایک طرف کھڑے ہو کر فرمایا: قبلہ اسی طرف ہے۔ علماء دوبارہ معترض ہوئے تو آپ نے اپنی انگلی سے اشارہ کرتے ہوئے فرمایا: اگر میری بات پر اعتبار نہیں تو دیکھو قبلہ اس طرف ہے جو نہی لوگوں نے اس طرف دیکھا تو زیارت بیت اللہ سے مشرف ہوئے اور فوراً اختلاف سمت قبلہ دور ہو گیا۔

ایک دن آپ کسی گلی سے گزر رہے تھے مغرب کا وقت ہو گیا تو قریب ہی ایک مسجد تھی اس میں چلے گئے۔ کچھ نے تکبیر کہی تو امام صاحب جماعت کرانے کے لئے آگے بڑھے خواجہ حسن افغان بھی امام صاحب کے مقتدی کی حیثیت سے نماز ادا کی۔ نماز ہو چکی تو خواجہ حسن نے امام صاحب سے مخاطب فرماتے ہوئے کہا: اے خواجہ آپ نے نماز پڑھائی اور

عین نماز میں آپ دہلی سے بنگال تشریف لے گئے اور وہاں سے غلام و بردے خرید کر واپس آ گئے۔ انہی غلاموں کو پیش قیمت پر بیچنے کے لئے عرب روانہ ہو گئے اور آپ کی نگرانی میں مجھے خواہ مخواہ مارا مارا پھرنا پڑا۔ فرمائیے! یہ کون سی نماز ہے اور اسے کس نام سے موسوم کریں۔ "امام صاحب سن کر بہت حیران و مجمل ہوئے۔ آپ نے ولایت کے مرتبہ جلیلہ پر فائز ہوتے ہی سلسلہ رشد و ہدایت کا آغاز کیا اور اپنے مرشد حقیقی سے اجازت لے کر غور غشتیوں کی اصلاح و ہدایت کیلئے چلے گئے۔ آخر یہ مہتاب ولایت ۶۸۹ھ میں غروب ہو گیا۔ مزار مقدس حضرت شیخ الاسلام کے روضہ کے پائیں میں واقع ہے۔

بی بی راستی رحمۃ اللہ علیہا

بی بی راستی رحمۃ اللہ علیہا اُن خوشبخت عورتوں میں ہیں جنہیں درجہ ولایت ملا۔
 دوسرا شرف جو آپ کو ممتاز کرتا ہے یہ ہے کہ آپ کے خسر ولی تھے اور بیٹا ولی
 تھا۔ آپ کے والد کا نام سلطان جمال الدین فرغانی تھا۔ آپ والد کی معیت میں ملتان
 آئیں۔ سلطان جمال الدین فرغانی حضرت بہاء الحق زکریا ملتانیؒ کے مخلص اراد مندوں
 میں سے تھے۔ حضرت شیخ الاسلام نے ان سے یہ خیال ظاہر کیا کہ وہ اپنے بیٹے صدر الدین
 عارف کا نکاح بی بی راستی سے کرنے کے متمنی ہیں۔ سلطان جمال الدین فرغانی نے بسرحضرت
 اس تجویز کو قبول کیا۔ چنانچہ حضرت شیخ الاسلام نے اپنے بیٹے صدر الدین عارفؒ کا عقد
 حضرت بی بی راستی سے کر دیا اور عصمت مآب اور پاکدامن کا خطاب مرحمت فرمایا۔
 آپ اپنے زہد و اتقا، نیکی و پارسائی پر ہمیز گاری و طہارت و رُخ و عبادت میں
 یکتائے روزگار تھیں۔ قرآن پاک زبانی یاد تھا۔ ہر روز کلام پاک ختم کرتیں۔ عورتوں میں
 سلسلہ سہروردیہ میں آپ ایک بلند مرتبہ ولیہ گذری ہیں۔ آپ اپنے خسر حضرت بہاء الحق
 والدین زکریا ملتانیؒ کے دستِ حق پرست پر بیعت ہوئیں۔ عملی زندگی میں

کابل واکل تھی کہ آپ کو دیکھ کر محل کی تمام عاؤں نے نماز پنجگانہ ادا کرنا شروع کر دی۔
اور سب کی سب پابند صوم و صلوٰۃ ہو گئیں۔

رب العزت نے آپ کو شیخ ابوالفتح رکن الدین عالم الیہا جلیل القدر بیاعطا فرمایا
جس کی تعلیم و تربیت میں آپ نے نہایت حرم و احتیاط سے کام لیا۔ ہمیشہ با وضو ہو کر دودھ
پلائی تھیں اور عام عورتوں کی روش سے ہٹ کر دودھ پلاتے وقت لوری دینے کی بجائے
قرآن پاک کی تلاوت کیا کرتی تھیں۔ آپ نے ۶۹۵ھ میں وفات پائی۔ مزار مبارک شہر
کے ریوے سٹیشن کے جنوب کی طرف قبرستان بنی بی پاکدامن میں ہے۔ لفظ محذومہ
۶۹۵ھ سے تاریخ وصال برآمد ہوتی ہے۔

حضرت مسرر شکوٹؒ

آپ کا سلسلہ نسب حضرت سیدنا حسین رضی اللہ تعالیٰ عنہ سے ملتا ہے۔ نام سید
زین العابدین ہے۔ سلسلہ ارادت حضرت شیخ شہاب الدین ابو حفص عمر سہروردی سے ملتا ہے
آپ پر حضور غوث الثقلین کی براہ راست نظر عنایت بھی ہوئی۔ زہد و ورع میں یکساں تھے۔
اپنے پیر طریقت کے اشارے پر اپنے وطن مالوٹ بخارا سے آکر موضع شکوٹ جو
اصل "سہ کوٹ" (یعنی تین بستیاں تھیں) میں سکونت پذیر ہوئے۔ آپ نے اسی قصبہ میں
دولت علم و عرفان لٹاتے ہوئے وفات پائی۔ آپ کے مزار کے گرد و نواح میں تین قدیم بستیاں
کا پتہ چلتا ہے۔ انہیں یہی وہ تین بستیاں تھیں جو سہ کوٹ کے نام سے مشہور تھیں۔

حضرت پیر عمر سہروردیؒ

آپ عین عالم شباب میں سندھ سے ملتان آئے۔ یہاں شیخ الاسلام حضرت بہاء الحق زکریا ملتانیؒ کے ارادت مندوں میں داخل ہوئے۔ حضرت کی ایک نگاہ کیمیا اثر نے تمام مدارج و مراتب روحانی طے کرادیئے۔ عمر کے آخری ایام میں آپ کے پاس ایک نواب کی بیگم اس ارادہ سے آئیں کہ آپ کی دُعا و مستجاب سے میاں بیوی میں محبت و الفت کا رشتہ استوار ہو جائے۔ آپ نے ایک خذف ریزہ اٹھایا اور اس پر مندرجہ ذیل الفاظ تحریر فرمائے "اگر نواب اپنی بیگم سے محبت کرے تو عمر کو کیا؟ اور اگر نہ کرے تو کیا؟" بعد ازاں نواب کی بیوی کو ہدایت فرمائی کہ وہ خذف ریزے کو اپنے پاس ہی رکھے۔ اس خذف ریزہ کی برکت سے نواب نے اپنی بیوی سے محبت کرنی شروع کر دی۔ بیگم نے شکرِ سپاس گزاری کے لئے اشرفیوں سے بھری ہوئی ایک ہمیانی خدمتِ اقدس میں لاکر پیش کی۔ آپ نے دانستہ طور پر ایک اشرفی اٹھا کر منہ میں ڈال لی۔ بیگم بول اُٹھی۔ سرکار! یہ کھانے کی چیز نہیں ہے۔ آپ نے فرمایا "اگر کھانے کی چیز نہیں تھی تو پھر تم لائی کیوں؟" آپ نے یہ اشرفیاں بیگم کو واپس کر دیں اور قیر کے لئے ایک قطعہ ارضی طلب کیا۔

اس خاتون نے آپ کو حضرت شیخ عارفؒ کے محلوں کی شرقی جانب ایک کٹادہ
 قطعہ اراضی نذر کر دیا۔ ارتحال کے بعد آپ اسی جگہ مدفون ہوئے۔ ہوتے ہوتے
 یہ قطعہ اراضی ایک قبرستان کی صورت اختیار کر گیا۔ جو ان دنوں "گورستان" کے
 نام سے مشہور ہے۔

شاہ وانا شہیدؒ

آپ کو شاہد شہید کہہ کر پکلا جاتا ہے۔ آپ صاحب کشف و کرامت بزرگ
 تھے۔ آپ کا باطن حضرت غوث بہاء الحق زکریا ملتانیؒ کے رنگ میں رنگا ہوا تھا اور ظاہر
 میں حضرت فرید الدین مسعود گنج شکرؒ کے الوار تانباک تھے۔ نور احمد خاں فریدی
 کے بقول آپ حضرت شیخ الاسلام بہاء الحق زکریاؒ کے جان نثار خدام میں سے تھے۔
 آپ بھی ان کی پرورش اور دیکھ بھال اپنی اولاد سے زیادہ کیا کرتے تھے۔ حضرت شیخ الاسلام
 کو ان پر حد درجہ اعتماد تھا۔ چنانچہ آپ کی وفات کے بعد یہ حضرت ہمدرد الدین عارفؒ
 کے معتمد خاص کی حیثیت سے کام کرتے رہے اور شیخ عارفؒ ہی کے عین حیات
 میں وفات پائی۔ ملتان میں ہی تکفین و تدفین ہوئی۔ مزار دہلی دروازہ ملتان کے اندر
 ہے۔ رحمۃ اللہ علیہ :

خواجہ اویس کھٹک

ان کا نام شیخ جلال الدین ہے۔ آپ حضرت شیخ الاسلام رکن الدین عالم کے زمانہ میں عرب سے ہندوستان آئے اور ملتان میں سکونت پذیر ہوئے۔ تمام عمر خدمت خلق اور استر فاضل حق میں گزاری۔ آخر ۷۰۰ھ کو ان کی روح جنت الفردوس کے نورانی جھولوں میں جھولنے لگی اور حسیم اظہر خاک ملتان کا پیوند بنا۔ بستی دائرہ ملتان کو آپ کے مدفن بننے کا شرف حاصل ہے۔ مقبرہ کی اساس و بنیاد حضرت رکن الدین ابو الفتحؒ نے اپنے ہاتھ سے رکھی۔

حضرت عبدالرشید حقانی

جن بزرگوں کے وجودِ مسعود سے خاندان و سلسلہ عالیہ قادریہ کی عظمت و جلالت
 پُر محی۔ حضرت عبدالرشید حقانی ان میں سے ایک ہیں۔ رشتہ کے لحاظ سے آپ
 حضرت بہار الحق زکریا سہروردی ملتانی کے چچا زاد بھائی ہیں۔ اور میراں سید علی کے
 خلفاء میں سے ہیں۔ ایک مدت اپنے پیر طریقت کی خدمت میں رہے اور خرقہ
 خلافت حاصل کرنے کے بعد ملتان میں مشرقی جانب آکر اقامت گزری ہوئے۔
 آپ نے چار شادیاں کیں۔ پہلی شادی حضرت غوث بہار الحق زکریا ملتانی کی ہمشیرہ سے
 ہوئی۔ دوسری شادی شاہ تغلق کی لڑکی سے ہوئی۔ کہتے ہیں شاہ تغلق کو ماحضر
 تناول کرتے ہوئے اس میں کرم نظر آتے تھے حضرت کی نظر کرم سے اس مصیبت سے
 نجات ملی اور بادشاہ نے عقیدت و محبت کی بنا پر اپنی لڑکی کا آپ سے نکاح کر دیا۔
 تیسری شادی رائے لونا کی لڑکی سے ہوئی اور چوتھی شادی قوم ٹرل کی ایک خاتون
 سے ہوئی۔ اللہ تعالیٰ نے آپ کو اولادِ ترینہ سے توازا۔ چار بیٹے عطا کئے اور چاروں کے
 چاروں ہی مرتبہ ولایت پر فائز ہوئے۔ ان کے نام ترتیب وار یہ ہیں۔ مخدوم ابوبکر

مخدوم محمدؒ مخدوم حسنؒ اور مخدوم ایوب شاہ صدر قتال۔

حضرت رشید حقانی نے ۶۶۹ھ میں دھال فرمایا اور موضع مخدوم رشید تحصیل
لٹان میں سپرد خاک ہوئے موضع مخدوم رشید میں آپ نے رفاہ عامہ کے کئی کام
کئے۔ آپ کا کنواں بہت مشہور ہے کہتے ہیں جو شخص اس کنویں سے پانی پیتا
ہے جملہ امراض سے شفا یاب ہو جاتا ہے۔ آپ کا روضہ ایک قابل دید عمارت ہے۔

حضرت سلطان ایوب قتالؒ

آپ مخدوم عبدالرشید حقانی کے برہوتے ہیں۔ آپ کو دادا نے حکم دیا کہ وہ بیڑ بکریاں
چراگیا کریں جو سنت ادبیاء و انبیاء ہے۔ آپ کئی سال تک دادا کے ارشاد کی تکمیل کرتے رہے
اسی عالم میں حضرت خضر علیہ السلام سے ملائے ہوئے خضر علیہ السلام نے انہیں اپنی توجہ سے
صاحب کشف و کلمات بنا دیا۔ آپ نے ۷۶۶ھ میں دھال فرمایا اور دنیا پور میں
سرکاری جنگل کے نزدیک آپ کو دفن کیا گیا۔ وہیں آپ کا مزار ہے۔

حضرت شاہ حسین آگاہی

آپ اپنے زمانے کے صاحب کمال و جمال بزرگ تھے، باطن اس قدر منور و تاباں تھا کہ آپ ہر کام کے حُسن و قبح سے قبل از وقت آگاہ ہو جاتے تھے۔ اسی وجہ سے آپ حسین آگاہی کے نام سے مشہور ہوئے۔ بیشتر لوگ اپنے کاروبار شروع کرنے سے پہلے آپ سے نفع و نقصان کے متعلق استخبار کیا کرتے تھے اور آپ بذریعہ استخارہ ان کی رہنمائی فرماتے تھے۔ ملتان میں جس بازار کا نام "حسین آگاہی" ہے اس میں آپ کا مزار اللہ سے ہے رحمۃ اللہ علیہ۔

حضرت پیر در شاہ

آپ حضرت شیخ الاسلام بہار الحق زکریا ملتانی کے فیض یافتہ ہیں۔ آپ ملتان میں جلال الدین فیروز کی مقبوری کی طرف سے دارالحدیث میں حضرت ملتانی کے چہرہ و حیات

سے سیراب ہو کر زہد و ریاضت میں مشغول رہے اور ۶۴۲ھ میں انتقال فرمایا۔
 آپ ایک مختصر سے مگر خوشنما گنبد جو حضرت شیخ الاسلام غوث ملتانی اور
 حضرت رکن الدین ابوالفتح کے مزارات کے درمیان واقع ہے۔ میں مدفون ہیں چونکہ
 آپ دو بزرگوں کے دائیں یا بائیں پہلو میں آسودہ ہیں اسی وجہ سے آپ کو پیر در پیر شاہ
 کے وصفی نام سے پکارا جاتا ہے۔ آپ کا اصل نام نامعلوم ہے۔ آپ کے مزار کی شمالی سمت
 مندرجہ ذیل شعر نہایت خوشخط لکھا ہوا ہے۔

روئے پا کاں ہمد کہ بیند صبح و شام
 آتش دوزخ بود بر دے حرام !

شیخ حسین کاہ بر

ان کو حضرت شیخ بہاء الحق والدین زکریا ملتانی کا ہم عصر ہونے کا شرف حاصل
 ہے سکروستی کی حالت طاری ہونے سے پہلے گھاس کھود کر نان و نفقہ کا سامان کر
 کرتے تھے جب جذب وستی کی حالت طاری ہوئی تو شراب خانہ میں ڈیرا جمایا۔
 کہتے ہیں ایک دن حضرت شیخ الاسلام ملتانی "ان کے پاس خرابات میں جا بیٹھے
 شیخ حسین نے آپ کو پیالہ پیش کیا۔ حضرت شیخ الاسلام نے ادا بنا اپنے گہ بیان میں
 الٹ لیا اور گھرا کر پیرہن اتار دیا۔ خادمہ کو حکم دیا کہ اسے دھو دیا جائے۔ خادمہ نے

داغ دھونے کی کوشش کی مگر کامیاب نہ ہو سکی۔ آخر اس مقام کو چوس لیا۔ خادمہ نے ایسا کیا تھا کہ انشراح صدر ہو گیا اور وہ عارفہ زماں بن گئی۔ اس کی اکثر باتوں میں تقدیر کا رنگ جھلکتا نظر آتا تھا۔ شیخ حسین نے ملتان بھی میں انتقال کیا اور یہیں آپ کی خواب گاہ ہے۔

حضرت شاہ علی محمدؒ

ان کا نام شاہ علی محمد اور لقب شیر شاہ ہے۔ دسویں صدی ہجری کے عین وسط میں اپنے وطن مالٹہ مشہد مقدس سے ملتان آئے اور سلسلہ ابادت اورچ شریف کے آستانہ سے قائم کیا۔ حضرت محمد غوث بندگی گیلانیؒ کے ہاتھ پر بیعت ہوئے اور ارشادِ مرشد کے مطابق دریا کے کنارے تقریباً بارہ سال تک ریاضت و مجاہدہ کرتے رہے جس مقام پر حضرت نے چلہ کشی کی وہ اب تک چاہ چلہ والا کے نام سے مشہور چلا آتا ہے۔

آپ سے بہت سی خوارق و کرامات کا ظہور ہوا۔ ان بے شمار کرامتوں کے ظہور سے لاکھوں انسان آپ کے حلقہ ارادت میں شامل ہوئے۔ خلقِ خدا کی خدمت کا جتن تھا۔ غریب و مساکین کی خدمت کرتے تھے۔ یہاں تک کہ ہر رات معمول کے مطابق چالیس فقیروں کے پاؤں دباتے تھے۔ ایک رات اتفاق سے چالیس میں سے ایک

فقیر کم ملا۔ آپ نے اپنے معمول و عادت کی تکمیل میں ایک کتے کے پاؤں دبانے شروع کر دیئے۔ فراغت کے بعد اپنی رہائش پر آئے تو اسی شب ایک شخص غیب سے نمودار ہوا۔ جس کے ہاتھ میں چاولوں کی ایک رکابی اور پانی کا ایک برتن تھا۔ دونوں چیزیں پیش کرنے کے بعد اس نے آپ کو یہ خوش خبری دی کہ آپ کا چلہ بارگاہ ربانی میں شرف قبولیت حاصل کر چکا ہے اور یہ مشروب و ماکول بہشت بریں سے لایا ہوں۔ اسے کھالیجئے۔ حضرت شاہ علی محمدؒ نے تبرکاً اس میں سے چند لقمے لئے اور کھا کر سجدہ شکر ادا کیا اس کے بعد آپ کو کچھ رقم پیش کی گئی۔ آپ نے فرمایا۔ مجھے ہوس مالی و زر دُنیا نہیں ہے۔ جب وہ مرد غیب زیادہ اصرار کرنے لگے۔ آپ نے پندرہ روپے اٹھائے۔ پھر وہ شخص یہ کہہ کر غائب ہو گیا کہ آپ کی بقا نسل تک یہ روزینہ ملتا رہے گا۔

روحانی و دینی دولت کے علاوہ اللہ تعالیٰ نے آپ کو اولاد کی دولت سے بھی سرفراز فرمایا۔ آپ کے چھ فرزندوں میں سے صرف شاہ شیر محمد صاحب اولاد ہوئے۔ مقبرہ دریائے چناب کے کنارے بمقام شیر شاہ واقع ہے۔ دریا میں طغیانی کے باعث مقبرہ گزر گیا تو آپ کے تابوت کو چاہ شریفیاں والا لا کر دفن کیا گیا۔ دوبارہ تدفین کے وقت بیشتر لوگوں نے آپ کی زیارت کی۔ نعش مبارک بالکل صحیح و سالم تھی۔

حضرت سید موسیٰ پاک شہیدؒ

اصل نام سید ابوالحسن ہے لیکن دنیائے علم و عرفان میں سید موسیٰ پاک شہید کے اسم گرامی سے معروف ہیں۔ آپ دسویں صدی ہجری کے وسط میں شہر معرفت ادب شریف میں پیدا ہوئے۔ آپ کے والد حضرت سید حامد گنج بخش گیلانی ادبی تبحر علم و فضل اور استرخاء حق میں یگانہ روزگار تھے۔ حضرت موسیٰ پاک شہید کے مورث اعلیٰ حضرت شیخ محمد غوث جیلانی جو حضرت غوث الاعظم کی اولاد ہیں۔ ولایت روم سے خراسان کے راستے ادب شریف میں اقامت گزیرے ہوئے آپ کے مجدد و شرف زہد و اتقاد کشف و کرامت اور فیضان دہانی کا شہرہ دور دور تک پھیل گیا۔

حضرت سید موسیٰ پاک شہید کو قدرت نے بہت ہی اعلیٰ جہلی صفات سے سرفراز فرمایا تھا۔ چنانچہ آپ نے تمام علوم متداولہ اور قرآن و حدیث میں بکمال ہی میں نہایت قلیل عرصہ میں بہارت تامہ حاصل کر لی تھی۔ بعد ازاں علم باطنی میں بھی کمال پیدا کیا۔

باپ نے جب دیکھا کہ ان کے نور نظر ظاہری و باطنی تعلیم سے خوب آراستہ و پیراستہ ہو گئے ہیں تو حضرت کو جمال الدین ابوالحسنؒ کے خطاب سے نوازا۔ آپ کے والد کو آپ سے اس قدر محبت و الفت تھی کہ آپ نے اپنے عین حیات میں ہی

ان کو اپنے مسند و مصلیٰ کا وارث بنا دیا۔ آپ کے بڑے بھائی نے سجادہ نشینی کے لئے ہاتھ پاؤں مارے لیکن فیصلہ آپ کے حق میں ہی ہوا۔

آپ کی صحبت میں وقت کے بڑے بڑے علماء و فضلاء اور عرفا بیٹھا کرتے تھے اور آپ بڑے بڑے نکات اور اوق مسائل بڑے لطیف انداز میں حل فرمایا کرتے تھے۔ جن بزرگوں نے آپ کے دستِ حق پرست بیعت کی ان میں سے حضرت شیخ عبدالحق محدث دہلوی کا اسم گرامی قابل ذکر ہے۔

حضرت موسیٰ پاک شہید کو حضورِ غوث پاکؒ سے خاص الفت و عشیت تھی ہر وقت ان کی یاد میں ہرزہ جال رہتی۔ آپ کو کئی مرتبہ بحالتِ خواب و بیداری حضور علیہ الصلوٰۃ والسلام کی زیارت باسعادت نصیب ہوئی۔

آپ کا دور بڑا پرہیزگار دور تھا۔ ہر طرف بے چینی پھیلی ہوئی تھی۔ ملک میں طوائف الملوکی کا دور دورہ تھا۔ قزاق و زہرن ملک میں تباہی مچا رہے تھے۔ انہی

حضرت شیخ عبدالحق محدث دہلوی حضرت شیخ سیف الدینؒ کے فرزند ارجمند تھے۔ آپ ماہِ محرم ۹۵۸ ھ بمطابق ۱۵۵۱ء میں بھمپور دہلی متولد ہوئے۔ ان کی ابتدائی تعلیم و تربیت و خیالات کی نشوونما میں ان کے والد بزرگوار کا خاص حصہ ہے (شیخ کے والد حضرت شیخ امان اللہ پانی پتی کے ربیب تھے) شیخ نے عربی میں کامل و سنگاہ علم کلام میں کئی مہارت اور منطق پر کامل طور حاصل کیا۔ عمر بھر ان کے ایک ہاتھ میں جامِ شریعت اور دوسرے ہاتھ میں سندانِ عشق رہا۔ شیخ کو شائع کلام کی صحبت میں بیٹھنے اور روحانی و علمی فیضان سے بہرہ ور ہونے کا بہت شوق تھا چنانچہ آپ نے اپنے روحانی ذوق و شوق کی تحکیم کے لئے حضرت موسیٰ پاک شہیدؒ کا واسن تھا۔ حضرت موسیٰ پاک شہید کو حضرت شیخ پر بہت فخر تھا۔ شیخ محدث دہلوی نے ۹۰ سال کی عمر میں ۱۰۵۲ ھ میں وفات پائی۔ (رحمتہ اللہ علیہ)

قزاقوں کے ایک گروہ نے حضرت موسیٰ پاک شہیدؑ کے ارادت کیشوں کی بستی پر حملہ کر دیا۔ آپ کو پتہ چلا تو اپنے انتقال کی پیشین گوئی کر دی اور ان قزاقوں اور راہزنوں کی گوشمالی کئے لئے بر نفس نفیس روانہ ہوئے۔ آپ کے آنے کی خبر پا کر قزاق بھاگ گئے لیکن ایک بد فطرت و بد نہاد آدمی جو قوم لشکارہ سے تعلق رکھتا تھا نے حضرت کے پہلو میں تیر مارا جو جان ستان ثابت ہوا۔ چنانچہ آپ ۵۸ سال کی عمر میں ۲۳ شعبان ۱۰۱۰ ھ میں شہید ہو گئے۔ اور والد صاحب کے قدموں میں بر زخمی زندگی کے لئے جگہ ملی۔ لیکن ان کی اولاد کو بجاالت خواب یہ اشارہ ہوا کہ تم نے قطب ارشاد کو میرے قدموں میں دفن کر دیا ہے اور تمہارے اس عمل سے مجھے سخت تکلیف پہنچی ہے۔ یہ اشارہ پلتے ہی آپ کو آپ کے صاحبزادے نے ملتان کے قریب موضع منگے میں سپرد خاک کیا اور خود ملتان میں ہی اقامت گزیر رہے۔ اس واقعہ کے پندرہ سولہ سال بعد آپ کے ایک صاحبزادہ سید حامد گنج بخش نے آپ کا تابوت دوبارہ ملتان منتقل کر دیا۔ اتنا عرصہ گزرنے کے بعد آپ کی نعش صحیح و سالم ہائی گئی۔

سُبْحَانَ اللَّهِ

آپ کی اولاد پاک سے سید حامد گنج بخش کو مندر ارشاد ملی۔ دیگر تین صاحبزادگان بھی بہت بڑے اہل اللہ تھے۔ ان کے نام سید بیچی نواب ملتان، سید عیسیٰ اور سید جان محمد ہیں۔ ان میں دو کے مزارات بالترتیب پاک دروازہ اور حرم دروازہ کے متصل ہیں۔ لیکن سید جان محمد کا مزار دہلی میں ہے۔

حضرت موسیٰ پاک شہید کا مزار مقدس پاک دروازہ ملتان کے اندر واقع ہے جو

آپ کے نام سے ہی معروف ہے۔

حضرت سلطان احمد قتال

ادب شریف کا مقام اہل علم و عرفان کی موجودگی کے باعث اہل نظر کی نگاہوں میں خاص احترام رکھتا ہے۔ یہاں بڑے بڑے عرفا اور اولیاء اللہ جلوہ آرا ہوئے بھرت حضرت سلطان احمد قتال رحمۃ اللہ علیہ کا مولد بھی یہی قصبہ ہے۔ آپ کی ولادت سوئں صدی ہجری کے وسط میں ہوئی۔ آپ کے والد محترم کا اسم گرامی سید علم الدین شاہ ہے جو حضرت سید جلال حسنی ادبوری کی اولاد میں سے ہیں۔ حضرت سلطان احمد قتال شکم مادر سے ہی ولی پیدا ہوئے اور بچپن سے ہی صاحب کرامت ہوئے ان کے زمانہ طفولیت میں درگاہ کے خدام نے آپ کو بطور تادیب ایک طمانچہ مار دیا۔ قدرتِ خدا سے اس کا وہ ہاتھ جس سے اُس نے حضرت کو ناروا تھا سوکھ گیا۔

جوان ہوئے تو مختلف فترا کی صحبتوں میں رہنے لگے اور منازل سلوک طے کرتے رہے۔ اکیس سال کی عمر میں آپ نے باقاعدہ حضرت علی سرور سے بیعت کی اور انہیں کے ہاں وقت گزارتے رہے۔

روایت ہے کہ ایک دفعہ آپ اپنے قطب ارشاد کے پاس اس وقت بیٹھے

تھے جب وہ آرام فرما رہے تھے۔ اس عالم میں کچھ چڑیاں آکر شور مچانے لگیں۔ آپ کو چڑیوں کی چوٹی چوٹی اس لئے بری لگی کہ وہ پیر طریقت کے اہام میں مغل ہو رہی تھیں چنانچہ آپ نے چڑیوں سے کہا اچڑو مر جاؤ۔ یہ کہنا ہی تھا کہ سب چڑیاں مر گئیں۔ حضرت کے مُرشد بیدار ہوئے تو چڑیوں کو بجا بجا مرایا اور حضرت سلطان احمد کو قاتل کہہ کر مخاطب کیا۔ بس اسی روز سے آپ قاتل کے لقب سے مشہور ہوئے آپ نے اپنے پیر طریقت کی معیت میں کئی بار حج بیت اللہ کا شرف حاصل کیا اور بغداد کر بلے معنی و بھار سے ہوتے ہوئے ملتان واپس آگئے۔ حضرت شیخ ابوالفتح دکن عالم کے مزار مقدس پر کبھی چلے گئے اور بعد ازاں گم گشتگانِ راہ کو صراطِ مستقیم دکھائی۔ نیلی بار کے جنگلی جو لکھویرہ اور سلیمیرہ قوم سے تعلق رکھتے تھے آپ کے ہاتھ پر مسلمان ہوئے۔

پہلے بیان کیا جا چکا ہے کہ آپ مادرِ زاد ولی تھے۔ چنانچہ آپ سے بلا ارادہ کرامات کا ظہور ہو جاتا تھا۔ ایک دفعہ ایک ایسا ہندو دکاندار مر گیا جس سے آپ لین دین رکھتے تھے۔ اس کی ارتقی کو لئے جا رہے تھے تو آپ نے پوچھا یہ کون شخص ہے؟ متوتیلین نے عرض کی حضور! یہ وہی ہندو ہے جس سے آپ کا حساب کتاب تھا۔ یہ سن کر آپ اس کے قریب آئے اور فرمایا "لالہ ہمارا حساب تو کرتے جاؤ حضرت کے اس ارشاد سے وہ بحکمِ خدا زندہ ہو گیا اور حساب سمجھا کر پھر مر گیا۔ آپ ۱۰۴۱ھ میں لاکھوں انسانوں کو جاوہ حق دکھانے کے بعد وصال فرما گئے۔ مزارِ اقدس موضعِ جلال پور پیر والا ملتان میں ہے جس کی پختہ عمارت دیدہ زیب ہے۔

حضرت حبیب شاہ

ان کو حضرت شیخ غوث الاعظمؒ سے خاندانی نسبت ہے۔ چنانچہ آپ کے بڑے صاحبزادے حضرت حبیب شاہؒ کے مورث اعلیٰ ہیں۔ ان کے والد میر فتح اللہ شاہ بغداد میں بڑے ممتاز بزرگوں میں سے تھے۔ بغداد ہی آپ کا مولد ہے۔ بچپن سے ہی ذہن و ساپایا تھا۔ آپ نے تمام علوم متداولہ کی تحصیل بارہ برس کی عمر میں کر لی۔ حصول تعلیم کے بعد زہد و ریاضت میں مشغول ہو گئے اور کئی چلے کاٹے۔ آپ نے اپنے جدا مجد غوث معظم رضی اللہ تعالیٰ عنہ کے ارشاد عالیہ کے تحت بغداد کو خیر باد کہہ کر رشددیایت عوام کے لئے پنجاب کے ایک شہر میں سکونت اختیار کی۔ یہاں بھی نفس کشی اور ریاضت شاقہ میں مشغول رہے آپ سے لاتعداد کرامتوں کا ظہور ہوا۔ کہتے ہیں شاہجہان شہاب الدین بادشاہ ہند نے ایک سوداگر کے کچھ روپے افسر خزانہ کے ایما پر ادا نہ کئے۔ وہ بیچارہ دگرانی و دلیگیری کے عالم میں حضرت کی خدمت میں حاضر ہوا اور عرض معروض کی۔ حضرت نے شاہجہان کو عالم خواب میں چار پائی سمیت اپنے ہاں بلوالیا۔ اور اس کی دادرسی کرائی۔ شاہجہان آپ کا

عقیدت مند ہو گیا اور آپ کو موضع بغداد بطور تزارتہ پیش کیا۔ انتقال کے بعد
 یہیں مدفون ہوئے۔

پیر جویں شاہ سلطان

آپ قوم بہار کے با عظمت و رفعت فرد ہیں۔ آپ کا سلسلہ بیعت حضرت شیر شاہ
 سید علی محمد شیر شاہی سے ہے۔ اور ان کے خلفاء اجلہ میں سے ہیں۔ پیر نے انہیں خوش
 ہو کر سلطان کے لقب سے نوازا۔ شاہ جہان کو آپ سے حد درجہ عقیدت تھی اور
 آپ کے نام پر اس نے کئی رفاہ عامہ کے کام کئے اور جاگیریں بھی بخشیں۔
 آپ کو انتقال کے بعد موضع اپڑ میں جو کہڑور سے لودھراں کی جانب چھ میل
 کے فاصلے پر ہے دفن کیا گیا۔ مزار مقدس پر عوام الناس کا جھگڑا رہتا ہے۔

پیر برہان

دنیا میں کئی بادشاہ اور حاکم ایسے گذرے ہیں جنہوں نے بادشاہی میں فقیر کی
 کی ہے عراق عجم میں حضرت ابراہیم ادھم کا نام نامی قابل ذکر ہے اور ہندوستان
 میں سلطان ناصر الدین محمود اور اورنگ زیب عالمگیر کے اسماء پیش کئے جانے کے قابل
 ہیں۔ حضرت پیر برہان بھی باوجود ایک با عظمت حاکم کے فقیر دوست اور فقیر
 تھے۔ آپ کو مخلوق خدا سے از حد محبت تھی۔ اور خدائے کی رقم غریب و فقاہ اور رفاہ
 عامہ کے کاموں میں خرچ کرتے رہتے تھے۔ ایک دفعہ آپ نے مرکزی حکومت کے خزانے کیلئے ہینوں
 میں خذف ریزے بھرا کر بھیج دیئے۔ اللہ تعالیٰ کو اپنے معزز و مکرم بندے کی تعظیم
 و تکریم مقصود تھی چنانچہ وہ ٹھیکریاں قدرت حق سے اشرفیاں بن گئیں اور دہلی دربار
 میں آپ کی ایمانداری و حسن معاملہ کا چرچا ہوا۔ جن لوگوں نے تھیلیوں میں خذف
 ریزے بھرے اور دہلی جا کر انہیں اشرفیوں میں تبدیل ہوتے ہوئے اپنی آنکھوں سے
 دیکھا وہ فوراً آپ کے معتقد ہو گئے۔ بہت سے لوگوں نے آپ سے سلسلہ رومانیہ
 قائم کیا اور فیضیاب ہوئے۔
 آپ کا مزار کٹرور سے مشرق کی طرف نصف میل کے فاصلہ پر ہے۔

سخی شاہ حبیبؒ

لوگوں میں غلطی سے مشہور ہو گیا ہے کہ یہ دراصل شہاب الدین شاہجہاں کے بیٹے ہیں جن کا اصل نام شاہ شجاع تھا اور دنیا سے ترک تعلق کر کے شاہ حبیب کے نام سے مشہور ہوئے۔ آپ بڑے فیض رساں بزرگ تھے۔ ان کے مریدوں میں سے شاہ چراغ پنڈی والے، شوق الہی بہاولپوری اور رسول شاہی فقرا مشہور ہیں۔ نزار ملتان میں ہی ہے جو دولت دواڑہ کے باہر واقع ہے۔

نواب سید موسیٰ پاک دینؒ

آپ اپنے اصلی نام کی بجائے لقب شیخ الاسلام نواب موسیٰ پاک دین سے زیادہ جلد سے پہچانے جاتے ہیں۔ اصل نام ابوالغیاث سید فتح علی ہے۔ خاندانی سلسلہ حضرت موسیٰ پاک شہید سے ملتا ہے۔ رشتے میں آپ ان کے پوتے ہیں۔ والدہ محترمہ کا نام امیرہ الرزاق فاطمہ ہے اور والد کا نام مخدوم سید حامد گنج بخش ہے۔ والدین

حسنی حسینی سید ہیں۔ ظاہر و باطن میں اپنے مورتِ اعلیٰ حضورِ غوثِ الاعظم کا نمونہ تھا۔
آپ کو علومِ شریعت پر پورا عبور تھا اور روحانیت کے بحرِ بیکراں تھے۔

ان کے حسنِ تدبیر، حسنِ تعقل، حسنِ انتظام اور حسنِ قابلیت کے پیشِ نظر شاہِ الدین
شاہجہان نے ملتان کی صوبیداری سپرد کی ہوئی تھی۔ بطورِ صوبیدار تاریخِ تقرر ۱۰۶۸ھ ہے
صاحبِ خلقِ عظیم صلی اللہ علیہ وسلم کے عکسِ جمیل ہونے کے باوجود آپ اپنی جلالت و
دیدہ میں بھی بے مثال تھے۔ بڑے دلیر، بہادر اور مہرور آپ کے سامنے آکر بات کرنے
سے جھکتے تھے۔ مغل شہزادوں میں سے شہزادہ دارا شکوہ آپ کا بہت عقیدت مند تھا۔
جب تخت و تاج کے حصول کے لئے جنگ ہوئی تو دارا شکوہ اورنگ زیب کے
ہاتھوں شکست کھا کر آپ کے پاس امان طلبی کے لئے آگیا۔ آپ نے دارا شکوہ کو یقین
دلایا کہ اورنگ زیب اُسے کچھ نہ کہے گا۔ لیکن دارا شکوہ کی دھمکی یقینی اُسے لے ڈوبی۔
اورنگ زیب برق و باران کی طرح ملتان کی طرف بڑھ رہا تھا اس کی آمد کی خبر سے بھاگ
کھڑا ہوا اور حضرت سید موسیٰ پاک دین کی ضمانت کو یکسر بھول گیا۔

چنانچہ ملتان آکر اورنگ زیب نے آپ سے دارا کے متعلق استفسار کیا تو آپ نے
بے دھڑک ارشاد فرمایا "دارا شکوہ ہماری بارگاہ میں باریاب ہوا تھا لیکن نہایت بے قاعدگی
سے یہاں سے چلا گیا۔ یہ جواب سن کر اورنگ زیب واپس چلا گیا۔"

دارا شکوہ شاہجہان کا دوا بیٹا تھا۔ اپنے پروادا اکبر کی طرح ہر مذہب و کیش سے
متاثر تھا۔ خاص کر ہندومت اور اکبر کا دین الہی اس کے دے میں سرایت کر چکے تھے۔
شاہجہان تخت و تاج سے دینے کی طرف مائل تھا لیکن گردوں آستانِ فقیر صاحبِ شمشیر اورنگ زیب
مالگیر کی فراست و طاقت کے سامنے دونوں باپ بیٹا نہ جم سکے۔ آخر اپنے ارتدادی و الہادی
معتقد کے باعث اورنگ زیب کے ہاتھوں قتل ہوا۔

آپ سے بے شمار کرامات کا ظہور ہوا۔ ایک دن آپ نے بڑے متاسفانہ لہجہ میں
 سر آہ بھری۔ حضرت کے ایک مرید خاص نے اس کی وجہ پوچھی۔ فرمایا شہزادہ داراشکوہ نے
 اپنے جانیوں سے شکست کھالی ہے۔ کچھ دن بعد جب آگرہ کی لڑائی کی خبر پہنچی تو آپ
 کی روشن ضمیری کے سب لوگ قائل ہو گئے۔

آپ علم و فضل کا مرجع تھے۔ ان کے عرفان و کمال کے پیش نظر شاہ ہند شاہجہان نے
 کئی جاگیریں اور وظائف دے رکھے تھے۔ آپ کے پوتے حضرت سید عبدالرزاق کو بھی
 منصب نوابی عطا ہوا لیکن انہوں نے قبول نہ فرمایا۔ آپ کا وصال ۲۳ جمادی الثانی
 ۱۰۷۳ء کو ہوا۔ اور اپنے جد امجد کے روضہ میں دفن ہوئے۔

آپ کے تین صاحبزادے تھے جو مخدوم شیخ عبدالقادر ثالث المعروف سید نجیب الدین
 سید حامد اور سید حسین کے ناموں سے مشہور ہیں۔ یہ تینوں بزرگ حسن سیرت و صورت
 اور علوم ظاہری و باطنی سے مرصع تھے۔ ان کی شان جلال و جمال کے پیش نظر شاہان وقت
 ہمیشہ قیمت تحائف بھیجا کرتے تھے۔

میاں عبدالحکیم

آپ کے والد جناب غلام علی کپڑے دھویا کرتے تھے اور اسی پارچہ شروئی کے کام
 سے اہل و عیال کو نان و نفقہ مہیا کیا کرتے تھے۔ عام لوگوں کے کپڑوں کے علاوہ اس
 اس زمانے کے ایک دلی حاجی رحمت علی کے پارچات بھی حضرت میاں عبدالحکیم کے

کے والد کے ہاتھوں ہی دھلتے۔ چنانچہ کپڑوں کی دلیپی کے وقت یہ بزرگ میاں غلام علی کی بہت تعظیم کیا کرتے۔ لوگوں نے اس تعظیم و تکریم کا سبب پوچھا تو فرمایا "اس شخص کے ہاں ایک بچہ پیدا ہو گا جو اپنے وقت کا قطب ہو گا۔ اس لئے یہ سب تعظیم و توقیر اسی بچہ کے باعث ہے۔"

حضرت میاں عبدالحکیم پیدا ہوئے تو چند حجاج آپ کی جائے پیدائش پر آئے اور چند چیزیں جو ایک لوٹے جائے نماز اور ایک تسبیح پر مشتمل تھیں بطور ہدیہ پیش کیں اور کہا بشارت ہو یہ چیزیں ہم تم کو مکرّمہ سے تحفہ لائے ہیں چنانچہ آپ بڑے ہوئے تو طبیعت عبادت کی طرف مائل ہو گئی اور انہماک و استغراق کی حالت طاری ہو گئی۔ آپ کے والد میاں غلام علی مرحوم اپنی شیخوخت اور بڑھاپے کے پیش نظر لوگوں کے کپڑوں کی دھلائی میں تاخیر کرنے لگے لوگوں نے بہت تنگ کرنا شروع کر دیا تو اپنے بڑھاپا کا اظہار کر کے معذرت کر دیتے اور اکثر گلا کرتے کہ ایک لڑکا پیدا ہوا وہ بھی ہمدرد معادن ثابت نہ ہوا۔ ایک دن آپ نے یہ الفاظ اپنے کانوں سے سن لئے اور نہایت ادب و احترام سے والد محترم سے پوچھا کہ کیا کام ہے اور کتنا کام ہے ضعیف ناتواں باپ نے تقریباً پانچ سو کپڑوں کو علیحدہ علیحدہ رنگے کا کام بتایا۔ آپ نے تمام کپڑے پانی میں ڈال دیئے اور جس جس رنگ کا جو جو کپڑا مطلوب تھا۔ رنگارنگ کیا پانی سے باہر آجاتا۔ باپ نے بچے کا یہ عالم دیکھا تو فوراً تعظیم بجا لایا۔

آپ نے ۲۱۱۲۵ میں مخلوق خدا کی خدمت و ہدایت کا کام سرانجام دیکر وفات پائی موضع عبدالحکیم والا آپ کے نام نامی سے موسوم ہے اور یہی مزار ہے جو مرجع عام و خالص ہے

حافظ محمد جمال ملتانی

آپ حضرت خواجہ نور محمد بہاروی (چشتیاں شریف) کے خلفاء میں سے ہیں آپ بنے فیضیاب ہونے سے پہلے حضرت خواجہ خواجگان ابوالفتح رکن الدین عالم ملتانی کی بارگاہ فیض رساں میں حاضر ہوئے اور اپنی کی ترغیب و رہنمائی سے آپ حضرت خواجہ نور محمد بہاروی کی زیارت و ارادت کے لئے بہار شریف پہنچے۔ یہاں پہنچ کر آپ سے بیعت کی اور آپ نے حافظ صاحب کو وضو کرانے کی خدمت سونپی اور ان کے انتقال تک اسی فریضہ کو سرانجام دیتے رہے۔

تحفۃ الابرار میں مرقوم ہے کہ ملتان میں حضرت بہار الحق زکریا ملتانی کے تصرف باطنی کے جاہ و جلال کے پیش نظر کوئی شخص کسی کو اپنے حلقہ ارادت میں داخل نہیں کر سکتا تھا۔ حضرت مولانا شاہ فخر دہلویؒ نے حضرت خواجہ نور محمد سے فرمایا کہ اب ملتان ہمارے حوالہ ہو گیا ہے اگرچہ اس سے قبل ملتان پر حضرت خواجہ بہار الحق والدین زکریا ملتانی کا تصرف کامل تھا۔ اب ضروری ہے کہ کوئی اپنا ارادت کیش ملتان جا کر حضرت شیخ الاسلام زکریا ملتانی کے مریدین پر اپنا تصرف کرنے۔ چنانچہ حضرت خواجہ بہارویؒ نے حافظ محمد جمال کو ملتان روانہ کیا۔ آپ خالقہ بہار الحق میں پہنچے اور حضرت خدا بخش ملتانی کو اپنی ارادت میں لے لیا۔ حضرت خواجہ خدا بخش صاحب ملتانی اپنے زہد و عبادت اور خدمت خلق کے باعث حافظ صاحب کے خلفاء میں شامل ہوئے۔

حافظ محمد جمال صاحب اعوان قوم سے تعلق رکھتے تھے۔ ان کے والد جناب محمد یوسف صاحب نقل مکانی کر کے ملتان آگئے اور قلعہ کی شرقی جانب اقامت گزریں ہوئے حافظ صاحب کے والد محترم ایک ذی علم و عرفان شخص تھے۔ ان کے بھائی علی کے ہزار ہا لوگ قائل تھے اور یہ بھی درلت علم و عرفان لٹانے میں نہایت کریم و اکرم تھے۔ ملتان کے حکام ابوالقاسم اور ابوالہاشم ان کے علم و فضل سے آشنا ہوئے تو آپ کو اپنا معتمد اور وزیر بنالیا۔

حافظ صاحب بھی علم و فضل میں اپنے والد محترم کی طرح ایک بحر بے کراں تھے۔ دقیق سے دقیق مسائل کا حل فرمادیتے اور ایسے ایسے نکات لطیفہ بیان فرماتے جنہیں سن کر حاضرین انگشت بندناں رہ جاتے اور آپ کی علمی عظمت کے قائل ہو جاتے۔ مسئلہ وحدت والوجود حافظ صاحب کا دلچسپ موضوع تھا اور آپ کو شیخ محی الدین ابن عربی اور مولانا حاجی کی تصانیف پر کامل عبور تھا۔ آپ جس وقت اس مسئلہ کے اسرار و رموز بیان فرماتے تو ایسا معلوم ہوتا کہ علم و فضل کا ایک سمندر ٹھاٹھیں مار رہا ہے۔ آپ نے سلسلہ چشتیہ کو رواج کیا اور ایک مدرسہ کی بھی بنیاد رکھی جو علم و فضل کے مراکز میں سے ایک اعلیٰ مرکز تھا۔

آپ نے اپنی زندگی میں شریعت حقہ کی اشاعت و ترویج سب سے مقدم سمجھی اور اس کی بجا آوری میں خاص اہتمام سے کام لیتے تھے۔ تیز فہم کہتے تھے کہ اللہ تعالیٰ کے عرفان و وجدان کا سب سے بہترین طریقہ مشائخ و اولیاء کرام کا ہے۔ اولیاء کرام کا طریقہ و سلسلہ حضور علیہ السلام سے معتبر ذریعہ سے پہنچتا ہے اور یہ طریقہ ظاہر کو شریعت سے آراستہ رکھتا ہے اور باطن کو اوصاف ذمیدہ سے پاک و منزا کرتا ہے۔ آپ کے پاس ایک مہر تھی جس پر "اللہ جمیل و یحییٰ الجمال" کے الفاظ کندہ تھے۔

آپ کے ملتان میں قیام کے زمانے میں پنجاب سکھوں کے زیر اثر تھا۔ بدیں بائیں پنجاب کا مسلمان سکھوں کے مظالم کا شکار ہو رہا تھا۔ سکھوں نے ملتان پر بھی قابض ہونے

کے لئے حملہ کیا لیکن حافظ صاحب کی زندگی میں ان کا یہ خواب شرمندہ تعبیر نہ ہوا۔ آپ نے پنجاب کے ظالم سکھوں کا مقابلہ نہایت دلیری و جرات اور عالی ہمتی سے کیا اور ان کے بڑھتے ہوئے سیلاب کو بڑے ہتھوڑ اور بہاؤ سے روکا۔ جب حالات زیادہ محدودش ہوئے تو بذات خود اسلحہ سے مسلح ہو کر میدان جنگ میں آئے۔ حملہ کی اطلاع ملی تو آپ اپنے ساز و سامان سے آراستہ قلعہ میں موجود تھے۔ ایک دوسرے موقع پر آپ نے غنیم پر تیروں کی بارش کی۔

ایک دفعہ آپ کی غیر موجودگی میں سکھ حملہ آور ہوئے، اطلاع یابی پر آپ فوراً دریا پار کر کے معرکہ میں شریک ہو گئے۔ سکھوں نے بڑے ساز و سامان کے ساتھ حملہ کیا۔ لوگوں میں سخت افراتفری اور بے اطمینانی پھیل گئی۔ بعض اصحاب نے سراسیگی کے عالم میں ہجرت کر جانے کا ارادہ کیا۔ آپ کو معلوم ہوا تو فرمایا "کفار سے جنگ کی دعوت عام ہو رہی ہے اور اب اُن سے جنگ فرض عین ہے۔ لہذا دریں حال میں باہر ہرگز نہ جاؤں گا۔ کیونکہ میرے لئے جنگ دومراتب کی داعی ہے۔ ایک عازری ہونا اور دوسرا شہادت پانا۔ ان الفاظ سے آپ نے کفار سے مقابلہ میں پھل کی۔ آپ تیر اندازی میں بے مثال تھے اور اپنی مہارت تمامہ کے سبب کبھی تیر قضا نہ جانے دیتے تھے۔ اپنے بعض متوسلین کو تیر اندازی کی تعلیم بھی دیا کرتے تھے۔

آپ نے ۱۲۲۶ھ کو صفرا دی بخار میں مبتلا ہو کر وفات پائی اور اپنے حجرہ میں ہی مدفون ہوئے۔ روضہ انور شہر سے باہر عام خاص باغ کے متصل واقع ہے۔ عمارت پنختہ اور دیدہ زیب ہے۔

آپ نے روحانی فیوض و برکات سے لاکھوں درانِ خدا کو نوازا اور بہت سے خاص لوگوں کو فرقہٴ خلافت سے بھی سرفراز کیا۔ آپ کے خلفائے میں سے حضرت خواجہ خدا بخش ملتان، میاں محمد حسین صاحب، غشی غلام حسن خاں شہید قاضی عیسیٰ خان پوری، مولوی

محمد موسیٰ اور سید زاہد شاہ خاص طور پر مشہور ہیں۔

منشی غلام حسن شہید

سرمین ملتان ہی آپ کا مولد ہے۔ یہیں سن رشد کو پہنچے اور علوم ظاہری و باطنی کی تحصیل فرمائی حضرت خواجہ محمد جمال ملتانی کے دستِ حق پرست پر بیعت ہوئے مرشد سے عقیدت و ارادت اس قدر بڑھ گئی کہ روز و شب انہیں کی خدمت و زیارت میں گزرنے لگے۔ حضرت خواجہ محمد جمال بھی آپ پر از حد مہربان تھے۔ آپ نے اپنی نظر عنایت اور فیضانِ خاص سے انہیں راہِ سلوک کے تمام مراتب طے کروادیئے اور اپنا خلیفہ اعظم بنایا۔ آپ اعلیٰ درجہ کے خوشنویس تھے۔ لوگ نزدیک و دور سے تبرکات کثافتیں لکھوانے کے لئے حاضر ہوتے تھے۔ اس لئے آپ منشی صاحب کے لقب سے پکارے جانے لگے۔ اعلیٰ درجہ کے شاعر و سخنور تھے اور صاحبِ دیوان بھی۔ آپ کا دیوان قبولیت عامہ کا حامل ہوا۔

کہتے ہیں کہ حضرت غلام حسن شہید نہایت حسین و جمیل تھے اس ظاہری حسن و جمال کے ساتھ حسنِ سیرت میں بھی یگانہ تھے۔ آپ کے ظاہری حسن و جمال کو دیکھ کر لوگوں کی زبان پر "سبحان اللہ آجاتا تھا۔ صاحبِ نظر لوگ ان میں احسن تقویم کا عکس دیکھ کر حسنِ یوسف کو یاد کیا کرتے تھے۔ ایک دن آپ کا ایک خادم آپ کو وضو کرا رہا تھا تو آپ سے پوچھنے لگا "سرکار! لوگ کہتے ہیں کہ حضرت یوسف علیہ السلام حسن و جمال

میں ہمسرہ رکھتے تھے کیا وہ آپ سے بھی زیادہ احسن و اجل تھے۔ خادم کے ان الفاظ نے آپ پر جذب و کیف کی حالت طاری کر دی۔ افاقہ کے بعد فرمایا "میاں اگر تجھے حسن و جمال کا شاہد مقصود ہے تو جمال اللہ کے حسن کو دیکھو پھر مندرجہ ذیل اشعار پڑھو۔"

چشم حنا میں باز کشا نقش جمال اللہ بس

تا چمک جی در موت انسان ذات مقدس را نہر گری

شہادت | ایک روایت کے مطابق ملتان کے ظاہری حکام کا تغیر و تبدل اس وقت عمل میں نہیں آیا کرتا تھا جب تک باطنی حاکم جو حضرت جمال اللہ

کے مریدان خاص میں سے ہوتا تھا وصال نہ کر جاتا۔ انگریزی انواج نے جب شہر پر حملہ کیا تو فتحیابی کی کوئی صورت نظر نہ آئی کسی طریقہ سے پتہ چلایا گیا کہ شہر فتح نہ ہونے کی وجہ کیا ہے؟ کسی نے بتایا کہ جب تک حضرت غلام حسن زندہ ہیں تب تک ظاہری حکومت کی تبدیلی کا سوال ہی پیدا نہیں ہو سکتا۔ چنانچہ ایک انگریز نے ملشی صاحب کو اپنی بندۂ کائنات نہ بنا کر شہید کر دیا۔ انا للہ وانا الیہ راجعون

بنا کر زندہ خوش رسمے بخون و خاک غلطیدن

خدا رحمت کندایں عاشقان پاک طینت را

رفیق اعلیٰ سے ملنے سے پہلے زبان پر یہ شعر قائم

سور قدم یار فدا شد چہ بجا شد

انی یار گراں بودا شد چہ بجا شد

آپ شہر ملتان میں آغا پور کے قریب و جوار میں ایک پختہ تربت میں آرام فرما ہیں

حضرت سید عظیم الدین شاہ

آپ حجازی سید ہیں اور ان معدودے چند طالعند اور خوش بخت انسانوں میں سے ہیں جنہیں سید عالم و عالمیان سرور انس و جان طہار و ملاذ کو نین سرور و ارین صلی اللہ علیہ وسلم کے روضہ اظہر و مقدس کی خاکِ ردی اور چراغِ بندہ کی خدمت مقدسہ ہوئی

ملتان میں تشریف آوری | آپ علم و فضل کے کوہِ گراں اور زہد و اتقا کے پیکرِ جمیل تھے۔ تین و تورات میں بے نظیر تھے۔

مدینہ منورہ میں آپ کے تہجر علمی کا شہرہ تھا۔ ۱۲۰۷ھ میں ملتان کے حاکم نواب مظفر خاں جو خود ایک پاکیزہ و معید انسان تھے زیارتِ حرمین کے لئے گئے۔ مناسک حج ادا کرنے کے بعد مدینہ طیبہ میں حاضری دی۔ انہوں نے آپ کا شہرہ سنا تو آپ سے ملتان تشریف لانے کی التجا کی۔ حضور سے بھر و جدائی ایک پل بھی گوارا نہ تھی۔ ایک تردد سا پیدا ہوا لیکن بارگاہِ رسالت سے ہندوستان آنے کا ارشاد ہوا۔ آپ فوراً ملتان تشریف لے آئے یہاں اگر آپ پوری طرح شریعتِ حقہ کے احکام کی اشاعت و تبلیغ کا فریضہ ادا کرنے لگے لیکن مدینہ طیبہ کی دلکش فضا میں 'عطرِ بزمِ ہوائیں' نورانی جالیوں اور مقدس روایں طبیعت میں اضطرابی کیفیتیں پیدا کر دیتی تھیں۔ عاقبت آپ پھر دیارِ حبیب کی طرف کشاں کشاں چلے گئے اور تاجدارِ کون و مکان صلی اللہ علیہ وسلم سے عزم کی۔ حضورِ قدک اُمی و ابی ! ملتان کا پانی طبیعت کو راس نہیں آتا کیا کر دیں؟ ارشاد ہوا 'جاؤ! تمہارے

مشرّب میں کوثر و سبیل کی جلالت پیدا کر دی گئی ہے۔ وہاں ہی رہ کر تبلیغ و اشاعت اسلام کرو۔ اس ارشاد عالیہ پر آپ پھر ملتان آئے۔ کنویں کا پانی چکھا تو اس میں کوثر کا مزہ پایا۔ اس سے اطمینان ہوا تو نہایت تندہی سے دین کی اشاعت و تبلیغ میں مصروف و مشغول ہو گئے۔ پرہیزگاری کا یہ عالم تھا کہ کبھی کسی سے ایک پیسہ تک ذاتی خرچ کیلئے نہ لیا۔ مزار مقدس بیرون دولت گیٹ ملتان میں واقع ہے۔ آپ کے تعویذ پر مندرجہ ذیل قطعہ کندہ ہے۔

عاجی حربین نیز و اعظم خلق	بود ز اولاد غوث محی الدین
سینزدہم ماہ جمادی الثانی	روز شنبہ شدہ بجلد برین
چونکہ در راہ دیں قوی می بود	سال و مہش قوی عظیم الدین
	رحمۃ اللہ علیہ

حضرت خواجہ محمد موسیٰ پاک صدیقی

آپ حضرت حافظ محمد حیات جو عمر پیر کے مشہور قبرستان میں آسودہ ہیں کے فرزند ارجمند ہیں۔ آپ دلی کمال ہادی اکل اور النفع الناس تھے۔ نسبت بیعت حضرت حافظ محمد جمال سے تھی۔ آپ کے تقدس و توقیر کے پیش نظر حضرت حافظ محمد جمال آپ پر فخر و ناز کیا کرتے تھے۔ جب آپ نے حضرت خواجہ موسیٰ پاک کو اپنی بیعت میں لیا تو تمام حاضرین سے یوں مخاطب ہوئے۔ "میں مبارکباد کا مستحق ہوں کہ میرا متوسل ایک برگزیدہ

و کامل انسان ہوا ہے۔ بقول دیگر فرمایا: میرے چنگل میں ایک شاہین آگیا ہے۔

اپنے ہادی و مرشد کی طرح خواجہ موسیٰ پاک صدیقیؒ بھی علم و فضل کے بحر زخار تھے ہمیشہ علم و فضل کے مشاغل میں محو رہتے۔ اور آپ کے علمی فیضان سے مستفیض ہونے کے لئے ہمیشہ سو کے لگ بھگ متعلین موجود رہتے۔ جب تفسیر پڑھاتے تو طبیعت میں ایک کیفیت و وجدان پیدا ہو جاتا۔ تالیف و تصنیف کا کام کثرت سے کرتے تھے۔ چنانچہ علماء ملتان میں سے آپ سب سے زیادہ کتب کے مصنف ہیں۔ آپ کی تصنیف کردہ کتب علوم و فنون کا ایک بیش بہا خزانہ تھیں جنہیں سکھوں کے عہد میں جلا کر خاکستر کر دیا گیا۔

ملتان کے قاضی ملا نادر مرحوم کو آپ سے بے انتہا عقیدت تھی۔ وہ آپ کا بیحد احترام کرتے تھے۔ آپ کی شان میں انہوں نے بہت سے قصائد لکھے۔ اپنی عقیدت کے اظہار کے لئے اپنی ایک منظوم کتب ہی یوں رقمطراز ہیں۔

بندہ نادر نیاز آگندہ شد بندہ اش را سگ گش را بندہ شد

چاکران شیخ را جا کر منم ! بزرگانش را غلام کہستم

حضرت خواجہ محمد موسیٰ پاک صدیقیؒ کے والد محترم حافظ محمد حیاتؒ کی یارگاہ میں یوں گھمائے عقیدت پیش کرتے ہیں۔

پس محمد داد عالم را حیات حافظ وقاری بدایا عالجباب

در درویش بحر علم بیکراں در و گوہر ازاں گشتہ عیان

شد ہجوم اہل دل برگرد او فاضلان و کاسلان شاگرد او

آپ ۱۲۶۱ھ میں واصل حق ہوئے۔ مزار اقدس حسین آگاہی ملتان کے اندر ہے

آپ کے فرزند ریگانہ حضرت خواجہ محمد خدابخشؒ تھے۔ جو اپنے کرسیانہ خصاکی و زاہدانہ و عابدانہ صفات کے باعث "محبوب اللہ" مشہور ہوئے۔ آپ کا اصل نام مولانا امام بخشؒ

تھا مگر مرشد نے نام بدل کر اللہ بخش رکھ دیا اور او و ظائف آپ کے حوزہ جہاں تھے
۱۳۱۱ھ میں وصال فرمایا اور اپنے والد بزرگوار کے متصل مدفون ہوئے۔

حضرت مولانا شاہ علی مرادؒ

مولانا شاہ علی مرادؒ مجدد امجد فقیر عبدالقادر عراقی عرب سے ہندوستان تشریف
لائے۔ یہ صاحب وجد و حال بزرگ تھے اور درویشانِ ملتان میں ان کا خاص شہرہ تھا
ان کی اولاد بھی صاحب ولایت ہوئی۔ چنانچہ آپ کے صاحبزادہ حافظ عنایت اللہ
ایک درویشِ کامل ہوئے ہیں۔ حضرت مولانا شاہ علی مرادؒ ان کے ہی پوتے ہیں۔
مولانا علی مرادؒ مجسمہ علم و عمل تھے ان کے علم و عمل کے پیش نظر انہیں سادات
گردینہ کی امامت و استادی کے لئے استدعا کی گئی جو انہوں نے قبول فرمائی۔ آپ
کو خاندانِ قریش نے بھی اپنا استاد و امام تسلیم کر لیا۔ آپ ہر دو خاندانوں کی نظروں میں
معزز و موقر تھے اور ان ہی کی وجہ سے ان کی اولاد اب تک گردینہ لڑوں اور قریشیوں
میں عزت کی نگاہ سے دیکھی جاتی ہے۔ خاندانِ سادات گیلانی سے بھی تعلقات نہایت
خوشگوار تھے۔ گویا ہر خاندان و فرقہ کے لوگ آپ کا دلی احترام کرتے تھے۔ آپ کا
رعب و رعبہ اور جاہ و جلال لوگوں پر اس قدر طاری تھا کہ آپ کی حاضری میں کسی
کو تعزیر نہ نکالتے کی جسارت نہ ہوتی۔ آپ اپنے خلوت کدے میں چلے جاتے تو جلوس
تعزیر نہ نکالا جاتا۔

آپ ایک بے نظیر عالم دین تھے آپ کے پاس اطراف و اکناف عالم سے طالبانِ علوم دین کھینچے چلے آتے تھے۔ آپ تفسیر، فقہ اور حدیث کی تدریس میں بے عدیل تھے خدمتِ خلق آپ کا مشغلہ تھا۔ اکثر تیمانی، مساکین، غربا اور ضعیفہ مخور قتل کے کام خود کر دیا کرتے تھے اور ان کی مالی امداد فرما دیا کرتے تھے۔ آپ زاہد شب زندہ دار تھے۔ ادھر آسمان پر ستارے جگمگ جگمگ کرتے ادھر یہ زمین کا مہتاب رات کی تاریکیوں میں لعلانِ ریزیاں کرتا۔

غریبوں، مسکینوں اور فقیروں سے ہمیشہ خذہ پیشانی سے ملتے۔ اور ان کے ذہنی و روحانی حوائج پورا کرتے ہیں ذرا تامل نہ فرماتے۔ مگر ذالیوں اور رئیس زادوں سے ملنے سے ہمیشہ گریز کرتے۔ بسا اوقات نواب مظفر خان والی ملتان اور نواب بہاولپور ملنے کے لئے آئے لیکن آپ نے یہ کہہ کر انہیں شرفِ باریابی نہ بخشا کہ آپ ابھی خدمتِ خلق سے فارغ نہیں ہیں۔ مجاہد کو بڑے شوق و اشتیاق سے ملتے۔ اکثر مجذوب فقیر آپ کے ہاں شب بسر کرتے۔ آپ اپنے ہاتھوں سے ان کی ظاہری گندگی کو دور فرماتے۔

۱۸۱۱ء میں ہر ممکن کوشش فرماتے۔

آپ کا سلسلہ بیعت و طریقت حضرت سیدنا اولیس قرنی سے ملتا ہے۔ آپ کے پیر و مرشد خواجہ محمد مراد اولیسی خاندان میں مرید تھے۔ اور خواجہ محکم الدین کے خلفاء اجلہ میں سے تھے۔ آپ کے دادا پیر حضرت خواجہ عبدالحق کو حضرت سیدنا اولیس قرنی سے براہِ راست فیوضِ روحانی حاصل ہوئے۔

حضرت علی مروان نے ایک طویل عمر پائی۔ ۸۶ سال کی عمر میں ۱۲۸۲ھ میں وصا فرمایا۔ آپ کا مقبرہ ملتان میں بیرونِ حرم گیت واقع ہے۔ مقبرہ کا شرقی دروازہ

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ کے الفاظ مقدسہ سے مزین۔ ان ہی الفاظ سے آپ کی تاریخِ وفات ۱۲۸۲ھ برآمد ہوتی ہے

سیرت فی دیوار پر مندرجہ ذیل اشعار مرقوم ہیں جو آپ کے ہمہ گیر اوصاف کے مظہر ہیں

یوسف مردِ خدا علی مران کہ براہِ خدا تسم فرسود

گرچہ عمرش گذشت اشتہاد یک در فکر و شکر درسی فرود

از مریدان شیخ محکم دین و از محمد مراد فہم ربود

ہادی راہ حق چنان آمد کہ بہر یک طریق سہل نمود

وعدہ عمر چوں شدش آخر لا جرم فرقت از جہاں فرود

سحر شبہ لیلۃ الاسراء کردہ روحش باوچ عرش صعود

گشت تارینش از سر الہام

چراہل مظہر اولیسی بود

اللّٰهُمَّ ارْحَمْ عَلٰی عِبَادِكَ الصّٰلِحِیْنَ ط وَهَلْ وَسَلِّمْ عَلٰی سَیِّدِنَا

مُحَمَّدٍ وَآلِهِ وَاصْحَابِهِ اَجْمَعِیْنَ ط

کتبہ: طارقہ قلیلیہ دہلی

اُولیائی تحتِ بیانی و سببِ اِستیعان، اِلَّا اُولیائی عِدِث

اُولیائے نمان

بشیر حنین ناظم ایم۔ اے

سنگ و میل پبلشرز

چوکِ اُردو بازار — لاہور